

MT

MT

MT



IL-KUMMISSJONI TAL-KOMUNITAJIET EWROPEJ

Brussell, 23.9.2009
KUMM(2009) 503 finali

2009/0144 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi Awtorità Ewropea tat-Titoli u s-Swieq

{KUMM(2009) 499 finali}
{KUMM(2009) 500 finali}
{KUMM(2009) 501 finali}
{KUMM(2009) 502 finali}
{SEG(2009) 1233}
{SEG(2009) 1234}
{SEG(2009) 1235}

MEMORANDUM TA' SPJEGAZZJONI

1. KUNTEST TAL-PROPOSTA

L-esperjenza tal-kriżi finanzjarja kixfet fallimenti importanti tas-superviżjoni finanzjarja, kemm f'każijiet partikolari kif ukoll b'rabta mas-sistema finanzjarja shiha. Il-President Barroso b'hekk talab lil grupp ta' esperti ta' livell għoli, ippresedut mis-Sur Jacques de Larosièrre, biex jagħmel proposti sabiex jissahħu l-arrangamenti superviżorji Ewropej, bil-għan li tiġi stabbilita sistema ta' superviżjoni Ewropea aktar effiċjenti, integrata u sostenibbli. Il-Grupp ippreżenta r-rapport tiegħu fil-25 ta' Frar 2009. Fuq il-bażi tar-rakkomandazzjonijiet tiegħu, il-Kummissjoni ppreżentat proposti għal struttura Ewropea ġdida ta' superviżjoni finanzjarja fil-Komunikazzjoni tagħha lill-Kunsill Ewropew tar-Rebbiegħa f'Marzu 2009. Il-Kummissjoni ppreżentat l-ideat tagħha f'aktar dettall fil-Komunikazzjoni tagħha ta' Mejju 2009 li pproponiet:

- L-istabbiliment ta' *Sistema Ewropea tas-Superviżuri Finanzjarji (SESF)*, li tikkonsisti minn netwerk ta' superviżuri finanzjarji nazzjonali li jaħdmu flimkien ma' Awtoritajiet Superviżorji Ewropej (ASE) ġodda, maħluqa billi l-kumitati superviżorji Ewropej eżistenti¹ jiġu ttrasformati f'Awtorità Bankarja Ewropea (ABE), Awtorità Ewropea tal-Assigurazzjoni u l-Pensjonijiet tax-Xogħol (AEAPX), u Awtorità Ewropea tat-Titoli u s-Swieq (AETS), li tgħaqqad il-vantaġġi ta' qafas Ewropew ġenerali għas-superviżjoni finanzjarja mal-kompetenza esperta ta' entitajiet superviżorji mikroprudenzjali li huma l-aktar qrib tal-istituzzjonijiet li joperaw fil-ġurisdizzjonijiet tagħhom; u
- L-istabbiliment ta' Bord Ewropew dwar ir-Riskju Sistemiku (BERS), li għandu jimmonitorja u jivvaluta t-theddidiet potenzjali għall-istabbiltà finanzjarja li jistgħu jirrizultaw minn żviluppi makroekonomiċi u minn żviluppi fis-sistema finanzjarja b'mod ġenerali. Għal dan il-għan, il-BERS jipprovdi twissija bikrija dwar riskji sistemiċi li jistgħu jkunu qegħdin jakkumulaw u, fejn ikun meħtieġ, johroġ rakkomandazzjonijiet għal azzjoni biex dawn ir-riskji jiġu indirizzati².

2. KONSULTAZZJONI MAL-PARTIJET INTERESSATI

Saru żewġ konsultazzjonijiet miftuħa fl-iżvilupp ta' dawn il-proposti. L-ewwel nett, wara r-rapport tal-grupp ta' livell għoli ippresedut mis-Sur Jacques de Larosièrre u l-pubblikazzjoni tal-Komunikazzjoni tal-Kummissjoni tal-4 ta' Marzu 2009, il-Kummissjoni organizzat konsultazzjoni mill-10 ta' Marzu sal-10 ta' April 2009 bħala kontribut għall-Komunikazzjoni tagħha dwar is-Superviżjoni Finanzjarja fl-Ewropa ppubblikata fis-27 ta' Mejju 2009. Sommarju tas-sottomissjonijiet pubbliċi li daħlu jista' jinstab fuq:

http://ec.europa.eu/internal_market/consultations/docs/2009/fin_supervision/summary_en.pdf

¹ Dawn huma l-Kumitat tas-Superviżuri Bankarji Ewropej (KSBE), il-Kumitat tas-Superviżuri tal-Assigurazzjoni u l-Pensjonijiet tax-Xogħol Ewropej (CEIOPS) u l-Kumitat tar-Regolaturi tat-Titoli Ewropej (KRET).

² Għandu jiġi nnotat li dan il-memorandum ta' spjegazzjoni jiffoka fuq il-proposti biex tiġi stabbilita s-SESF billi l-kumitati superviżorji Ewropej eżistenti jiġu ttrasformati f'ASE. Il-proposta biex jiġi stabbilit l-BERS qiegħda tiġi diskussa f'memorandum separat.

It-tieni, mis-27 ta' Mejju sal-15 ta' Lulju 2009, il-Kummissjoni organizzat sessjoni oħra ta' konsultazzjoni, fejn stiednet lill-partijiet kollha interessati biex jikkumentaw dwar ir-riformi aktar dettaljati pprezentati fil-Komunikazzjoni ta' Mejju dwar is-Superviżjoni Finanzjarja fl-Ewropa. Ir-risposti riċevuti kienu fil-biċċa l-kbira favur ir-riformi sugġeriti, b'kummenti dwar aspetti dettaljati tal-BERS u s-SESF proposti. Sommarju tas-sottomissjonijiet pubbliċi li dahlu jista' jinstab fuq:

http://ec.europa.eu/internal_market/consultations/docs/2009/fin_supervision_may/replies_summary_en.pdf

3. VALUTAZZJONI TAL-IMPATT

Il-Komunikazzjoni tal-Kummissjoni ta' Mejju dwar is-Superviżjoni Finanzjarja fl-Ewropa kienet akkumpanjata minn valutazzjoni tal-impatt li analizzat l-alternattivi politiċi prinċipali għall-istabbiliment tas-SESF u l-BERS. Dawn il-proposti huma akkumpanjati minn tieni valutazzjoni tal-impatt, li teżamina l-alternattivi f'aktar dettall. Ir-rapport dwar it-tieni valutazzjoni tal-impatt jista' jinstab fuq is-sit web tal-Kummissjoni.

4. ELEMENTI LEGALI TAL-PROPOSTA

Il-Qorti tal-Ġustizzja rrikonoxxiet³ li l-Artikolu 95 tat-Trattat dwar l-adozzjoni ta' miżuri għall-approssimazzjoni tal-legiżlazzjoni għall-istabbiliment u t-tħaddim tas-suq intern jipprovdi bażi legali xierqa għat-twaqqif ta' "korp Komunitarju li huwa responsabbli li jikkontribwixxi għar-realizzazzjoni ta' proċess ta' armonizzazzjoni", fejn il-kompiti kkonferiti fuq tali entità jkunu marbuta mill-qrib mas-sugġetti tal-atti li japprossimaw il-legiżlazzjonijiet nazzjonali.

Il-kriżi finanzjarja u ekonomika ħolqot riskji reali u serji għall-istabbiltà tas-suq intern. Ir-restawr u ż-żamma ta' sistema finanzjarja stabbli u affidabbli huma prerekwiżit sabiex tinżamm il-fiduċja u l-koerenza fis-suq intern, u għalhekk biex jiġu ppreservati u mtejbja l-kundizzjonijiet għall-istabbiliment ta' suq intern kompletament integrat u funzjonali fil-qasam tas-servizzi finanzjarji. Barra minn hekk, swieq finanzjarji integrati aktar u fil-fond joffru opportunitajiet aħjar għall-iffinanzjar u għad-diversifikazzjoni tar-riskji, u għalhekk jgħinu biex titjieb il-kapaċità tal-ekonomiji biex jassorbu x-xokkijiet. L-integrazzjoni u l-istabbiltà finanzjarja għalhekk jirrinforzaw lil xulxin. L-istabbiliment tas-SESF ser ikun akkumpanjat mill-iżvilupp ta' ktieb tar-regoli waħdieni li għandu jiżgura applikazzjoni uniformi tar-regoli fl-UE u b'hekk jikkontribwixxi għall-funzjonament tas-suq intern. Il-kompitu tal-ASE ser ikun li jassistu lill-awtoritajiet nazzjonali fl-interpretar u fl-applikazzjoni konsistenti tar-regoli Komunitarji.

Billi l-kompiti li għandhom jiġu kkonferiti fuq l-Awtoritajiet huma marbutin mill-qrib mal-miżuri implimentati bi tweġiba għall-kriżi finanzjarja u ma' daww imhabbra fil-Komunikazzjonijiet tal-Kummissjoni tal-4 ta' Marzu u tas-27 ta' Mejju 2009, huma jistgħu, b'konformità mal-każistika tal-Qorti, jiġu stabbiliti fuq il-bażi tal-Artikolu 95 tat-Trattat.

L-azzjoni Komunitarja tista' tindirizza d-dgħufijiet enfasizzati mill-kriżi u tipprovdi sistema li tkun konsistenti mal-mira ta' suq finanzjarju uniku u stabbli tal-UE għas-servizzi finanzjarji –

³ Ara QĠKE, C-217/04, pt. 44.

li tgħaqquad flimkien is-supervizuri nazzjonali f'network Komunitarju b'saħħtu. Madankollu, il-punt kruċjali għas-supervizjoni minn ġurnata għall-oħra sejjer jibqa' fil-livell nazzjonali, bis-supervizuri nazzjonali li jibqgħu responsabbli għas-supervizjoni tal-entitajiet individwali. B'dan il-mod, id-dispożizzjonijiet ma jmorru lil hinn minn dak li huwa strettament meħtieġ biex jintlaħqu l-għanijiet fil-mira. Il-proposti għalhekk huma skont il-prinċipji tas-sussidjarità u tal-proporzjonalità kif stipulati fl-Artikolu 5 tat-Trattat.

5. IMPLIKAZZJONIJIET BAĠITARJI

Sabiex il-kumitati supervizzorji Ewropej eżistenti jiġu ttrasformati f'ASE effikaċi, jeħtieġu aktar riżorsi – kemm ta' persunal kif ukoll baġitarji. Harsa ġenerali tal-implikazzjonijiet baġitarji ta' dawn il-proposti hija pprezentata fir-rapport dwar il-valutazzjoni tal-impatt u d-dikjarazzjonijiet finanzjarji leġislattivi li jakkumpanjaw (mehmużin ma' din il-proposta).

6. SPJEGAZZJONI DETTALJATA TAL-PROPOSTA

Sabiex jitqiesu l-ispeċifikitajiet settorali, huma meħtieġa tliet Regolamenti separati biex jistabbilixxu l-Awtoritajiet għall-banek, l-assigurazzjoni u l-pensjonijiet tax-xogħol, u t-titoli. L-impetu ġenerali ta' dawn il-proposti huwa madankollu identiku. Għalhekk dan il-memorandum l-ewwel jiddiskuti l-elementi komuni u jsemmi fil-qosor id-differenzi bejn it-tliet Regolamenti.

6.1. Stabbiliment tal-ASE u l-istat legali tagħhom

L-għan tal-ASE għandu jkun li jikkontribwixxu biex: (i) jittejjeb il-funzjonament tas-suq intern, fosthom b'mod partikolari b'livell għoli, effikaċi u konsistenti ta' regolazzjoni u supervizjoni, (ii) jitharsu d-depożituri, l-investituri, id-detenturi ta' poloz u benefiċjarji oħra, (iii) jiġu żgurati l-integrità, l-effikaċja u l-funzjonament tajjeb tas-swieq finanzjarji, (iv) tithares l-istabbiltà tas-sistema finanzjarja, u (v) jissahħaħ l-koordinament tas-supervizjoni internazzjonali. Għal dan il-għan, kull ASE għandha tikkontribwixxi biex tiġi żgurata l-applikazzjoni koerenti, effiċjenti u effikaċi tal-liġi Komunitarja rilevanti.

L-ASE ser ikunu l-entitajiet Komunitarji b'personalità legali u element ewlieni fis-SESF proposta. Din tal-aħħar għandha taħdem bħala network ta' supervizuri u tinkludi l-awtoritajiet nazzjonali fl-Istati Membri, Kumitat Kongunt tal-Awtoritajiet Supervizzorji Ewropej, biex ikopri kwistjonijiet li jolqtu setturi differenti, u l-Kummissjoni Ewropea. Filwaqt li l-ASE għandhom igawdu indipendenza massima biex iwettqu b'mod oġġettiv il-missjoni tagħhom, il-Kummissjoni trid tiġi involuta fejn raġunijiet istituzzjonali u r-responsabbiltajiet skont it-Trattat jeħtieġu dan.

L-entità ewlenija li tiegħu d-deċizzjonijiet ta' kull ASE ser tkun il-Bord tas-Supervizuri tagħha, li huwa ffurmat mill-kapijiet tas-supervizuri nazzjonali rilevanti kif ukoll mill-President tal-Awtorità rispettiva. Il-President għandu jmexxi l-laqgħat tal-Bord tas-Supervizuri u l-Bord Maniġerjali, u jaġixxi bħala l-kap u r-rappreżentant tal-Awtorità. It-tmexxija ta' kuljum ta' kull Awtorità ser tkun f'idejn Direttur Eżekuttiv. Rigward il-post tal-ASE l-ġodda, huwa propost li jinżamm il-post ta' residenza preżenti tal-kumitati tas-supervizuri Ewropej eżistenti, billi dan jippermetti bidla rapida u effikaċi għas-sistema l-ġdida. It-Taqsima 6.3 tiddiskuti f'aktar dettall l-organizzazzjoni interna tal-ASE.

6.2. Kompiti u setghat tal-ASE

L-ASE ser iwettqu l-kompiti kollha tal-kumitati superviżorji Ewropej eżistenti, izda barra minn hekk għandhom responsabbiltajiet miżjuda konsiderevolment, setghat legali definiti u awtorità akbar, kif stipulat fil-Komunikazzjoni tal-Kummissjoni tas-27 ta' Mejju 2009 u qabel magħhom il-Kunsill Ewropew tat-18-19 ta' Ġunju 2009.

6.2.1. *Żvilupp ta' standards tekniċi*

Il-Kunsill Ewropew approva l-proposta tal-Kummissjoni li għandu jiġi stabbilit ktieb tar-regoli waħdieni tal-UE, applikabbli għall-istituzzjonijiet finanzjarji kollha fis-Suq Uniku. Għal dan il-ghan, differenzi fit-traspożizzjoni nazzjonali tal-ligi Komunitarji li jirriżultaw minn eċċezzjonijiet, derogi, židiet jew ambigwitatijiet iridu jiġi identifikati u mneħħija, sabiex ikun jista' jiġi ddefinit u applikat sett wieħed bażiku ta' standards armonizzati. Sabiex jikkontribwixxu għal dan, l-Awtoritajiet għandhom, fl-oqsma speċifikati fil-leġislazzjoni settorali rilevanti, jiżviluppaw abbozzi ta' standards tekniċi. Dawn l-istandards jikkostitwixxu strument effikaċi sabiex jissahha il-Livell 3 tal-istruttura ta' Lamfalussy, li attwalment hija limitata għall-adozzjoni ta' linji gwida mhux vinkolanti. L-oqsma fejn l-Awtorità tista' tiżviluppa tali abbozz ta' standards jirrigwardaw kwistjonijiet ta' natura teknika ħafna fejn ikunu meħtieġa kundizzjonijiet uniformi għall-applikazzjoni tal-leġislazzjoni Komunitarja. Dawn il-kwistjonijiet ma jinvolvux deċiżjonijiet ta' politika u l-kontenut tagħhom huwa rregolat strettament mill-atti Komunitarji adottati fil-Livell 1 (ara d-Dokument ta' Hidma tal-Persunal tal-Kummissjoni li qiegħed jakkumpanja għal trattazzjoni dettaljata dwar il-bidliet meħtieġa fil-leġislazzjoni Komunitarja rilevanti). L-iżvilupp tal-istandards mill-ASE jiżgura li huma jibbenefikaw b'mod sħiħ mill-kompetenza speċjalizzata tas-superviżuri nazzjonali.

L-istandards tekniċi abbozzati jiġu adottati mill-Awtorità fuq il-bażi ta' maġġoranza kwalifikata tal-membri tal-Bord tas-Superviżuri, kif iddefinit fl-Artikolu 205 tat-Trattat. L-ordni legali Komunitarja jesigi li wara l-Kummissjoni tapprova dawn l-abbozzi ta' standards fil-forma ta' regolamenti jew deċiżjonijiet sabiex tagħtihom effetti legali diretti. F'każijiet eċċezzjonali ħafna, u għal raġunijiet biss ta' interess Komunitarju, il-Kummissjoni tista' tiddeċiedi li tapprova l-istandards b'mod parzjali, jew b'emendi, jew ma tapprovahomx, liema raġunijiet hija trid tagħmel disponibbli għall-Awtorità. Il-proposta tal-Kummissjoni qed issir bla ħsara għad-diskussjonijiet dwar proċeduri futuri fil-kuntest tat-tranżizzjoni għal Trattat ġdid.

Għall-fini ta' konsultazzjoni mal-partijiet interessati, sejjer jitwaqqaf Grupp ta' Partijiet Interessati għal kull ASE, ifformat minn rappreżentanti tal-industrija, impjegati fis-settur finanzjarju u minn utenti tas-servizzi finanzjarji. Il-proporzjonijiet relattivi ta' kull wieħed għandhom ikunu bilanċati u l-ebda grupp ma għandu jiddomina fuq l-oħrajn. Fl-oqsma li ma jkunux koperti mill-istandards tekniċi, l-ASE, bħall-kumitati superviżorji Ewropej eżistenti, għandu jkollhom il-possibbiltà li joħroġu linji gwida u rakkomandazzjonijiet mhux vinkolanti lill-awtoritajiet superviżorji nazzjonali u lill-istituzzjonijiet finanzjarji u lill-partecipanti fis-suq. Jekk f'xi każ speċifiku xi awtorità tagħzel li ma tosservax il-linji gwida u rakkomandazzjonijiet, hija għandha tispjega d-deċiżjoni tagħha lill-Awtorità.

6.2.2. *Setghat sabiex tiġi żgurata l-applikazzjoni konsistenti tar-regoli Komunitarji*

Anki b'gabra unika ta' regoli armonizzati, l-applikazzjoni ta' dawn ir-regoli tista', xi kultant, twassal għal differenzi fl-opinjoni dwar l-applikazzjoni tal-leġislazzjoni Komunitarja. Bla ħsara għall-bidu ta' proċeduri ta' ksur mill-Kummissjoni kontra l-Istati Membri, l-ASE

għalhekk għandu jkollhom is-setgħa ġenerali li jikkontribwixxu sabiex jiżguraw applikazzjoni koerenti tal-leġislazzjoni Komunitarja. Għal dan il-għan, għandu jiddaħħal mekkaniżmu biex jindirizza mgħiba ta' awtoritajiet superviżorji nazzjonali li jkunu kkunsidrati li qegħdin jitbiegħdu mil-leġislazzjoni Komunitarja eżistenti (fosthom l-istandards tekniċi diskussi f'6.2.1). Dan il-mekkanizmu jikkonsisti fi tliet passi differenti:

L-ewwel, l-ASE, fuq inizzjattiva tagħhom stess jew għax mitluba minn superviżur nazzjonali wiehed jew aktar jew mill-Kummissjoni, jinvestigaw dawn il-kazijiet u, fejn ikun meħtieġ, jadottaw rakkomandazzjoni għal azzjoni indirizzata lill-awtorità superviżorja. Fi hdan id-dover ġenerali ta' osservanza tal-leġislazzjoni Komunitarja, l-awtorità superviżorja tintalab sabiex tikkonforma mar-rakkomandazzjoni fi żmien xahar.

It-tieni, jekk ir-rakkomandazzjoni ma tiġix osservata, il-Kummissjoni Ewropea tista', wara li tiġi infurmata mill-ASE jew fuq inizzjattiva tagħha stess, tiegħu deċiżjoni, fejn titlob lill-awtorità superviżorja nazzjonali biex jew tiegħu azzjoni speċifika jew toqgħod lura milli tiegħu azzjoni. Din tal-aħħar, fi żmien għaxart ijiem tax-xogħol minn meta tirċievi d-deċiżjoni, għandha tinforma lill-Kummissjoni u lill-ASE dwar il-passi li tkun ħadet jew li jkun bihsiebha tiegħu biex timplimenta din id-deċiżjoni.

It-tielet, fis-sitwazzjoni eċċezzjonali li l-awtorità superviżorja ma tikkonformax ma' din tal-aħħar, l-ASE jistgħu bħala l-aħħar alternattiva jadottaw deċiżjoni indirizzata lill-istituzzjonijiet finanzjarji fir-rigward tal-liġi Komunitarja li tkun tapplika direttament għalihom (jigifieri Regolamenti). Dan huwa bla ħsara għas-setgħat tal-Kummissjoni li tinforza d-deċiżjoni tagħha stess.

6.2.3. Azzjoni f'sitwazzjonijiet ta' emerġenza

L-ASE għandhom jaqdu rwol attiv ta' koordinazzjoni bejn l-awtoritajiet superviżorji nazzjonali, speċjalment f'każ ta' żviluppi avversi li jistgħu jipperikolaw il-hidma sewwa u l-integrità tas-sistema finanzjarja tal-UE. Madankollu, f'xi sitwazzjonijiet ta' emerġenza, il-koordinazzjoni tista' ma tkunx biżżejjed, speċjalment meta s-superviżuri nazzjonali waħedhom ma jkollhomx l-istrumenti biex jirrispondu malajr għal kriżi transkonfinali emerġenti. F'każi eċċezzjonali bħal dawn, l-ASE għalhekk għandu jkollhom is-setgħa li jitolbu lis-superviżuri nazzjonali sabiex jieħdu azzjoni speċifika flimkien. L-istabbiliment ta' sitwazzjoni ta' emerġenza transkonfinali jinvolvi grad ta' apprezzament, u għalhekk għandu jithalla f'idejn il-Kummissjoni Ewropea. Dan bla ħsara għall-klawsola tas-salvagwardja (ara 6.2.11). B'mod parallel, għandha tiġi aċċellerata l-hidma sabiex jinbena qafas transkonfinali komprensiv sabiex jissahħu s-sistemi ta' mmaniġġjar/risoluzzjoni tal-kriżijiet finanzjarji tal-Unjoni Ewropea, fosthom skemi ta' garanziji u qsim tal-piż.

6.2.4. Risoluzzjoni tan-nuqqasijiet ta' qbil bejn l-awtoritajiet superviżorji nazzjonali

Huwa propost mekkaniżmu sabiex jiżgura li l-awtoritajiet superviżorji nazzjonali rilevanti jqisu l-interessi ta' Stati Membri oħrajn, inkluż fi hdan il-kulleġġi tas-superviżuri. Jekk awtorità superviżorja ma taqbilx dwar il-proċedura jew il-kontenut ta' azzjoni jew ta' nuqqas ta' azzjoni minn awtorità superviżorja oħra fejn il-leġislazzjoni rilevanti tkun teħtieġ kooperazzjoni, koordinament jew teħid kongunt tad-deċiżjonijiet, l-Awtorità, fuq talba tal-

awtorità superviżorja konċernata, tista' tassisti lill-awtoritajiet biex jilhqg approċċ komuni jew isolvu l-kwistjoni. Dan il-mekkaniżmu jikkonsisti fi tliet passi possibbli⁴:

L-ewwel, jekk awtorità superviżorja nazzjonali waħda jew aktar titlob lill-ASE biex tgħin sabiex jiġi solvut tali nuqqas ta' qbil, hija tista' tistabbilixxi fażi ta' konċiljazzjoni bejn l-awtoritajiet sabiex jippruvaw jilhqg ftehim bejniethom, bl-involvement tal-Awtorità kif meħtieġ f'kapaċità ta' medjazzjoni.

It-tieni jekk, wara fażi ta' konċiljazzjoni, huma ma kinux kapaċi jaslu għal ftehim, l-ASE jistgħu, permezz ta' deċiżjoni, isolvu l-kwistjoni⁵. Madankollu, din ovvjament tkun xi haġa eċċezzjonali billi fil-maġġoranza tal-każijiet, l-awtoritajiet nazzjonali rispettivi għandhom ikunu kapaċi jaslu għal ftehim fil-proċedura ta' konċiljazzjoni preċedenti.

It-tielet, f'każ ta' nuqqas ta' konformità minn awtorità superviżorja mad-deċiżjoni preċedenti, l-Awtorità tista' tiddeċiedi wkoll li tadotta deċiżjonijiet indirizzati lill-istituzzjonijiet finanzjarji fejn tispeċifika l-obbligi tagħhom fir-rigward tal-liġi Komunitarja li tapplika direttament għall-istituzzjonijiet finanzjarji.

Ta' min jenfasizza li l-mekkaniżmu għar-risoluzzjoni tat-tilwimiet għandu jindirizza biss kwistjonijiet materjali, eż. każijiet fejn l-azzjoni jew in-nuqqas ta' azzjoni minn awtorità superviżorja jkollhom impatt detrimental serju fuq il-hila ta' awtorità superviżorja biex tħares l-interess ta' depożituri, detenturi ta' poloz, investituri jew persuni li lilhom jiġu pprovduti servizzi fi Stat Membru wieħed jew f'diversi oħra, jew fuq l-istabbiltà finanzjarja ta' dawn l-Istati Membri. L-Awtorità tiriserva d-dritt li ma tibdiex proċedura ta' risoluzzjoni jew li tadotta xi deċiżjoni fejn dawn ir-rekwiżiti ma jiġux ssodisfati. Dawn l-arrangamenti jkunha bla ħsara għall-klawsola tas-salvagwardja (ara 6.2.11).

6.2.5. *Kulleġġi tas-superviżuri*

Il-kulleġġi tas-superviżuri huma ċentrali għas-sistema superviżorja tal-UE u għandhom rwol importanti biex ikun żgurat fluss bilanċjat tal-informazzjoni bejn l-awtoritajiet domestiċi u dawk ospitanti. L-ASE ser jikkontribwixxu biex jippromwovu l-hidma effiċjenti u konsistenti tal-kulleġġi tas-superviżuri u jimmonitorjaw il-koerenza fl-implimentazzjoni tal-leġislazzjoni Komunitarja fil-kulleġġi kollha. F'dan l-isfond, l-ASE jistgħu jipparteċipaw bħala osservaturi fil-kulleġġi tas-superviżuri u jirċievu l-informazzjoni kollha rilevanti kondiviża bejn il-membri tal-kulleġġ.

6.2.6. *Kultura superviżorja komuni, delega tal-kompiti u r-responsabbiltajiet u evalwazzjonijiet orizzontali*

L-ASE għandu jkollhom rwol attiv fl-iżvilupp ta' kultura superviżorja komuni Ewropea u fl-iżgurar ta' proċeduri uniformi u Prattiki superviżorji konsistenti madwar il-Komunità. Flimkien mal-mekkaniżmu għar-risoluzzjoni tan-nuqqas ta' qbil bejn l-awtoritajiet superviżorji nazzjonali, il-kultura superviżorja komuni għandha tgħin biex tinbena l-fiduċja u l-kooperazzjoni, u tista' tohloq dejjem aktar opportunitajiet għas-superviżuri biex jiddelegaw ċerti kompiti u responsabbiltajiet lil xulxin. L-ASE għandhom jiffaċilitaw dan billi

⁴ Ara d-Dokument ta' Hidma tal-Persunal li huwa meħmuż għal informazzjoni dwar il-mekkaniżmu ta' risoluzzjoni tat-tilwimiet.

⁵ Il-kompetenza tar-risoluzzjoni hija bla ħsara għall-Artikolu 9, li jiffoka fuq sitwazzjonijiet ta' nuqqas ta' konformità mal-liġi Komunitarja minn awtorità superviżorja nazzjonali kompetenti.

jidentifikaw kompiti u responsabbiltajiet li jistgħu jiġu ddelegati jew jitwettqu flimkien kif ukoll billi jippromwovu l-aħjar prattiċi. F'dan ir-rigward, l-Awtorità għandha tinkoraġġixxi u tiffaċilita t-twaqqif ta' timijiet superviżorji kongunti. Barra dan, perjodikament l-ASE għandhom iwettqu analiżi permezz ta' evalwazzjoni orizzontali tal-awtoritajiet superviżorji nazzjonali.

6.2.7. Valutazzjoni tal-iżviluppi tas-suq

Wiehed mill-kompiti godda assenjati lill-kumitati superviżorji Ewropej eżistenti fid-Deċiżjonijiet tal-Kummissjoni riveduti adottata fit-23 ta' Jannar 2009 huwa l-monitoraġġ, il-valutazzjoni u r-rapportar dwar xejriet, riskji potenzjali u vulnerabbiltajiet fis-settur bankarju, tal-assigurazzjoni u tat-titoli. Għalkemm il-BERS propost ser ikun responsabbli għall-analiżi makroprudenzjali tas-settur finanzjarju tal-UE, l-ASE għandhom ikomplu x-xogħol tal-kumitati superviżorji Ewropej eżistenti f'dan il-qasam bħal: (i) il-konċentrazzjoni tal-analiżi tagħhom tkun differenti, jiġifieri analiżi mikroprudenzjali tipprovdi analiżi vertikali 'l fuq, pjuttost milli analiżi makroprudenzjali vertikali 'l isfel, u (ii) l-analiżi tagħhom tista' sservi bħala kontribut siewi fix-xogħol imwettaq mill-BERS.

6.2.8. Rwol internazzjonali u konsultattiv

Permezz ta' dawn il-proposti, il-Kummissjoni qed twieġeb b'mod ċar għad-dgħufijiet identifikati matul il-kriżi kif ukoll għall-appell tal-G20 biex tittiehed azzjoni biex tinbena sistema regolatorja u superviżorja għas-servizzi finanzjarji fsaħħitha u aktar konsistenti globalment. L-ASE jistgħu jservu bħala punti ta' kuntatt siewja għal awtoritajiet superviżorji minn pajjiżi terzi. F'dan il-kontest, huma jistgħu, bla ħsara għall-kompetenzi tal-Istituzzjonijiet Ewropej, jidhru f'arranġamenti amministrattivi ma' organizzazzjonijiet internazzjonali u l-amministrazzjonijiet ta' pajjiżi terzi. L-ASE jistgħu jassistu wkoll fit-tnejn ta' deċiżjonijiet ta' ekwivalenza marbuta ma' sistemi superviżorji f'pajjiżi terzi. Barra minn hekk, l-ASE jistgħu, meta jintalbu jew fuq inizzjattiva tagħhom stess, jipprovdu parir lill-Parlament Ewropew, lill-Kunsill u lill-Kummissjoni jew jippubblikaw opinjonijiet, fosthom fir-rigward tal-valutazzjonijiet prudenzjali ta' fużjonijiet u akkwizizzjonijiet transkonfinali. Dawn tal-aħhar għandhom jipprovdu għal salvagwardji addizzjonali biex tkun żgurata valutazzjoni tajba u oġġettiva tal-fużjonijiet jew l-akkwizizzjonijiet transkonfinali fil-ġejjieni.

6.2.9. Ġbir ta' informazzjoni

Meta jintalbu mill-Awtorità, l-awtoritajiet superviżorji u awtoritajiet pubbliċi oħrajn tal-Istati Membri għandhom jipprovdu lill-Awtorità bl-informazzjoni kollha neċessarja sabiex twettaq il-kompiti assenjati lilha b'dan ir-Regolament. Barra minn hekk, l-Awtorità għandha, f'kollaborazzjoni mas-superviżuri li jaħdmu fil-kulleġġi tas-superviżuri, tiddefinixxi u tiġbor kif jixraq l-informazzjoni kollha rilevanti mill-awtoritajiet superviżorji, biex tiffaċilita l-ħidma tal-kulleġġi tas-superviżuri. Hija għandha tistabbilixxi u timmaniġġja sistema ċentrali biex tagħmel din l-informazzjoni aċċessibbli għall-awtoritajiet superviżorji fil-kulleġġi tas-superviżuri. Fil-prinċipju, l-informazzjoni kollha għandha tiġi ttrasferita lill-ASE mill-awtoritajiet superviżorji nazzjonali.

6.2.10. Relazzjoni mal-BERS

Il-qafas propost għas-superviżjoni tal-UE jista' jaħdem biss jekk il-BERS u s-SESF jikkooperaw mill-qrib. Fil-fatt, l-għan tar-riforma huwa li tiżgura interazzjoni iżjed faċli bejn is-superviżjoni fil-livelli makroprudenzjali u mikroprudenzjali. Fit-tweġiq tar-rwol tiegħu bħala superviżur makroprudenzjali, il-BERS ikun jehtieg fluss f'waqt ta' informazzjoni

mikroprudenzjali, filwaqt li s-supervizjoni mikroprudenzjali mill-awtoritajiet nazzjonali tibbenefika mill-gharfien tal-BERS dwar il-kuntest makroprudenzjali. Ir-Regolamenti jispeċifikaw ukoll il-proċeduri li għandhom jiġu segwiti mill-ASE sabiex jaġixxu fuq ir-rakkomandazzjonijiet tal-BERS u kif l-ASE għandhom jużaw is-setgħat tagħhom biex jiżguraw segwitu f'waqtu għar-rakkomandazzjonijiet indirizzati lil awtorità superviżorja nazzjonali waħda jew aktar.

6.2.11. Salvagwardja

Konformi mal-konkluzjonijiet tal-Ecofin u tal-Kunsill Ewropew ta' Ġunju 2009, li jishqu li, bla ħsara għall-applikazzjoni tal-liġi Komunitarja u b'riconossiment tar-responsabbiltajiet potenzjali jew kontingenti li jistgħu jkunu involuti għall-Istati Membri, id-deċiżjonijiet mill-ASE ma għandhomx jaffettwaw ir-responsabbiltajiet fiskali tal-Istati Membri, għandha tiddaħħal klawnsola ta' salvagwardja. Din il-klawsola tiżgura li, fejn Stat Membru jqis li deċiżjoni meħuda skont l-Artikolu 10 (jiġifieri deċiżjonijiet ta' emerġenza) jew 11 (jiġifieri risolvazzjoni ta' nuqqasijiet ta' qbil) ta' dawn ir-Regolamenti taffettwa r-responsabbiltà fiskali tiegħu, huwa jista' jinnotifika lill-Awtorità u lill-Kummissjoni li l-awtorità superviżorja nazzjonali ma jkunx biħsiebha timplimenta d-deċiżjoni tal-Awtorità, billi juri b'mod ċar kif id-deċiżjoni mill-Awtorità taffettwa r-responsabbiltajiet fiskali tiegħu. L-Awtorità għandha tinforma fi żmien xahar lill-Istat Membru jekk tkunx ser iżzomm id-deċiżjoni tagħha jew jekk tkunx ser temendaha jew tirrevokaha. Fejn l-Awtorità żzomm id-deċiżjoni tagħha, l-Istat Membru jista' jirreferi l-kwistjoni lill-Kunsill u d-deċiżjoni tal-Awtorità tiġi sospiza. Fi żmien xahrejn, il-Kunsill għandu jiddeċiedi jekk id-deċiżjoni għandhiex tinzamm jew tiġi rrevokata, billi jaġixxi b'maġġoranza kwalifikata. Għal deċiżjonijiet tal-Awtorità adottati skont l-Artikolu 10, tapplika proċedura mgħaġġla biex tqis il-htieġa għal deċiżjonijiet malajr f'ċirkustanzi ta' emerġenza.

6.3. L-organizzazzjoni interna tal-ASE u tas-SESF

Kull ASE għandha tinkludi: (i) Bord tas-Superviżuri; (ii) Bord Maniġerjali; (iii) President; u (iv) Direttur Eżekuttiv. Barra minn hekk, għandu jiġi stabbilit Bord tal-Appell wiehed għat-tliet ASE.

6.3.1. Bord ta' Superviżuri

Il-Bord tas-Superviżuri huwa l-entità prinċipali li jiehu d-deċiżjonijiet tal-ASE u fost affarijiet oħra ser ikun responsabbli għall-adozzjoni tal-abbozz ta' standards tekniċi, opinjonijiet, rakkomandazzjonijiet, u deċiżjonijiet deskritti fit-taqsima 6.2 ta' dan il-memorandum ta' spjegazzjoni. Il-Bord tas-Superviżuri għandu jkun magħmul minn:

- il-President tal-ASE rispettiva, li ser jippresiedi l-laqgħat tal-Bord, iżda li ma jkollux vot;
- il-Kap tal-awtorità superviżorja nazzjonali rilevanti f'kull Stat Membru;
- rappreżentant wiehed tal-Kummissjoni li ma jkollux vot;
- rappreżentant wiehed tal-BERS li ma jkollux vot;
- rappreżentant wiehed ta' kull waħda miż-żewġ Awtoritajiet Superviżorji Ewropej l-oħra li ma jkollhomx vot, u
- fejn ikun rilevanti, il-Bord jista' jiddeċiedi li jdaħħal osservaturi.

Bħala regola, id-deċiżjonijiet mill-Bord ser jittiehdu b'maġġoranza sempliċi, hlief għal dawk id-deċiżjonijiet li jirrigwardaw l-istabbiliment ta' abbozz ta' standards u linji gwida tekniċi u deċiżjonijiet marbuta mal-artikoli dwar id-dispożizzjonijiet finanzjarji, li għalihom ser tintuża votazzjoni b'maġġoranza kwalifikata. Il-Bord jista' jwaqqaf panils għar-risoluzzjoni tat-tilwimiet. Madankollu, id-deċiżjoni finali tiġi adottata mill-Bord tas-Supervżuri fuq proposta minn dan il-panil.

6.3.2. Bord Maniġerjali

Il-Bord Maniġerjali għandu jiżgura li l-Awtorità twettaq il-missjoni tagħha u l-kompiti assenjati lilha. Partikolarment, huwa għandu jkun responsabbli għat-thejjja tal-programm ta' hidma tal-Awtorità, l-adozzjoni tar-regoli proċedurali, u jkollu rwol ċentrali fl-adozzjoni tal-baġit tagħha. Huwa ser ikun iffurmat mill-President tal-ASE, rappreżentant tal-Kummissjoni, u erba' membri eletti mill-Bord tas-Supervżuri minn fost il-membri tiegħu, li għandhom jaġixxu b'mod indipendenti u oġġettiv fl-interess tal-Komunità. Id-Direttur Eżekuttiv jista' jipparteċipa fil-laqgħat tal-Bord Maniġerjali mingħajr id-dritt li jivvota.

6.3.3. Il-President u d-Direttur Eżekuttiv

L-ASE għandha tkun irrappreżentata minn President indipendenti b'impjieġ shih, li għandu jkun responsabbli biex jipprepara x-xogħol tal-Bord tas-Supervżuri kif ukoll biex imexxi l-laqgħat kemm tal-Bord tas-Supervżuri kif ukoll tal-Bord Maniġerjali. L-attivitajiet ta' kuljum tal-ASE għandhom madankollu jiġu mmaniġġjati minn Direttur Eżekuttiv, li, bħall-President, għandu jkun professjonist indipendenti b'impjieġ shih. Huwa għandu jkun responsabbli għall-implimentazzjoni tal-programm ta' hidma annwali u għandhom jiehdu l-miżuri neċessarji biex jiżguraw l-operat tal-ASE. Iż-żewġ persuni għandhom jiġu eletti mill-Bord tas-Supervżuri fuq il-bażi tal-mertu, il-hiliet, l-għarfien tal-istituzzjonijiet u s-swieq finanzjarji, u l-esperjenza rilevanti għas-superviżjoni u r-regolazzjoni finanzjarja, wara proċedura miftuħa ta' għażla. Il-kandidat magħżul mill-Bord tas-Supervżuri għall-pożizzjoni ta' President għandu jkun soġġett għal konferma mill-Parlament Ewropew. It-terminu taż-żewġ mandati għandu jkun ta' hames snin u jista' jiġi estiż darba. Tali estensjoni tiddependi fuq l-eżitu ta' valutazzjoni mwettqa mill-Bord tas-Supervżuri.

6.3.4. Kumitat Kongunt tal-Awtoritajiet Superviżorji Ewropej

Fi hdan l-istruttura proposta, il-kooperazzjoni transsettorjali ser tkun fundamentali biex tirrifletti x-xejriet u r-realtajiet rilevanti tas-suq. Kumitat Kongunt tal-Awtoritajiet Superviżorji Ewropej ser jiżgura fehim reċiproku, kooperazzjoni u approċċi superviżorji konsistenti bejn it-tliet ASE il-godda. Għandu jitwaqqaf Sottokumitat għall-Kumitat Kongunt biex jindirizza speċifikament l-kwisjonijiet transsettorjali, inklużi l-konglomerati finanzjarji u l-iżgurar ta' kuntest ekwu. Filwaqt li d-deċiżjonijiet proprji, pereżempju fuq id-Direttiva dwar il-Konglomerati Finanzjarji, ikunu qegħdin jittiehdu mill-ASE individwali, il-Kumitat Kongunt għandu jiżgura li d-deċiżjonijiet komuni li jittiehdu mill-ASE b'mod parallel.

6.3.5. Bord tal-Appell

Sistema ta' appell ser tiżgura li kwalunkwe persuna naturali jew legali, inklużi l-awtoritajiet superviżorji nazzjonali, tista' fl-ewwel istanza tappella quddiem Bord tal-appell kontra deċiżjoni mill-ASE sabiex tiżgura l-applikazzjoni koerenti tar-regoli Komunitarji (l-Artikolu 9), azzjoni f'sitwazzjonijiet ta' emerġenza (l-Artikolu 10), u r-risoluzzjoni ta' nuqqas ta' qbil (l-Artikolu 11). Il-Bord tal-Appell għandu jkun entità kongunta ta' tliet ASE, jiġifieri ser jittratta kwistjonijiet relatati mas-settur bankarju, l-assigurazzjoni u t-titoli. Il-Bord tal-

Appell ser ikollu sitt membri u sitt sostituti b'għarfien u esperjenza rilevanti, eskluż persunal preżenti tal-awtoritajiet superviżorji nazzjonali jew ta' istituzzjonijiet nazzjonali jew Komunitarji ohra involuti fl-attivitajiet tal-Awtorità. Żewġ membri tal-Bord tal-Appell u żewġ sostituti għandhom jinhatru mill-Bord Maniġerjali ta' kull ASE minn lista qasira proposta mill-Kummissjoni Ewropea.

6.4. Dispożizzjonijiet finanzjarji

Dawn id-dispożizzjonijiet jitrattaw l-aspetti baġitarji tal-ASE u jenfasizzaw li d-dhul tal-Awtoritajiet jista' jiġi minn sorsi differenti, eż. kontribuzzjonijiet obbligatorji mill-awtoritajiet superviżorji nazzjonali, sussidju mill-Komunità jew tariffi mħallsa mill-industrija lill-Awtorità. Jispeċifika wkoll il-proċeduri għall-istabbiliment annwali, l-implimentazzjoni u l-kontroll tal-baġit. Ir-Regolament Finanzjarju ta' Qafas għal entitajiet stabbiliti skont l-Artikolu 158 tar-Regolament Finanzjarju għandu japplika.

6.5. Dispożizzjonijiet ġenerali u finali

Id-dispożizzjonijiet ġenerali jispeċifikaw kwistjonijiet prattiċi relatati mal-persunal, ir-responsabbiltà tal-ASE, l-obbligi tas-segretezza professjonali, il-protezzjoni tad-dejta, l-aċċess għad-dokumenti, l-arrangamenti dwar il-lingwa, l-arrangamenti dwar il-kwartieri ġenerali u l-partecipazzjoni ta' pajjiżi terzi. Fi żmien tliet snin mill-bidu effettiv tal-operazzjonijiet u suċċessivament kull tliet snin, il-Kummissjoni għandha tippubblika rapport dwar l-operat tal-ASE u l-proċeduri stipulati fir-Regolament. Dan ir-rapport se jjer jevalwa wkoll il-progress miksub lejn konverġenza regolatorja u superviżorja fl-oqsma tal-immaniġġar u r-risoluzzjoni tal-kriżijiet fl-UE.

6.6. Differenzi prinċipali bejn it-tliet Regolamenti

Id-differenzi prinċipali bejn it-tliet Regolamenti proposti jirrigwardaw l-għanijiet tal-Awtoritajiet, l-ambitu ta' azzjoni, u d-definizzjonijiet, li huma addattati skont l-ispeċifikitajiet tas-settur rilevanti u l-leġislazzjoni Komunitarja eżistenti. Barra minn hekk, il-Kunsill Ewropew ikkonkluda li l-ASE għandu jkollhom ukoll setgħat superviżorji fuq l-aġenziji tal-klassifikazzjoni tal-kreditu. L-AETS tkun responsabbli biex tirreġistra l-aġenziji tal-klassifikazzjoni tal-kreditu. L-AETS tingħata s-setgħa wkoll li tiegħu miżuri superviżorji bħall-irtirar tar-reġistrazzjoni jew is-sospensjoni tal-użu għal skopijiet regolatorji tal-klassifikazzjonijiet tal-kreditu. Is-setgħat superviżorji jistgħu jinkludu s-setgħa li titlob informazzjoni u twettaq investigazzjonijiet fuq il-post. Ir-responsabbiltajiet u s-setgħat tal-AETS fir-rigward tal-aġenziji tal-klassifikazzjoni tal-kreditu se jrin jiġu ddefiniti f'emenda għar-Regolament dwar l-Aġenziji tal-Klassifikazzjoni tal-Kreditu.

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi Awtorità Ewropea tat-Titoli u s-Swieq

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u b'mod partikolari l-Artikolu 95 tiegħu,

Wara li kkunsidraw l-proposta mill-Kummissjoni⁶,

Wara li kkunsidraw l-opinjoni tal-Komitat Ekonomiku u Soċjali Ewropew⁷,

Wara li kkunsidraw l-opinjoni tal-Komitat tar-Regjuni⁸,

Wara li kkunsidraw l-opinjoni tal-Bank Ċentrali Ewropew,

Skont il-proċedura stabbilita fl-Artikolu 251 tat-Trattat⁹,

Billi:

- (1) Il-kriżi finanzjarja fl-2007/2008 kixfet nuqqasijiet importanti fis-superviżjoni finanzjarja, kemm f'każijiet partikolari kif ukoll b'rabta mas-sistema finanzjarja kollha kemm hi. Il-mudelli superviżorji bbażati nazzjonalment waqgħu lura mqabbla mar-realtà integrata u interkonnessa tas-swieq finanzjarji Ewropej, li fihom bosta kumpaniji finanzjarji joperaw lil hinn mill-fruntieri. Il-kriżi kixfet nuqqasijiet fil-qasam tal-kooperazzjoni, il-koordinazzjoni, l-applikazzjoni konsistenti tal-liġi Komunitajra u l-fiduċja bejn is-superviżuri nazzjonali.
- (2) Rapport mitlub mill-Kummissjoni u ppubblikat fil-25 ta' Frar 2009 minn grupp ta' esperti ta' livell għoli ppresedut minn J. de Larosièrre kkonkluda li l-qafas superviżorju kien jehtieglu li jissahhaħ sabiex jitnaqqas ir-riskju u l-gravità ta' kriżijiet finanzjarji futuri u rrakkomanda riformi radikali għall-istruttura tas-superviżjoni tas-settur finanzjarju fil-Komunità. Dak il-grupp ta' esperti kkonkluda wkoll li għandha tinholq Sistema Ewropea tas-Superviżuri Finanzjarji, li tinkludi tliet Awtoritajiet Superviżorji Ewropej, waħda għas-settur tat-titoli, waħda għas-settur tal-assigurazzjoni u l-pensjonijiet tax-xogħol u waħda għas-settur bankarju, u l-holqien ta' Kunsill Ewropew dwar ir-Riskju Sistemiku.

⁶ GU C , , p. .

⁷ GU C , , p. .

⁸ GU C , , p. .

⁹ GU C , , p. .

- (3) Fil-Komunikazzjoni tagħha tal-4 ta' Marzu 2009 bit-titlu "Nixprunaw l-Irkupru Ewropew"¹⁰, il-Kummissjoni pproponiet li tressaq abbozz ta' leġislazzjoni li tohloq Sistema Ewropea tas-Superviżuri Finanzjarji u Bord Ewropew dwar ir-Riskju Sistemiku, u fil-Komunikazzjoni tagħha tas-27 ta' Mejju 2009 bit-titlu "Superviżjoni Finanzjarja Ewropea"¹¹ ipprovdiet iżjed dettalji dwar l-arkitettura possibbli ta' tali qafas superviżorju ġdid.
- (4) Il-Kunsill Ewropew, fil-konklużjonijiet tiegħu tad-19 ta' Ġunju 2009, irrakkomanda li titwaqqaf Sistema Ewropea tas-Superviżuri Finanzjarji, li tkun tinkludi tliet Awtoritajiet Superviżorji Ewropej godda. Il-mira tas-sistema għandha tkun li ttejjeb il-kwalità u l-konsistenza tas-superviżjoni nazzjonali, issaħħaħ is-superviżjoni ta' gruppi transkonfinali u tistabbilixxi gabra Ewropea unika tar-regoli applikabbli għall-partecipanti kollha fis-swieq finanzjarji fis-Suq Uniku. Huwa enfasizza li l-Awtoritajiet Superviżorji Ewropej għandu jkollhom ukoll setgħat superviżorji għall-agenziji tal-klassifikazzjoni tal-kreditu u talab lill-Kummissjoni sabiex thejji propositi konkreti dwar kif is-Sistema Ewropea tas-Superviżuri Finanzjarji jista' jkollha rwol b'saħħtu f'sitwazzjonijiet ta' kriżi, filwaqt li saħaq li d-deċiżjonijiet mehudin mill-Awtoritajiet Superviżorji Ewropej ma għandhomx jaffettwaw ir-responsabbiltajiet fiskali tal-Istati Membri.
- (5) Il-kriżi finanzjarja u ekonomika holqot riskji reali u serji għall-istabbiltà tas-suq intern. Ir-restawr u ż-żamma ta' sistema finanzjarja stabbli u affidabbli huma prerekwizit assolut sabiex tinżamm il-fiduċja u l-koerenza fis-suq intern, u għalhekk biex jiġu ppreservati u jittejjbu l-kundizzjonijiet għall-istabbiliment ta' suq intern kompletament integrat u funzjonali fil-qasam tas-servizzi finanzjarji. Barra minn hekk, swieq finanzjarji integrati aktar u fil-fond joffru opportunitajiet aħjar għall-iffinanzjar u għad-diversifikazzjoni tar-riskji, u għalhekk jgħinu biex tittejjeb il-kapaċità tal-ekonomiji biex jassorbu x-xokkijiet.
- (6) Il-Komunità laħqet il-limiti ta' x'jista' jsir permezz tal-istat attwali tal-Kumitati tas-Superviżuri Ewropej, li jibqgħu entitajiet konsultattivi għall-Kummissjoni. Il-Komunità ma tistax tibqa' f'sitwazzjoni fejn ma jeżisti l-ebda mekkaniżmu li jiżgura li s-superviżuri nazzjonali jaslu għall-aqwa deċiżjoni superviżorja possibbli dwar istituzzjonijiet transkonfinali; fejn hemm kooperazzjoni u skambju ta' informazzjoni insuffiċjenti fost l-awtoritajiet superviżorji nazzjonali; fejn azzjoni kongunta mill-awtoritajiet nazzjonali tehtieg arrangamenti kkumplikati biex titqies il-frammentazzjoni tar-rekwiziti regolatorji u superviżorji; fejn ikun hemm interpretazzjonijiet diverġenti għall-istess test legali f'każijiet fejn soluzzjonijiet nazzjonali spiss ikunu l-unika alternattiva fattibbli b'reazzjoni għal problemi Ewropej. Is-Sistema Ewropea tas-Superviżuri għandha titfassal biex tegħleb dawn in-nuqqasijiet u tipprovi sistema li tkun taqbel mal-għan ta' suq finanzjarju Komunitarju wiehed u stabbli għas-servizzi finanzjarji, li tgħaqqad is-superviżuri nazzjonali f'network Komunitarju b'saħħtu.
- (7) Is-Sistema Ewropea tas-Superviżuri Finanzjarji għandha tkun network ta' awtoritajiet superviżorji nazzjonali u Komunitarji, li thalli s-superviżjoni ta' kuljum tal-partecipanti fis-swieq finanzjarji fil-livell nazzjonali, u tagħti rwol ċentrali fis-superviżjoni ta' gruppi transkonfinali lill-kulleġġi tas-superviżuri. Għandu jkun hemm

¹⁰ COM(2009) 114.

¹¹ COM(2009) 252.

ukoll armonizzazzjoni akbar u l-applikazzjoni koerenti tar-regoli għall-partecipanti fis-swieq finanzjarji u s-swieq madwar il-Komunità. Għandha titwaqqaf Awtorità Ewropea tat-Titoli u s-Swieq, flimkien ma' Awtorità Ewropea tal-Assigurazzjoni u l-Pensjonijiet tax-Xogħol u Awtorità Bankarja Ewropea (l-Awtoritajiet Supervizorji Ewropej).

- (8) L-Awtoritajiet Supervizorji Ewropej għandhom jissostitwixxu l-Kumitat tas-Supervizuri Bankarji Ewropej li kien stabbilit bid-Deciżjoni tal-Kummissjoni 2009/78/KE¹², il-Kumitat tas-Supervizuri tal-Assigurazzjoni u l-Pensjonijiet tax-Xogħol Ewropej li kien stabbilit bid-Deciżjoni tal-Kummissjoni 2009/79/KE¹³ u l-Kumitat tar-Regolaturi tat-Titoli Ewropej li kien stabbilit bid-Deciżjoni tal-Kummissjoni 2009/77/KE¹⁴, u jassumu l-kompiti u l-kompetenzi kollha ta' daww il-kumitati. L-ambitu tal-azzjoni ta' kull Awtorità għandu jkun iddefinit b'mod ċar sabiex l-awtoritajiet supervizorji nazzjonali u l-partecipanti fis-swieq finanzjarji jkunu jistgħu jidentifikaw l-awtorità kompetenti fil-qasam tal-attività tagħhom. Meta raġunijiet istituzzjonali u r-responsabbiltajiet assenjati fit-Trattat jehtiegu dan, il-Kummissjoni għandha tiffirma wkoll parti min-netwerk ta' attivitajiet supervizorji.
- (9) L-Awtorità Ewropea tat-Titoli u s-Swieq ("l-Awtorità") għandha tagħxi bil-ghan li jtejjeb l-operat tas-suq intern, inkluż b'mod partikolari billi jkun żgurat livell għoli, effikaċi u konsistenti ta' regolazzjoni u superviżjoni filwaqt illi jitqiesu l-interessi varji tal-Istati Membri kollha, jiġu protetti d-depożituri u l-investituri, jiġu żgurati l-integrità, l-effikaċja u l-operat sewwa tas-swieq finanzjarji, tithares l-istabbiltà tas-sistema finanzjarja, u tissaħħaħ il-koordinazzjoni supervizorja internazzjonali, għall-benefiċċju tal-ekonomija b'mod ġenerali, inklużi il-partecipanti fis-swieq finanzjarji u partijiet interessati oħrajn, il-klijenti u l-impjegati. Il-kompiti tagħha jinkludu wkoll l-promozzjoni tal-konverġenza supervizorja u l-ghoti ta' pariri lill-istituzzjonijiet tal-UE fl-oqsma tar-regolazzjoni u s-superviżjoni tat-titoli u s-swieq, kif ukoll materji relatati ta' governanza korporattiva u rapportar finanzjarju. Sabiex tkun tista' twettaq l-għanijiet tagħha, huwa meħtieġ u xieraq li l-Awtorità għandha tkun entità Komunitarja li jkollha personalità legali u li hija għandu jkollha awtonomija legali, amministrattiva u finanzjarja.
- (10) Fis-sentenza tagħha tat-2 ta' Mejju 2006 fil-Kawża C-217/04 (Renju Unit/Parlament Ewropew u l-Kunsill)¹⁵, il-Qorti tal-Ġustizzja tal-Komunitajiet Ewropej irrikonoxxiet li l-Artikolu 95 tat-Trattat dwar l-adozzjoni ta' miżuri għall-approssimazzjoni tal-leġislazzjoni għall-istabbiliment u t-tħaddim tas-suq intern jipprovdi bażi legali xierqa għat-twaqqif ta' "korp Komunitarju li huwa responsabbli li jikkontribwixxi għar-realizzazzjoni ta' proċess ta' armonizzazzjoni", fejn il-kompiti kkonferiti lil tali entità jkunu marbuta mill-qrib mas-suġġett tal-atti ta' approssimazzjoni tal-leġislazzjoni nazzjonali. L-ghan u l-kompiti tal-Awtorità - li tassisti lill-awtoritajiet supervizorji nazzjonali kompetenti fl-interpretazzjoni u l-applikazzjoni konsistenti tar-regoli Komunitarji u tikkontribwixxi għall-istabbiltà finanzjarja meħtieġa għall-integrazzjoni finanzjarja - huma marbutin mill-qrib mal-miri tal-acquis Komunitarju rigward is-suq

¹² GU L 24, 29.1.2009, p.23.

¹³ GU L 25, 29.1.2009, p.28.

¹⁴ GU L 25, 29.1.2009, p.18.

¹⁵ Il-pt. 44 –għad mhux publikat.

intern għas-servizzi finanzjarji. Għalhekk, l-Awtorità għandha titwaqqaf fuq il-bażi tal-Artikolu 95 tat-Trattat.

- (11) L-atti legali li jistabbilixxu l-kompiti għall-awtoritajiet kompetenti tal-Istati Membri, fosthom li jikkooperaw ma' xulxin u mal-Kummissjoni, huma dawn: id-Direttiva 97/9/KE tal-Parlament Ewropew u tal-Kunsill tat-3 ta' Marzu 1997 dwar skemi ta' kumpens għall-investitur¹⁶, id-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' settlement [saldu] fis-sistemi ta' settlement [saldu] ta' pagamenti u titoli¹⁷, id-Direttiva 2001/34/KE tal-Parlament Ewropew u tal-Kunsill tat-28 ta' Mejju 2001 fuq l-ammissjoni ta' titoli għal-listi ta' stock exchange [borża] uffiċjali u fuq informazzjoni li għandha tkun ippubblikata fuq dawk il-titoli¹⁸, id-Direttiva 2002/47/KE tal-Parlament Ewropew u tal-Kunsill tas-6 ta' Ġunju 2002 dwar arrangamenti finanzjarji kollaterali¹⁹, id-Direttiva 2002/87/KE tal-Parlament Ewropew u tal-Kunsill tas-16 ta' Diċembru 2002 dwar is-superviżjoni supplementari ta' istituzzjonijiet ta' kreditu dwar imprizi ta' assigurazzjoni u ditti tal-investment f'konglomerat finanzjarju²⁰, id-Direttiva 2003/6/KE tal-Parlament Ewropew u tal-Kunsill tat-28 ta' Jannar 2003 dwar insider dealing u manipulazzjoni tas-suq (abbuż tas-suq)²¹, id-Direttiva 2003/71/KE tal-Parlament Ewropew u tal-Kunsill tal-4 ta' Novembru 2003 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u li temenda d-Direttiva 2001/34/KE²², id-Direttiva 2004/25/KE tal-Parlament Ewropew u tal-Kunsill tal-21 ta' April 2004 fuq offerti ta' xiri [akkwiżizzjonijiet]²³, id-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji²⁴, id-Direttiva 2004/109/KE tal-Parlament Ewropew u tal-Kunsill tal-15 ta' Diċembru 2004 dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat²⁵, id-Direttiva 2005/60/KE tal-Parlament Ewropew u tal-Kunsill tas-26 ta' Ottubru 2005 dwar il-prevenzjoni ta' l-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu²⁶, id-Direttiva 2002/65/KE tal-Parlament Ewropew u tal-Kunsill tat-23 ta' Settembru 2002 li tikkonċerna t-tqeghid fis-suq b'distanza ta' servizzi finanzjarji ta' konsumaturi²⁷, id-Direttiva 2006/49/KE tal-Parlament Ewropew u tal-Kunsill tal-14 ta' Ġunju 2006 dwar l-adekwatezza tal-kapital tad-ditti ta' investment u l-istituzzjonijiet ta' kreditu (riformulazzjoni) [verżjoni mhux uffiċjali], bla ħsara għall-kompetenzi tal-Awtorità Bankarja Ewropea f'termini ta' superviżjoni prudenzjali²⁸, id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar Imprizi ta' Investment Kollektiv f'Titolli Trasferibbli²⁹, id-Direttiva... (id-Direttiva AIFM futura), u r-

¹⁶ ĠU L 84, 26.3.1997, p. 22.

¹⁷ ĠU L 166, 11.6.1998, p. 45.

¹⁸ ĠU L 184, 6.7.2001, p. 1.

¹⁹ ĠU L 168, 27.6.2002, p. 43.

²⁰ ĠU L 35, 11.2.2003, p. 1.

²¹ ĠU L 96, 12.4.2003, p. 16.

²² ĠU L 345, 31.12.2003, p. 64.

²³ ĠU L 142, 30.4.2004, p. 12.

²⁴ ĠU L 145, 30.4.2004, p. 1.

²⁵ ĠU L 390, 31.12.2004, p. 38.

²⁶ ĠU L 309, 25.11.2005, p. 15.

²⁷ ĠU L L 271, 9.10.2002, p. 16.

²⁸ ĠU L 177, 30.6.2006, p. 201.

²⁹ [Referenza għad mhijiex disponibbli.]

Regolament ... (ir-Regolament CRA futur), inklużi d-direttivi, ir-regolamenti, u d-deċiżjonijiet kollha bbażati fuq dawn l-atti, u ta' kwalunkwe att Komunitarju iehor li jikkonferixxi kompiti fuq l-Awtorità.

- (12) It-terminu 'partecipanti fis-swieq finanzjarji' għandhom ikopru firxa varjata ta' partecipanti li huma soġġetti għall-leġiżlazzjoni Komunitarja f'dan il-qasam. Jista' jinkludi kemm persuni legali kif ukoll naturali. Jista' jinkludi pereżempju ditti ta' investiment, UCITS u l-kumpaniji ta' manigment tagħhom, manigers ta' fondi ta' investiment alternattiv, operatori kummerċjali, stabbilimenti tar-rilaxx, sistemi tas-saldu, aġenziji tal-klassifikazzjoni tal-kreditu, emittenti, offerenti, investituri, persuni li jikkontrollaw jew li jkollhom interess f'partecipanti, persuni involuti fl-immanigġjar ta' partecipanti kif ukoll persuni oħra b'rabta ma' daww li għalihom japplika xi rekwiżit leġiżlattiv. Għandu jinkludi wkoll l-istituzzjonijiet finanzjarji bħalma huma l-istituzzjonijiet ta' kreditu u kumpaniji tal-assigurazzjoni meta jidhru f'attivitajiet koperti mill-leġiżlazzjoni Komunitarja f'dan il-qasam. L-awtoritajiet kompetenti fl-UE u ta' pajjiżi terzi kif ukoll il-Kummissjoni ma jaqgħux taħt din id-definizzjoni.
- (13) Huwa mixtieq li l-Awtorità tippromwovi approċċ konsistenti fil-qasam tal-iskemi ta' kumpens għall-investituri biex ikun żgurat kintest ekwu u trattament ġust għall-investituri madwar il-Komunità. Billi l-iskemi ta' kumpens għall-investituri huma soġġetti għas-sorveljanza fl-Istati Membri tagħhom pjuttost milli għal superviżjoni regolatorja, huwa xieraq illi l-Awtorità tkun tista' teżerċita s-setgħat tagħha skont dan ir-Regolament fir-rigward tal-iskema tal-kumpens għall-investituri nnifisha u l-operatur tagħha li jista' jitqies bħala l-ekwivalenti ta' awtorità superviżorja f'dan il-qasam.
- (14) Hemm bżonn li jiddaħhal strument effikaċi sabiex jistabbilixxi standards tekniċi armonizzati fis-servizzi finanzjarji biex jiġi żgurat, anki permezz ta' ktieb uniku tar-regoli, livell ekwu u protezzjoni adegwata għall-investituri u l-konsumaturi madwar l-Ewropa. Bħala entità b'kompetenza esperta speċjalizzata hafna, ikun effiċjenti u xieraq li, f'oqsma ddefiniti mil-liġi Komunitarja, l-Awtorità tiġi fdata sabiex telabora abbozz ta' standards tekniċi li ma jinvolvux għażliet politiċi. Il-Kummissjoni għandha tapprova daww l-abbozz ta' standards tekniċi skont il-liġi Komunitarja sabiex tagħtihom effett legali vinkolanti. L-istandards tekniċi abbozzati jrid jiġu adottati mill-Kummissjoni. Dawn ikunu soġġetti għall-emendi fejn, pereżempju, l-istandards tekniċi abbozzati jkunu inkompatibbli mal-Liġi Komunitarja, ma jirrispettawx il-prinċipju tal-proporzjonalità jew imorru kontra l-prinċipji fundamentali tas-suq intern għas-servizzi finanzjarji kif riflessi fl-acquis tal-leġiżlazzjoni Komunitarja dwar is-servizzi finanzjarji. Sabiex jiġi żgurat proċess ta' adozzjoni mgħaġġel u bla intoppi għal daww l-istandards, il-Kummissjoni għandha tkun soġġetta għal limitu ta' żmien għad-deċiżjoni tagħha dwar l-approvazzjoni.
- (15) Il-proċess għall-iżvilupp ta' standards tekniċi f'dan ir-regolament huwa bla ħsara għas-setgħat tal-Kummissjoni sabiex tadotta fuq inizzjattiva tagħha stess, miżuri implimentattivi skont il-proċeduri tal-komitologija fil-livell 2 tal-istruttura Lamfalussy kif stipulat fil-leġiżlazzjoni Komunitarja rilevanti. Il-kwistjonijiet ikkonċernati mill-istandards tekniċi ma jinvolvux deċiżjonijiet politiċi, u l-kontenut tagħhom huwa inkwadrat mill-atti Komunitarji fil-Livell 1. L-iżvilupp tal-abbozz ta' standards mill-Awtorità jiżgura li huma jibbenefikaw b'mod sħiħ mill-kompetenza speċjalizzata tal-awtoritajiet superviżorji nazzjonali.

- (16) F'oqsma mhux koperti minn standards tekniċi, l-Awtorità għandu jkollha s-setgħa li tohroġ linji gwida u rakkomandazzjonijiet mhux vinkolanti dwar l-applikazzjoni tal-leġislazzjoni Komunitarja. Sabiex tiġi żgurata t-trasparenza u tissaħħaħ l-osservanza ta' dawk il-linji gwida u rakkomandazzjonijiet mill-awtoritajiet superviżorji nazzjonali, l-awtoritajiet nazzjonali għandhom ikunu obbligati li jiddikjaraw ir-raġunijiet tagħhom meta ma jikkonformawx ma' dawk il-linji gwida u rakkomandazzjonijiet.
- (17) Li tiġi żgurata l-applikazzjoni shiħa u korretta tal-liġi Komunitarja huwa prerekwiżit fundamentali għall-integrità, l-effikaċja u l-operat xieraq tas-swieq finanzjarji, l-istabbiltà tas-sistema finanzjarja, u għall-kundizzjonijiet newtrali ta' kompetizzjoni għall-partecipanti fis-swieq finanzjarji fil-Komunità. Għalhekk għandu jiġi stabbilit mekkaniżmu li bih l-Awtorità tindirizza każijiet ta' applikazzjoni hażina jew insuffiċjenti tal-liġi Komunitarja. Dan il-mekkaniżmu għandu japplika f'oqsma fejn il-leġislazzjoni Komunitarja tiddefinixxi obbligi ċari u inkondizzjonali.
- (18) Biex ikun hemm rispons proporzjonat għal każijiet ta' applikazzjoni hażina jew insuffiċjenti tal-liġi Komunitarja, għandu japplika mekkaniżmu fi tliet passi. Fl-ewwel livell, l-Awtorità għandha tingħata s-setgħa li tinvestiga l-allegata applikazzjoni hażina jew insuffiċjenti tal-liġi Komunitarja mill-awtoritajiet nazzjonali fil-prattika superviżorja tagħhom, konkluda b'rakkomandazzjoni nonvinkolanti.
- (19) Fejn l-awtorità nazzjonali ma tikkonformax mar-rakkomandazzjonijiet, il-Kummissjoni għandu jkollha s-setgħa li tindirizza Deċiżjoni lill-awtorità superviżorja nazzjonali konċernata sabiex tiżgura l-konformità mal-liġi Komunitarja, billi tohloq effetti legali diretti li jistgħu jiġu invokati quddiem il-qrati u l-awtoritajiet nazzjonali u infurzat skont l-Artikolu 226 tat-Trattat.
- (20) Sabiex jingħelbu sitwazzjonijiet eċċezzjonali ta' nuqqas ta' azzjoni persistenti mill-awtorità kompetenti konċernata, l-Awtorità għandha tingħata s-setgħa, bħala l-aħħar alternattiva, li tadotta deċiżjonijiet indirizzati lejn istituzzjonijiet finanzjarji individwali. Din is-setgħa għandha tkun limitata għal ċirkostanzi eċċezzjonali li fihom l-awtorità kompetenti ma tikkonformax mad-deċiżjonijiet indirizzati lilha u li fihom il-liġi Komunitarja tkun direttament applikabbli għall-istituzzjonijiet finanzjarji permezz ta' Regolamenti eżistenti³⁰ jew futuri tal-UE.

³⁰

Dawn li ġejjin huma r-Regolamenti eżistenti fl-ambitu tal-attivitajiet tal-Awtorità: ir-Regolament tal-Kummissjoni (KE) Nru 1287/2006 tal-10 ta' Awwissu 2006 li jimplimenta d-Direttiva 2004/39/KE tal-Parlament Ewropew u tal-Kunsill dwar l-obbligi tad-ditti ta' investiment li jzommu r-registri, ir-rapportagġ tat-tranżazzjonijiet, it-trasparenza tas-suq, l-ammissjoni tal-istrumenti finanzjarji għan-negozjar, u t-termini ddefiniti għall-finijiet ta' dik id-Direttiva, ĠU L 241, 2.9.2006, p. 1; ir-Regolament tal-Kummissjoni (KE) Nru 809/2004 tad-29 ta' April 2004 li jimplimenta d-Direttiva 2003/71/KE tal-Parlament Ewropew u tal-Kunsill dwar l-informazzjoni inkluża fil-prospetti u kif ukoll il-format, l-inkorporazzjoni b'referenza u l-pubblikazzjoni ta' prospetti bħal dawn u d-disseminazzjoni tar-reklami, ĠU L 149, 30.4.2004, p. 1; ir-Regolament tal-Kummissjoni (KE) Nru 2273/2003 tat-22 ta' Diċembru 2003 li jimplimenta d-Direttiva 2003/6/KE tal-Parlament Ewropew u tal-Kunsill rigward l-eżenzjonijiet għall-programmi tax-xiri lura u l-istabbilizzazzjoni tal-istrumenti finanzjarji, ĠU L 336, 23.12.2003, p. 33; ir-Regolament tal-Kummissjoni (KE) Nru 1569/2007 tad-21 ta' Diċembru 2007 li jistabbilixxi mekkaniżmu għad-determinazzjoni tal-ekwivalenza għall-istandards tal-kontabbiltà applikati mill-emittenti tal-pajjiż terz ta' titoli skond id-Direttiva 2003/71/KE u 2004/109/KE tal-Parlament Ewropew u tal-Kunsill, ĠU L 340, 22.12.2007, p. 66.

- (21) Theddidiet serji għall-operat xieraq u l-integrità tas-swieq finanzjarji jew għall-istabbiltà tas-sistema finanzjarja fil-Komunità jehtiegu rispons malajr u komuni fil-livell Komunitarju. L-Awtorità għalhekk għandha tkun tista' titlob lill-awtoritajiet superviżorji nazzjonali biex jiehdu azzjonijiet speċifiċi sabiex jirrimedjaw sitwazzjoni ta' emerġenza. Billi d-determinazzjoni ta' sitwazzjoni ta' emerġenza tinvolvi livell ta' diskrezzjoni sinifikanti, din is-setgħa għandha tigi kkonferita fuq il-Kummissjoni. Sabiex ikun żgurat rispons effikaċi għas-sitwazzjoni ta' emerġenza, f'każ ta' nuqqas ta' azzjoni mill-awtoritajiet superviżorji nazzjonali kompetenti, l-Awtorità għandu jkollha s-setgħa li tadotta, bħala l-aħħar alternattiva, deċiżjonijiet indirizzati direttament lill-partecipanti fis-swieq finanzjarji f'oqsma tal-liġi Komunitarji li japplikaw direttament għalihom, li jkunu mmirati sabiex jimmitigaw l-effetti tal-kriżi u jreġġgħu lura l-fiduċja fis-swieq.
- (22) Sabiex tigi żgurata superviżjoni effiċjenti u effikaċi u konsiderazzjoni bilanċjata tal-pożizzjonijiet tal-awtoritajiet kompetenti fi Stati Membri differenti, l-Awtorità għandha tkun kapaċi ssolvi nuqqasijiet ta' qbil bejn dawn l-awtoritajiet kompetenti b'effett vinkolanti, inkluż fi hdan il-kulleġġi tas-superviżuri. Għandha tigi pprovduta fażi ta' konċiljazzjoni, li matulha l-awtoritajiet kompetenti jistgħu jilhqqu ftehim. Il-kompetenza tal-Awtorità għandha tkopri nuqqasijiet ta' qbil dwar obbligi proċedurali fil-proċess ta' kooperazzjoni kif ukoll dwar l-interpretazzjoni u l-applikazzjoni tal-liġi Komunitarja f'deċiżjonijiet superviżorji. Il-mekkaniżmi eżistenti ta' konċiljazzjoni pprovduti fil-leġiżlazzjoni settorjali jridu jiġu rispettati. F'każ ta' nuqqas ta' azzjoni mill-awtoritajiet superviżorji nazzjonali konċernati, l-Awtorità għandu jkollha s-setgħa li tadotta, bħala l-aħħar alternattiva, deċiżjonijiet indirizzati direttament lill-partecipanti fis-swieq finanzjarji f'oqsma tal-liġi Komunitarja li japplikaw direttament għalihom.
- (23) Il-kulleġġi tas-superviżuri għandhom rwol importanti fis-superviżjoni effiċjenti, effikaċi u konsistenti tal-partecipanti fis-swieq finanzjarji li joperaw bejn il-fruntieri. L-Awtorità għandu jkollha drittijiet shaħ ta' partecipazzjoni fil-kulleġġi tas-superviżuri bil-ghan li ttejjeb l-operat u l-proċess ta' skambju tal-informazzjoni fil-kulleġġi u biex tippromwovi l-konverġenza u l-konsistenza bejn il-kulleġġi fl-applikazzjoni tal-liġi Komunitarja.
- (24) Id-delega tal-kompiti u r-responsabbiltajiet tista' tkun strument utli fl-operat tan-network tas-superviżuri sabiex titnaqqas id-duplikazzjoni tal-kompiti superviżorji, tigi promossa l-kooperazzjoni u b'hekk jiħaffef il-proċess superviżorju kif ukoll jitnaqqas il-piż impost fuq l-istituzzjonijiet finanzjarji. Ir-Regolament għalhekk għandu jipprovdri bażi legali ċara għal tali delega. Delega tal-kompiti tfisser li l-kompiti jitwettqu minn awtorità superviżorja oħra minflok mill-awtorità responsabbli, filwaqt li r-responsabbiltà għad-deċiżjonijiet superviżorji tibqa' f'idejn l-awtorità li tiddelega. Bid-delega tar-responsabbiltajiet, awtorità superviżorja nazzjonali waħda, id-delegata, tkun tista' tiddeċiedi fuq ċerta kwistjoni superviżorja f'isimha minflok awtorità superviżorja nazzjonali oħra. Id-delegi għandhom ikunu rregolati mill-prinċipju li l-kompetenza superviżorja għandha tigi alllokata lil superviżur li jkun f'pożizzjoni tajba biex jiehu azzjoni fil-kwistjoni. Allokkazzjoni mill-ġdid tar-responsabbiltajiet tista' tkun f'waqtha pereżempju għal raġunijiet ta' ekonomiji ta' skala jew ambitu, ta' koerenza fis-superviżjoni tal-grupp, u tal-aħjar użu tal-kompetenza teknika fost l-awtoritajiet superviżorji nazzjonali. Il-leġiżlazzjoni Komunitarja rilevanti tista' tispeċifika ulterjorment il-prinċipji għall-allokkazzjoni mill-ġdid tar-responsabbiltajiet skont ftehim. L-Awtorità għandha tiffaċilita ftehimiet ta' delega bejn l-awtoritajiet

supervizorji nazzjonali b'kull mezz xieraq. Hija għandha tiġi infurmata minn qabel dwar intenzjonijiet ta' ftehimiet ta' delega sabiex tkun tista' tesprimi opinjoni fejn ikun xieraq. Hija għandha tiċċentralizza l-pubblikazzjoni ta' tali ftehimiet sabiex tiżgura informazzjoni f'waqtha, trasparenti u faċilment aċċessibbli għall-partijiet kollha konċernati.

- (25) L-Awtorità għandha tippromwovi attivament konverġenza supervizorja fil-Komunità kollha bil-għan li tistabbilixxi kultura supervizorja komuni.
- (26) L-evalwazzjonijiet orizzontali huma strument effiċjenti u effikaċi biex tiġi promossa l-konsistenza fin-netwerk tas-supervizuri finanzjarji. Għalhekk, l-Awtorità għandha tiżviluppa l-qafas metodoloġiku għal tali evalwazzjonijiet u tagħmilhom fuq bażi regolari. L-evalwazzjonijiet għandhom jiffukaw mhux biss fuq il-konverġenza tal-prattiċi supervizorji iżda wkoll fuq il-kapaċità tas-supervizuri li jiksibu riżultati supervizorji ta' kwalità għolja kif ukoll l-indipendenza tal-awtoritajiet kompetenti.
- (27) L-Awtorità għandha tippromwovi attivament rispons supervizorju koordinat tal-Komunità, b'mod partikolari fejn żviluppi avversi jistgħu jipperikolaw l-operat xieraq u l-integrità tas-swieq finanzjarji jew l-istabbiltà tas-sistema finanzjarja fil-Komunità. Minbarra s-setgħat tagħha għal azzjoni f'sitwazzjonijiet ta' emerġenza, hija għandha għalhekk tiġi fdata b'funzjoni ġenerali ta' koordinazzjoni fi ħdan is-Sistema Ewropea tas-Supervizuri Finanzjarji. Il-fluss mingħajr problemi tal-informazzjoni kollha rilevanti bejn l-awtoritajiet kompetenti għandu jkun ċentru partikolari tal-attenzjoni tal-azzjonijiet tal-Awtorità.
- (28) Sabiex titħares l-istabbiltà finanzjarja huwa neċessarju li jiġu identifikati, kmieni, ix-xejriet, ir-riskji potenzjali u l-vulnerabbiltajiet li johorġu mil-livell mikroprudenzjali, bejn il-fruntieri u bejn is-setturi. L-Awtorità għandha timmonitorja u tivvaluta tali żviluppi fil-qasam tal-kompetenza tagħha u, fejn ikun meħtieġ, tinforma lill-Parlament Ewropew, lill-Kunsill, lill-Kummissjoni, lill-Awtoritajiet Supervizorji Ewropej l-oħrajn u lill-Bord Ewropew dwar ir-Riskju Sistemiku fuq bażi regolari u, skont il-ħtieġa, fuq bażi ad hoc. L-Awtorità għandha tikkoordina wkoll testijiet tat-tensjoni fil-Komunità kollha sabiex tivvaluta r-reżistenza tal-partecipanti fis-swieq finanzjarji għal żviluppi avversi tas-suq, billi tiżgura li tiġi applikata metodoloġija kemm jista' jkun konsistenti fil-livell nazzjonali għal dawn it-testijiet.
- (29) Minhabba l-globalizzazzjoni tas-servizzi finanzjarji u l-importanza dejjem akbar tal-istandards internazzjonali, l-Awtorità għandha tippromwovi d-djalogu u l-kooperazzjoni ma' supervizuri barra l-Komunità. Hija għandha tirrispetta b'mod sħiħ ir-rwoli u l-kompetenzi eżistenti tal-Istituzzjonijiet Ewropej fir-relazzjonijiet ma' awtoritajiet barra l-Komunità u f'fora internazzjonali.
- (30) L-Awtorità għandha sservi bħala entità konsultattiva indipendenti għall-Parlament Ewropew, il-Kunsill, u l-Kummissjoni fil-qasam tal-kompetenza tagħha. Hija għandha tkun kapaċi ttipprovdi l-opinjoni tagħha dwar il-valutazzjoni prudenzjali ta' fużjonijiet u akkwizizzjonijiet skont id-Direttiva 2004/39/KE, emendata minn 2007/44/KE³¹.
- (31) Sabiex twettaq id-dmirijiet tagħha b'mod effikaċi, l-Awtorità għandu jkollha d-dritt li titlob l-informazzjoni kollha neċessarja. Sabiex tiġi evitata d-duplikazzjoni tal-obbligi

³¹ ĠU L 247, 21.9.2007, p.1.

ta' rapportar għall-partiċipanti fis-swieq finanzjarji, dik l-informazzjoni normalment għandha tigi pprovduta mill-awtoritajiet superviżorji nazzjonali li jkunu l-eqreb għas-swieq u l-partiċipanti fis-swieq finanzjarji. Madankollu, l-Awtorità għandu jkollha s-setgħa li titlob informazzjoni direttament mingħand l-partiċipanti fis-swieq finanzjarji u partijiet oħrajn meta awtorità nazzjonali kompetenti ma jkollhiex jew ma tkunx tista' tipprovi tali informazzjoni fil-hin. L-awtoritajiet tal-Istati Membri għandhom ikunu obbligati li jassistu lill-Awtorità fl-infurzar ta' dawn it-talbiet diretti.

- (32) Il-kooperazzjoni mill-qrib bejn l-Awtorità u l-Bord Ewropew dwar ir-Riskju Sistemiku hija essenzjali sabiex tingħata effikaċja sħiħa lill-operat tal-Bord Ewropew dwar ir-Riskju Sistemiku u s-segwitu għat-twissijiet u r-rakkomandazzjonijiet tiegħu. L-Awtorità għandha taqsa kwalunkwe informazzjoni rilevanti mal-Bord Ewropew dwar ir-Riskju Sistemiku. Dejta marbuta ma' impriżi individwali għandha tingħata biss fuq talba motivata. Malli tirċievi twissijiet jew rakkomandazzjonijiet indirizzati mill-Bord Ewropew dwar ir-Riskju Sistemiku lill-Awtorità jew lil awtorità superviżorja nazzjonali, l-Awtorità għandha minnufih tiegħu azzjoni u tiżgura s-segwitu.
- (33) Fejn ikun xieraq, l-Awtorità għandha tikkonsulta lill-partijiet interessati dwar standards tekniċi, linji gwida u rakkomandazzjonijiet u tagħtihom opportunità raġonevoli sabiex jikkummentaw dwar il-miżuri proposti. Għal raġunijiet ta' effiċjenza, għandu jitwaqqaf Grupp tal-Partijiet Interessati tat-Titoli u s-Swieq għal dak l-iskop, li jkun jirrappreżenta b'mod proporzjonat lill-partiċipanti tal-Komunità fis-swieq finanzjarji (inkluż kif xieraq l-investituri istituzzjonali u istituzzjonijiet finanzjarji oħra li huma stess jużaw is-servizzi finanzjarji), lill-impjegati tagħhom, u lill-konsumaturi u utenti oħra tas-servizzi finanzjarji fil-livell tal-konsumaturi, inkluż l-SMEs. Il-Grupp tal-Partijiet Interessati tat-Titoli u s-Swieq għandu jaħdem attivament bħala interkonnessjoni ma' gruppi ta' utenti oħrajn fil-qasam tas-servizzi finanzjarji stabbiliti bil-legiżlazzjoni tal-Kummissjoni jew tal-Komunità.
- (34) L-Istati Membri għandhom responsabbiltà ċentrali sabiex jippreservaw l-istabbiltà finanzjarja fl-immaniġġar ta' kriżi, b'mod partikolari biex jiġu stabbilizzati u riżolti partiċipanti fis-swieq finanzjarji individwali batuti. Il-miżuri mill-Awtorità f'sitwazzjonijiet ta' emergenza jew ta' saldu li jaffettwaw l-istabbiltà ta' partiċipant fis-swieq finanzjarja ma għandhomx jaffettwaw ir-responsabbiltajiet fiskali tal-Istati Membri. Għandu jiġi stabbilit mekkanizmu li bih l-Istati Membri jkunu jistgħu jinvokaw din is-salvagwardja u finalment iressqu l-kwistjoni quddiem il-Kunsill għal deċiżjoni. Huwa xieraq li l-Kunsill jingħata rwol f'din il-kwistjoni minhabba r-responsabbiltajiet partikolari tal-Istati Membri f'dan ir-rigward.
- (35) Fil-proċeduri tagħha għat-teħid tad-deċiżjonijiet, l-Awtorità għandha tkun marbuta bir-regoli u l-prinċipji generali tal-Komunità dwar il-proċess u t-trasparenza dovuti. Id-dritt li jinstemgħu d-destinatarji tad-deċiżjonijiet tal-Awtorità għandu jiġi rrispettat b'mod sħiħ. L-atti tal-Awtorità jiffurmaw parti integrali mil-ligi Komunitarja.
- (36) Bord tas-Superviżuri magħmul mill-kapijiet tal-awtorità kompetenti rilevanti f'kull Stat Membru, u mmexxi mill-President tal-Awtorità, għandu jkun l-entità prinċipali li tiegħu d-deċiżjonijiet tal-Awtorità. Rappreżentanti tal-Kummissjoni, il-Bord Ewropew dwar ir-Riskju Sistemiku, u ż-żewġ Awtoritajiet Superviżorji Ewropej l-oħra għandhom jippartiċipaw bħala osservaturi. Il-membri tal-Bord tas-Superviżuri għandhom jaġixxu b'mod indipendenti u biss fl-interess tal-Komunità. Għal atti ta'

natura ġenerali, fosthom dawk marbuta mal-adozzjoni ta' standards tekniċi, linji gwida u rakkomandazzjonijiet kif ukoll kwistjonijiet baġitarji, huwa xieraq li r-regoli jiġu applikati b'maġġoranza kwalifikata kif stipulat fit-Trattat, filwaqt li għad-deċiżjonijiet l-oħrajn kollha għandha tapplika maġġoranza sempliċi tal-membri. Każijiet li jirrigwardaw ir-risoluzzjoni ta' nuqqasijiet ta' qbil bejn l-awtoritajiet superviżorji nazzjonali għandhom jiġu eżaminati minn panil ristrett.

- (37) Bord Maniġerjali magħmul mill-President tal-Awtorità, rappreżentanti tal-awtoritajiet superviżorji nazzjonali u l-Kummissjoni għandu jiżgura li l-Awtorità taqdi l-missjoni tagħha u ttwettaq il-kompiti assenjati lilha. Il-Bord Maniġerjali għandu jingħata s-setgħat meħtieġa biex, fost l-oħrajn, jipproponi l-programm ta' hidma annwali u multiannwali, jeżerċita ċerti setgħat baġitarji, jadotta l-pjan ta' politika tal-Awtorità dwar il-persunal, jadotta dispożizzjonijiet speċjali dwar id-dritt tal-aċċess għad-dokumenti u jadotta r-rapport annwali.
- (38) President b'impjieġ shih, magħżul mill-Bord tas-Superviżuri permezz ta' kompetizzjoni miftuħa, għandu jirrappreżenta lill-Awtorità. It-tmexxija tal-Awtorità għandha tkun fdata lil Direttur Eżekuttiv, li għandu jkollu d-dritt li jipparteċipa fil-laqgħat tal-Bord tas-Superviżuri u l-Bord Maniġerjali mingħajr id-dritt li jivvota.
- (39) Sabiex tkun żgurata konsistenza transsettorjali fl-attivitajiet tal-Awtoritajiet Superviżorji Ewropej, dawk l-awtoritajiet għandhom jikkordinaw mill-qrib f'Kumitat Kongunt tal-Awtoritajiet Superviżorji Ewropej u fejn ikun xieraq jaslu għal pożizzjonijiet komuni. Il-Kumitat Kongunt tal-Awtoritajiet Superviżorji Ewropej għandu jassumi l-funzjonijiet kollha tal-Kumitat Kongunt għall-Konglomerati Finanzjarji. Fejn ikun rilevanti, atti li jaqgħu wkoll fil-qasam ta' kompetenza tal-Awtorità Ewropea tal-Assigurazzjoni u l-Pensjonijiet tax-Xogħol jew tal-Awtorità Bankarja Ewropea għandhom jiġu adottati b'mod parallel mill-Awtoritajiet Superviżorji Ewropej konċernati.
- (40) Jehtieg li jiġi żgurat li l-partijiet affettwati mid-deċiżjonijiet adottati mill-Awtorità jkunu jistgħu jeżerċitaw ir-rimedji neċessarji. Sabiex jitharsu b'mod effettiv id-drittijiet tal-partijiet u għal raġunijiet ta' ekonomija proċedurali, fejn l-Awtorità jkollha setgħat li tiegħu d-deċiżjonijiet, il-partijiet għandhom jingħataw id-dritt li jappellaw quddiem Bord tal-Appell. Għal raġunijiet ta' effikaċja u konsistenza, il-Bord tal-Appell għandu jkun entità kongunta tat-tliet Awtoritajiet Superviżorji Ewropej, indipendenti mill-istrutturi amministrattivi u regolatorji tagħhom. Id-deċiżjoni tal-Bord tal-Appell għandha tkun soġġetta għal appell quddiem il-Qorti tal-Prim Istanza u l-Qorti tal-Ġustizzja tal-Komunitajiet Ewropej.
- (41) Sabiex tiġi ggarantita l-awtonomija u l-indipendenza shiha tagħha, l-Awtorità għandha tingħata baġit awtonomu bi dhul prinċipalment minn kontribuzzjonijiet obligatorji mill-awtoritajiet superviżorji nazzjonali u mill-Baġit Ġenerali tal-Unjoni Ewropea. Il-proċedura baġitarja tal-Komunità għandha tapplika biss fir-rigward tal-kontribuzzjoni Komunitarja. Il-verifika tal-kontijiet għandha ssir mill-Qorti tal-Awdituri.
- (42) Ir-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxija mill-Uffiċċju Ewropew ta' Kontra l-Frodi (OLAF)³² għandu japplika għall-Awtorità. L-Awtorità għandha

³² ĠUL 136, 31.5.1999, p. 1.

taderixxi wkoll mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej rigward l-investigazzjonijiet interni mill-Uffiċċju Ewropew ta' Kontra l-Frodi (OLAF)³³.

- (43) Sabiex jiġu żgurati kundizzjonijiet miftuħa u trasparenti ta' impjieg u trattament ugwali tal-persunal, ir-Regolamenti dwar il-Persunal tal-Uffiċjali tal-Komunitajiet Ewropej u l-Kundizzjonijiet tal-Impjieg ta' Impjegati Ohra tal-Komunitajiet Ewropej³⁴ għandhom japplikaw għall-persunal tal-Awtorità.
- (44) Huwa importanti li s-sigrieti tan-negozju u informazzjoni kunfidenzjali oħra jiġu protetti. Bl-istess mod għandha tithares l-informazzjoni skambjata fin-network.
- (45) Il-protezzjoni ta' individwi fir-rigward tal-ipproċessar ta' informazzjoni personali hija rregolata mid-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data³⁵ u mir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data³⁶, li japplikaw b'mod shiħ għall-ipproċessar ta' informazzjoni personali għall-finijiet ta' dan ir-Regolament.
- (46) Sabiex tiġi żgurata l-hidma trasparenti tal-Awtorità, ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni³⁷ għandu japplika għall-Awtorità.
- (47) Pajjizi li mhumx membri tal-Unjoni Ewropea għandhom jithallew jipparteċipaw fil-hidma tal-Awtorità skont ftehimiet xierqa li għandhom jiġu konklużi mal-Komunità.
- (48) Billi l-ghanijiet ta' dan ir-Regolament, jiġifieri t-titjib fl-operat tas-suq intern bl-iżgurar ta' livell għoli, effikaċi u konsistenti ta' regolazzjoni u superviżjoni prudenzjali, il-harsien tad-depożituri u l-investituri, il-harsien tal-integrità, l-effikaċja u l-funzjonament ordnat tas-swieq finanzjarji, iż-żamma tal-istabbiltà tas-sistema finanzjarja, u t-tishih tal-koordinazzjoni superviżorja internazzjonali, ma jistgħux jinkisbu suffiċjentement mill-Istati Membri u jistgħu, għalhekk, minhabba l-iskala tal-azzjoni, jinkisbu aħjar fil-livell Komunitarju, il-Komunità tista' tadotta miżuri, skont il-prinċipju tas-sussidjarjetà kif stipulat fl-Artikolu 5 tat-Trattat. Skont il-prinċipju tal-proporzjonalità, kif stipulat f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-ghanijiet.
- (49) L-Awtorità tassumi l-kompiti u s-setgħat preżenti kollha tal-Kumitat tar-Regolaturi Ewropej tat-Titoli. Id-Deċizzjoni tal-Kummissjoni 2009/77/KE tat-23 ta' Jannar 2009 li tistabbilixxi l-Kumitat tar-Regolaturi Ewropej tat-Titoli għalhekk għandha tiġi

³³ ĠU L 136, 31.5.1994, p. 15.

³⁴ ĠU. L 56, 04.03.1968, p.1.

³⁵ ĠU L 281, 23.11.1995, p. 31.

³⁶ ĠU L 8, 12.1.2001, p. 1.

³⁷ ĠU L 145, 31.5.2001, p. 43.

rrevokata, u d-Deciżjoni .../.../KE tal-Parlament Ewropew u tal-Kunsill li tistabbilixxi programm Komunitarju sabiex isostni attivitajiet speċifiċi fil-kamp tas-servizzi finanzjarji, ir-rapportar u l-awditjar finanzjarju, għandha tiġi emendata kif meħtieġ.

- (50) Tajjeb li jiġi ffixxat limitu taż-żmien għall-applikazzjoni ta' dan ir-Regolament sabiex ikun żgurat li l-Awtorità tkun imħejjija sewwa biex tibda l-operazzjonijiet u biex tiġi żgurata bidla mingħajr problemi mill-Kumitat tar-Regolaturi Ewropej tat-Titoli.

ADOTTAW DAN IR-REGOLAMENT:

KAPITOLU I **STABILIMENT U STAT LEGALI**

Artikolu 1 *Stabiliment u ambitu ta' attività*

1. Dan ir-Regolament jistabbilixxi Awtorità Ewropea tat-Titoli u s-Swieq ("l-Awtorità").
2. L-Awtorità għandha tagħixxi fl-ambitu tad-Direttiva 97/9/KE, id-Direttiva 98/26/KE, id-Direttiva 2001/34/KE, id-Direttiva 2002/47/KE, id-Direttiva 2002/87/KE, id-Direttiva 2003/6/KE, id-Direttiva 2003/71/KE, id-Direttiva 2004/25/KE, id-Direttiva 2004/39/KE, id-Direttiva 2004/109/KE, id-Direttiva 2005/60/KE, id-Direttiva 2009/65/KE, id-Direttiva 2002/65/KE, id-Direttiva 2006/49/KE (bla ħsara għall-kompetenzi tal-Awtorità Bankarja Ewropea f'termini ta' superviżjoni prudenzjali), id-Direttiva... [id-Direttiva AIFM futura], u r-Regolament ... [ir-Regolament CRA futur], inklużi d-direttivi, ir-regolamenti, u d-deċiżjonijiet kollha bbażati fuq dawn l-atti, u ta' kwalunkwe att Komunitarju ieħor li jikkonferixxi kompiti fuq l-Awtorità.
3. Id-dispożizzjonijiet ta' dan ir-Regolament huma bla ħsara għas-setgħat tal-Kummissjoni, b'mod partikolari skont l-Artikolu 226 tat-Trattat sabiex tiżgura konformità mal-liġi Komunitarja.
4. L-għan tal-Awtorità għandu jkun li tikkontribwixxi sabiex: (i) jitjieb l-operat tas-suq intern, inkluż b'mod partikolari livell għoli, effikaċi u konsistenti ta' regolazzjoni u superviżjoni, (ii) jitharsu l-investituri, (iii) jiġi żgurati l-integrità, l-effikaċja u l-operat sewwa tas-swieq finanzjarji, (iv) tithares l-istabbiltà tas-sistema finanzjarja, u (v) tissaħħaħ il-koordinazzjoni superviżorja internazzjonali. Għal dan il-għan, l-Awtorità għandha tikkontribwixxi sabiex tiżgura l-applikazzjoni konsistenti, effiċjenti u effikaċi tal-liġi Komunitarja msemmija fl-Artikolu 1(2) hawn fuq, tippromwovi l-konvergenza superviżorja u ttipprovdi opinjonijiet lill-Parlament Ewropew, lill-Kunsill, u lill-Kummissjoni.
5. L-Awtorità għandha tiffirma parti minn Sistema Ewropea tas-Superviżuri Finanzjarji, minn hawn 'il quddiem imsejha 'SESF', li għandha taħdem bħala netwerk ta' superviżuri, kif speċifikat aktar fl-Artikolu 39.

6. L-Awtorità Ewropea tat-Titoli u s-Swieq għandha tikkooopera mal-Bord Ewropew dwar ir-Riskju Sistemiku, minn hawn 'il quddiem issir referenza għalih bħala 'BERS' kif stipulat fl-Artikolu 21 ta' dan ir-Regolament.

Artikolu 2 *Definizzjonijiet*

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) 'parteċipant fis-swieq finanzjarji' tfisser kwalunkwe persuna li għalih japplika rekwiżit fil-legiżlazzjoni msemmija fl-Artikolu 1(2) jew liġi nazzjonali li timplimenta tali legiżlazzjoni.
- (2) 'parteċipant ewlieni fis-swieq finanzjarji' tfisser parteċipant fis-swieq finanzjarji, li l-attività regolari jew il-vijabbiltà finanzjarja tiegħu jkollha jew x'aktar jista' jkollha effett sinifikanti fuq l-istabbiltà, l-integrità jew l-effiċjenza tas-swieq finanzjarji fil-Komunità.
- (3) 'awtoritajiet kompetenti' tfisser awtoritajiet kompetenti u/jew awtoritajiet superviżorji kif iddefinit fil-legiżlazzjoni msemmija fl-Artikolu 1(2). Entitajiet li jamministraw skemi kumpensatorji nazzjonali skont id-Direttiva 97/9/KE għandhom ukoll jitqiesu bħala awtoritajiet kompetenti.

Artikolu 3 *Stat legali*

1. L-Awtorità għandha tkun entità Komunitarju b'personalità legali.
2. F'kull Stat Membru, l-Awtorità għandha tgawdi l-iżjed kapacià legali estensiva mogħtija lil persuni legali skont il-liġi nazzjonali. Hija tista', b'mod partikolari, takkwista jew tneħhi proprjetà mobbli u immobbli u tkun parti fi proċeduri legali.
3. L-Awtorità għandha tkun irrappreżentata mill-President tagħha.

Artikolu 4 *Kompożizzjoni*

L-Awtorità għandha tinkludi dawn li ġejjin:

- (1) Bord tas-Superviżuri, li għandu jwettaq il-kompiti stipulati fl-Artikolu 28;
- (2) Bord Maniġerjali, li għandu jwettaq il-kompiti stipulati fl-Artikolu 32;
- (3) President, li għandu jwettaq il-kompiti stipulati fl-Artikolu 33;
- (4) Direttur Eżekuttiv, li għandu jwettaq il-kompiti stipulati fl-Artikolu 38;
- (5) Bord tal-Appell, kif hemm referenza għalih fl-Artikolu 44, li għandu jwettaq il-kompiti stipulati fl-Artikolu 46.

Artikolu 5

Sede

L-Awtorità għandu jkollha s-sede tagħha f'Parigi.

KAPITOLU II

KOMPITI U SETGHAT TAL-AWTORITÀ

Artikolu 6

Kompiti u Setgħat tal-Awtorità

1. L-Awtorità għandu jkollha l-kompiti li ġejjin:
 - (a) tikkontribwixxi għall-istabbiliment ta' standards u prattiċi regolatorji u superviżorji komuni ta' kwalità għolja, b'mod partikolari billi tipprovdi opinjonijiet lill-istituzzjonijiet tal-Komunità u billi tiżviluppa linji gwida, rakkomandazzjonijiet, u abbozz ta' standards tekniċi li għandhom ikunu bbażati fuq il-legiżlazzjoni msemmija fl-Artikolu 1(2);
 - (b) tikkontribwixxi għal applikazzjoni konsistenti tal-legiżlazzjoni Komunitarja, b'mod partikolari billi tikkontribwixxi lejn kultura superviżorja komuni, tiżgura applikazzjoni konsistenti, effiċjenti u effikaċi tal-legiżlazzjoni msemmija fl-Artikolu 1(2), timpedixxi l-arbitraġġ regolatorju, billi timmedja u ssolvi nuqqasijiet ta' qbil bejn l-awtoritajiet kompetenti, tippromwovi funzjonament koerenti tal-kulleġġi tas-superviżuri u tiegħu azzjonijiet f'sitwazzjonijiet ta' emergenza;
 - (c) tiffaċilita d-delega tal-kompiti u r-responsabbiltajiet bejn l-awtoritajiet kompetenti;
 - (d) tikkoopera mill-qrib mal-BERS, b'mod partikolari billi tipprovdi lill-BERS l-informazzjoni meħtieġa sabiex iwettaq il-kompiti tiegħu u billi tiżgura segwitu xieraq għat-twissijiet u għar-rakkomandazzjonijiet tal-BERS;
 - (e) twettaq analiżi tal-evalwazzjoni orizzontali tal-awtoritajiet kompetenti, sabiex issaħħah il-konsistenza fl-eżiti superviżorji;
 - (f) timmonitorja u tivvaluta l-iżviluppi tas-suq fil-qasam tal-kompetenza tagħha;
 - (g) twettaq kwalunkwe kompitu speċifiku iehor stipulat f'dan ir-Regolament jew fil-legiżlazzjoni Komunitarja msemmija fl-Artikolu 1(2).
2. Biex taqdi il-kompiti stipulati fil-paragrafu 1, l-Awtorità għandu jkollha s-setgħat stipulati f'dan ir-Regolament, b'mod partikolari s-setgħa li:
 - (a) tiżviluppa abbozz ta' standards tekniċi fil-każijiet speċifiċi msemmija fl-Artikolu 7;
 - (b) tohroġ linji gwida u rakkomandazzjonijiet, kif stipulat fl-Artikolu 8;

- (c) toħroġ rakkomandazzjonijiet f'kazijiet speċifiċi, kif imsemmija fl-Artikolu 9(3);
 - (d) tieħu deċiżjonijiet individwali indirizzati lill-awtoritajiet kompetenti fil-kazijiet speċifiċi msemmija fl-Artikoli 10 u 11;
 - (e) tieħu deċiżjonijiet individwali indirizzati lill-partekipanti fis-swieq finanzjarji, fil-kazijiet speċifiċi msemmija fl-Artikolu 9(6), l-Artikolu 10(3), u l-Artikolu 11(4);
 - (f) toħroġ opinjonijiet għall-Parlament Ewropew, għall-Kunsill, jew għall-Kummissjoni kif ipprovdut fl-Artikolu 19.
3. L-Awtorità għandha teżerċita kwalunkwe setgħa superviżorju esklussiv fuq entitajiet b'kopertura Komunitarja jew attivitajiet ekonomiċi b'kopertura Komunitarja fdati f'idejha fil-legiżlazzjoni msemmija fl-Artikolu 1(2).

Għal dak il-ghan, l-Awtorità għandu jkollha setgħat xierqa ta' investigazzjoni u infurzar kif speċifikat fil-legiżlazzjoni rilevanti, kif ukoll il-possibbiltà li titlob tariffi.

Artikolu 7 *Standards tekniċi*

1. L-Awtorità tista' tiżviluppa standards tekniċi fl-oqsma stipulati speċifikament fil-legiżlazzjoni msemmija fl-Artikolu 1(2). L-Awtorità għandha tissottometti l-abbozz ta' standards tagħha lill-Kummissjoni għall-approvazzjoni.

Qabel ma tissottomettihom lill-Kummissjoni, l-Awtorità għandha, fejn ikun xieraq, twettaq konsultazzjonijiet pubbliċi miftuħa dwar l-istandards tekniċi u għandha tanalizza l-kostijiet u l-benefiċċji potenzjali relatati.

Fi żmien tliet xhur minn meta tirċievi l-abbozz ta' standards, il-Kummissjoni għandha tiddeċiedi jekk tapprovax l-abbozz ta' standards. Il-Kummissjoni tista' ttawwal dak il-perjodu b'xahar. Il-Kummissjoni tista' wkoll tapprova l-abbozz ta' standards b'mod parzjali jew b'emendi meta l-interess Komunitarju jitlob dan.

Meta l-Kummissjoni ma tapprovax l-istandards jew tapprovahom b'mod parzjali jew bl-emendi, hija għandha tinforma lill-Awtorità bir-raġunijiet tagħha.

2. L-istandards għandhom jiġu adottati mill-Kummissjoni permezz ta' Regolamenti jew Deċiżjonijiet u għandhom jiġu ppubblikati f'*Il-Gurnal Uffiċjali tal-Unjoni Ewropea*.

Artikolu 8 *Linji gwida u rakkomandazzjonijiet*

Sabiex tistabbilixxi prattiċi superviżorji konsistenti, effiċjenti u effikaċi fi ħdan is-SESF, u biex tiżgura l-applikazzjoni komuni, uniformi u konsistenti tal-legiżlazzjoni Komunitarja, l-Awtorità għandha toħroġ linji gwida u rakkomandazzjonijiet indirizzati lill-awtoritajiet kompetenti jew lill-partekipanti fis-swieq finanzjarji.

L-awtoritajiet kompetenti għandhom jagħmlu kull sforz sabiex jikkonformaw ma' dawk il-linji gwida u rakkomandazzjonijiet.

Meta l-awtorità kompetenti ma tapplikax dawk il-linji gwida jew rakkomandazzjonijiet, hija għandha tinforma lill-Awtorità bir-raġunijiet tagħha.

Artikolu 9

Applikazzjoni konsistenti tar-regoli Komunitarji

1. Fejn awtorità kompetenti ma tkunx applikat sewwa l-leġislazzjoni msemmija fl-Artikolu 1(2), b'mod partikolari billi tonqos milli tiżgura li parteċipant fis-swieq finanzjarja jissodisfa r-rekwiżiti stipulati f'dik il-leġislazzjoni, l-Awtorità għandu jkollha s-setgħat stipulati fil-paragrafi 2, 3 u 6 ta' dan l-Artikolu.

2. Fuq talba ta' awtorità kompetenti wahda jew aktar, tal-Kummissjoni jew fuq inizjattiva tagħha stess u wara li tinforma lill-awtorità kompetenti konċernata, l-Awtorità tista' tinvestiga l-allegata applikazzjoni hażina tal-liġi Komunitarja.

Bla hsara għas-setgħat stipulati fl-Artikolu 20, l-awtorità kompetenti għandha ttiprovdi lill-Awtorità mingħajr dewmien l-informazzjoni kollha li l-Awtorità tikkunsidra bħala neċessarja għall-investigazzjoni tagħha.

3. L-Awtorità tista', fi żmien mhux aktar minn xahrejn mill-bidu tal-investigazzjoni tagħha, tindirizza lill-awtorità kompetenti konċernata, rakkomandazzjoni li tistabbilixxi l-azzjoni neċessarja sabiex tikkonforma mal-liġi Komunitarja.

L-awtorità kompetenti għandha, fi żmien għaxart ijiem tax-xogħol mill-irċevuta tar-rakkomandazzjoni, tinforma lill-Awtorità bil-passi li tkun hadet jew li jkun bihsiebha tiegħu biex tiżgura l-konformità mal-liġi Komunitarja.

4. Fejn l-awtorità kompetenti ma tikkonformax mal-liġi Komunitarja fi żmien xahar minn meta tkun irċeviet ir-rakkomandazzjoni tal-Awtorità, il-Kummissjoni tista', wara li tkun giet infurmata mill-Awtorità jew fuq inizjattiva tagħha stess, tiegħu deċiżjoni li tesigi lill-awtorità kompetenti tiegħu l-azzjoni neċessarja biex tikkonforma mal-liġi Komunitarja.

Il-Kummissjoni għandha tiegħu tali deċiżjoni mhux iżjed tard minn tliet xhur minn meta tiġi adottata r-rakkomandazzjoni. Il-Kummissjoni tista' testendi dan il-perjodu b'xahar.

Il-Kummissjoni għandha tiżgura li d-dritt tas-smiġħ tad-destinatarji tad-deċiżjoni jiġi rrispettat.

L-Awtorità u l-awtoritajiet kompetenti għandhom jipprovdu lill-Kummissjoni bl-informazzjoni kollha neċessarja.

5. Fi żmien għaxart ijiem li tirċievi d-deċiżjoni msemmija fil-paragrafu 4, l-awtorità kompetenti għandha tinforma lill-Kummissjoni u lill-Awtorità dwar il-passi li tkun hadet jew li jkun bihsiebha tiegħu biex timplimenta d-deċiżjoni tal-Kummissjoni.

6. Bla ħsara għas-setgħat tal-Kummissjoni skont l-Artikolu 226 tat-Trattat, fejn awtorità kompetenti ma tikkonformax mad-deċiżjoni msemija fil-paragrafu 4 ta' dan l-Artikolu sal-perjodu taż-żmien speċifikat fiha, u fejn ikun meħtieġ sabiex tirrimedja f'hin opportun għan-nuqqas ta' konformità mill-awtorità kompetenti sabiex iżżomm jew treġġa' lura l-kundizzjonijiet newtrali ta' kompetizzjoni fis-suq jew tiżgura l-operat sewwa u l-integrità tas-sistema finanzjarja, l-Awtorità tista', fejn ir-rekwiżiti rilevanti tal-leġislazzjoni msemija fl-Artikolu 1(2) japplikaw direttament għall-partecipanti fis-swieq finanzjarji, tadotta deċiżjoni individwali indirizzata lil partecipant fis-swieq finanzjarja li jkun jeħtieġ l-azzjoni neċessarja sabiex jikkonforma mal-obbligi tiegħu skont il-liġi Komunitarja, fosthom it-twaqqif ta' kwalunkwe prattika.

Id-deċiżjoni tal-Awtorità għandha tkun f'konformità mad-deċiżjoni adottata mill-Kummissjoni skont il-paragrafu 4.

7. Id-deċiżjonijiet adottati taħt il-paragrafu 6 għandhom jipprevalu fuq kwalunkwe deċiżjoni preċedenti adottata mill-awtoritajiet kompetenti fuq l-istess kwistjoni.

Kwalunkwe azzjoni mill-awtoritajiet kompetenti fir-rigward ta' fatti li huma soġġetti għal deċiżjoni skont il-paragrafu 4 jew 6 għandha tkun kompatibbli ma' daww id-deċiżjonijiet.

Artikolu 10

Azzjoni f'sitwazzjonijiet ta' emergenza

1. Fil-każ ta' żviluppi avversi li jistgħu jipperikolaw il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha fil-Komunità, il-Kummissjoni, fuq inizzjattiva tagħha stess jew fuq talba mill-Awtorità, mill-Kunsill, jew mill-BERS, tista' tadotta deċiżjoni indirizzata lill-Awtorità, li tistabbilixxi l-eżistenza ta' sitwazzjoni ta' emergenza għall-finijiet ta' dan ir-Regolament.
2. Fejn il-Kummissjoni tkun adottat deċiżjoni skont il-paragrafu 1, l-Awtorità tista' tadotta deċiżjonijiet individwali sabiex titlob lill-awtoritajiet kompetenti jiehdu l-azzjoni meħtieġa skont il-leġislazzjoni msemija fl-Artikolu 1(2) sabiex jindirizzaw kwalunkwe riskju li jista' jipperikola l-operat sewwa u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha billi jiżguraw li l-partecipanti fis-swieq finanzjarji u l-awtoritajiet kompetenti jissodisfaw ir-rekwiżiti stipulati f'dik il-leġislazzjoni.
3. Bla ħsara għas-setgħat tal-Kummissjoni skont l-Artikolu 226 tat-Trattat, fejn awtorità kompetenti ma tikkonformax mad-deċiżjoni tal-Awtorità msemija fil-paragrafu 2 sal-perjodu stipulat fiha, l-Awtorità tista', meta r-rekwiżiti rilevanti stipulati fil-leġislazzjoni msemija fl-Artikolu 1(2) japplikaw direttament għall-partecipanti fis-swieq finanzjarji, tadotta deċiżjoni individwali indirizzata lejn partecipant fis-swieq finanzjarja sabiex titlobu jieħu l-azzjoni neċessarja sabiex jikkonforma mal-obbligi tiegħu skont dik il-leġislazzjoni, inkluż it-twaqqif ta' kwalunkwe prattika.
4. Id-deċiżjonijiet adottati taħt il-paragrafu 3 għandhom jipprevalu fuq kwalunkwe deċiżjoni preċedenti adottata mill-awtoritajiet kompetenti fuq l-istess kwistjoni.

Kwalunkwe azzjoni mill-awtoritajiet kompetenti fir-rigward ta' fatti li huma soġġetti għal deċiżjoni skont il-paragrafu 2 jew 3 għandha tkun kompatibbli ma' daww id-deċiżjonijiet.

Artikolu 11

Risoluzzjoni ta' nuqqasijiet ta' qbil bejn l-awtoritajiet kompetenti

1. Bla hsara għas-setgħat stipulati fl-Artikolu 9, meta awtorità kompetenti ma taqbilx fuq il-proċedura jew il-kontenut ta' azzjoni jew nuqqas ta' azzjoni minn awtorità kompetenti oħra f'oqsma fejn il-leġiżlazzjoni msemija fl-Artikolu 1(2) teħtieġ kooperazzjoni, koordinazzjoni jew teħid kongunt tad-deċiżjonijiet mill-awtoritajiet kompetenti minn iżjed minn Stat Membru wieħed, l-Awtorità, fuq talba ta' awtoritajiet kompetenti konċernati waħda jew aktar, tista' tassisti lill-awtoritajiet biex jilhqqu ftehim skont il-proċedura stipulata fil-paragrafu 2.
2. L-Awtorità għandha tistabbilixxi limitu taż-żmien għal konċiljazzjoni bejn l-awtoritajiet kompetenti billi tikkunsidra kwalunkwe perġodu rilevanti taż-żmien speċifika fil-leġiżlazzjoni msemija fl-Artikolu 1(2) u l-kumplessità u l-urġenza tal-kwistjoni.
3. Jekk, fl-aħħar tal-fażi ta' konċiljazzjoni, l-awtoritajiet kompetenti konċernati ma jkunux laħqu ftehim, l-Awtorità tista' tieħu deċiżjoni li teħtieġhom jieħdu azzjoni speċifika jew joqogħdu lura milli jieħdu azzjoni sabiex isolvu l-kwistjoni, f'konformità mal-liġi Komunitarja.
4. Bla hsara għas-setgħat tal-Kummissjoni skont l-Artikolu 226 tat-Trattat, meta awtorità kompetenti ma tikkonformax mad-deċiżjoni tal-Awtorità, u b'hekk tonqos milli tiżgura li parteċipant fis-swieq finanzjarja jikkonforma mar-rekwiżiti li japplikaw direttament għalih bis-saħħa tal-leġiżlazzjoni msemija fl-Artikolu 1(2), l-Awtorità tista' tadotta deċiżjoni individwali indirizzata lejn parteċipant fis-swieq finanzjarja sabiex teħtieġu jieħu l-azzjoni neċessarja biex jikkonforma mal-obbligi tiegħu skont il-liġi Komunitarja, inkluż it-twaqqif ta' kwalunkwe prattika.

Artikolu 12

Kulleġġi tas-supervizuri

1. L-Awtorità għandha tikkontribwixxu biex tippromwovu l-hidma effiċjenti u konsistenti tal-kulleġġi tas-supervizuri u sseddaq il-koerenza fl-applikazzjoni tal-leġiżlazzjoni Komunitarja fil-kulleġġi kollha.
2. L-Awtorità għandha tipparteċipa bħala osservatur fil-kulleġġi tas-supervizuri kif thoxx xieraq. Għall-fini ta' dik il-parteeċipazzjoni, hija għandha titqies bħala 'awtorità kompetenti' skont it-tifsira tal-leġiżlazzjoni rilevanti u, meta titlobha, hija għandha tirċievi l-informazzjoni rilevanti kollha kondiviża ma' kwalunkwe membru tal-kulleġġ.
3. F'kooperazzjoni mas-supervizuri li joperaw fil-kulleġġi tas-supervizuri, l-Awtorità għandha tistabbilixxi u tiġbor kif meħtieġ l-informazzjoni kollha rilevanti mill-awtoritajiet kompetenti, sabiex tiffaċilita l-hidma ta' daww il-kulleġġi.

Hija għandha tistabbilixxi u tmexxi sistema ċentrali biex tagħmel dik l-informazzjoni aċċessibbli għall-awtoritajiet kompetenti fil-kulleġġi tas-superviżuri.

Artikolu 13

Delega tal-kompiti u r-responsabbiltajiet

1. L-awtoritajiet kompetenti jistgħu, bi qbil bilaterali, jiddelegaw kompiti u responsabbiltajiet lil awtoritajiet superviżorji kompetenti oħrajn.
2. L-Awtorità għandha tiffaċilita d-delega ta' kompiti u responsabbiltajiet bejn awtoritajiet kompetenti billi tidentifika dawk il-kompiti u responsabbiltajiet li jistgħu jiġu ddelegati jew jitwettqu flimkien u billi tippromwovi l-aħjar prattiċi.
3. L-awtoritajiet kompetenti għandhom jinfurmaw lill-Awtorità bil-ftehimiet ta' delega li jkunu bihsiebhom jagħmlu. Huma għandhom idahhlu fis-seħh il-ftehimiet mhux qabel xahar li jkunu infurmaw lill-Awtorità.

L-Awtorità tista' tagħti opinjoni dwar il-ftehim intenzjonat fi żmien xahar li tiġi infurmata.

L-Awtorità għandha tippubblika kwalunkwe ftehim ta' delega kif konkluz mill-awtoritajiet kompetenti bil-mezzi xierqa, sabiex tiżgura li l-partijiet kollha konċernati jkunu infurmati sewwa.

Artikolu 14

Kultura superviżorja komuni

1. L-Awtorità għandu jkollha rwol attiv fil-bini ta' kultura superviżorja komuni Ewropea u prattiċi superviżorji konsistenti, u biex jiġu żgurati proċeduri uniformi u approċċi konsistenti madwar il-Komunità u, bħala minimu, għandha twettaq l-attivitajiet li ġejjin:
 - (a) tipprovdi opinjonijiet lill-awtoritajiet kompetenti;
 - (b) tippromwovi skambju bilaterali u multilaterali effikaċi ta' informazzjoni bejn l-awtoritajiet kompetenti, b'rispett shiħ tad-dispożizzjonijiet applikabbli dwar il-kunfidenzjalità u l-protezzjoni tad-dejta pprovdati fil-legiżlazzjoni Komunitarja rilevanti;
 - (c) tikkontribwixxi għall-iżvilupp ta' standards superviżorji uniformi u ta' kwalità għolja, fosthom standards tar-rapportar;
 - (d) tanalizza l-applikazzjoni tal-istandards tekniċi rilevanti adottati mill-Kummissjoni, il-linji gwida u r-rakkomandazzjonijiet maħruġa mill-Awtorità u tipproponi emendi fejn mehtieg;
 - (e) tistabbilixxi programmi ta' taħriġ settorjali u transsettorjali, tiffaċilita skambji tal-persunal u tinkoraġġixxi lill-awtoritajiet kompetenti sabiex jintensifikaw l-użu ta' skemi tal-issekondar u strumenti oħra.

2. L-Awtorità tista', kif ikun xieraq, tiżviluppa strumenti prattiċi ġodda u ġhodod ta' konverġenza biex tippromwovi approċċi u prattiċi superviżorji komuni.

Artikolu 15

Evalwazzjoni orizzontali tal-awtoritajiet kompetenti

1. Minn żmien għall-iehor l-Awtorità għandha twettaq evalwazzjoni tal-evalwazzjonijiet orizzontali ta' xi whud mill-attivitajiet jew tal-attivitajiet kollha tal-awtoritajiet kompetenti, sabiex tiżdied aktar il-konsistenza fir-riżultati superviżorji. Għal dan il-ghan, l-Awtorità għandha tiżviluppa metodi biex tkun tista' tagħmel valutazzjoni u tqabbil oġġettiv bejn l-awtoritajiet analizzati.
2. L-evalwazzjoni orizzontali għandha tinkludi valutazzjoni ta', iżda mhux limitata għal:
 - (a) l-adegwatezza tal-arrangamenti istituzzjonali, ir-riżorsi u l-kompetenza esperta tal-persunal tal-awtorità kompetenti, b'attenzjoni partikolari għall-applikazzjoni effikaċi tal-legiżlazzjoni msemmija fl-Artikolu 1(2) u għall-kapaċità li tirrispondi għall-iżviluppi tas-suq;
 - (b) il-livell ta' konverġenza milhuq fl-applikazzjoni tal-ligi Komunitarja u fil-prattika superviżorja, inklużi l-istandards tekniċi, il-linji gwida u r-rakkomandazzjonijiet adottati skont l-Artikoli 7 u 8, u kemm il-prattika superviżorja qieghda tilhaq l-ghanijiet stipulati fil-ligi Komunitarja;
 - (c) prattiki tajba żviluppati minn xi awtoritajiet kompetenti li jistgħu jkunu ta' benefiċċju għal awtoritajiet kompetenti ohra sabiex jadottawhom.
3. Abbazi tal-evalwazzjoni orizzontali, l-Awtorità tista' tohroġ rakkomandazzjonijiet lill-awtoritajiet kompetenti konċernati.

Artikolu 16

Funzjoni ta' koordinament

L-Awtorità għandha taqdi rwol ġenerali ta' koordinament bejn l-awtoritajiet kompetenti, inkluż fejn żviluppi avversi jistgħu potenzjalment jipperikolaw il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja fil-Komunità.

L-Awtorità għandha tippromwovi rispons Komunitarju koordinat, fost l-oħrajn billi:

- (1) tiffaċilita l-iskambju ta' informazzjoni bejn l-awtoritajiet kompetenti;
- (2) tistabbilixxi l-ambitu u tivverifika l-affidabbiltà tal-informazzjoni li għandha titpoġġa għad-dispożizzjoni tal-awtoritajiet kompetenti konċernati kollha;
- (3) bla hsara għall-Artikolu 11, tagixxi bħala medjatur fuq talba tal-awtoritajiet kompetenti jew fuq inizjattiva tagħha stess;
- (4) tinnotifika mingħajr dewmien lill-BERS dwar sitwazzjonijiet potenzjali ta' emerġenza.

Artikolu 17
Valutazzjoni tal-iżviluppi tas-suq

1. L-Awtorità għandha timmonitorja u tivvaluta l-iżviluppi tas-suq fil-qasam tal-kompetenza tagħha u, fejn ikun meħtieġ, tinforma lill-Awtorità Ewropea tal-Assigurazzjoni u l-Pensjonijiet tax-Xogħol, lill-Awtorità Bankarja Ewropea, lill-BERS u lill-Parlament Ewropew, lill-Kunsill u lill-Kummissjoni bix-xejriet mikroprudenzjali rilevanti, ir-riskji potenzjali u l-vulnerabbiltajiet.

B'mod partikolari, f'kooperazzjoni mal-BERS, l-Awtorità għandha tagħti bidu u tikkoordina valutazzjonijiet madwar il-Komunità kollha dwar ir-reżistenza tal-partecipanti ewlenin fis-swieq finanzjarji għall-iżviluppi avversi tas-suq. Għal dak il-ghan, hija għandha tiżviluppa dawn li ġejjin, biex jiġu applikati mill-awtoritajiet kompetenti:

- (a) metodoloġiji komuni biex jiġi vvalutat l-effett ta' xenarji ekonomiċi fuq il-pożizzjonijiet finanzjarji tal-partecipanti ewlenin fis-swieq finanzjarji;
- (b) approċċi komuni għall-komunikazzjoni dwar l-eżiti ta' dawn il-valutazzjonijiet tar-reżistenza tal-partecipanti ewlenin fis-swieq finanzjarji.

2. Bla ħsara għall-kompiti tal-BERS stipulati fir-Regolament (KE) Nru .../[BERS], l-Awtorità għandha, mill-anqas darba fis-sena, u aktar ta' spiss skont il-ħtieġa, tipprovdi valutazzjonijiet lill-Parlament Ewropew, lill-Kunsill, lill-Kummissjoni u lill-BERS dwar ix-xejriet, ir-riskji potenzjali u l-vulnerabbiltajiet fil-qasam tal-kompetenza tagħha.

L-Awtorità għandha tinkludi klassifikazzjoni tar-riskji u l-vulnerabbiltajiet prinċipali f'dawn il-valutazzjonijiet u, fejn ikun meħtieġ, tirrakkomanda azzjonijiet ta' prevenzjoni jew ta' rimedju.

3. L-Awtorità għandha tiżgura kopertura adegwata tal-iżviluppi, riskji u vulnerabbiltajiet fis-setturi kollha billi tikkoopera mill-qrib mal-Awtorità Ewropea tal-Assigurazzjoni u l-Pensjonijiet tax-Xogħol u mal-Awtorità Bankarja Ewropea.

Artikolu 18
Relazzjonijiet internazzjonali

Bla ħsara għall-kompetenzi tal-Istituzzjonijiet Finanzjarji, l-Awtorità tista' tiżviluppa kuntatti ma' awtoritajiet superviżorji minn pajjiżi terzi. Hija tista' tidhol f'arrangamenti amministrattivi ma' organizzazzjonijiet internazzjonali u l-amministrazzjonijiet ta' pajjiżi terzi.

L-Awtorità għandha tassisti fit-tnejn ta' deċiżjonijiet ta' ekwivalenza fir-rigward ta' regimi superviżorji f'pajjiżi terzi skont il-leġislazzjoni msemmija fl-Artikolu 1(2).

Artikolu 19
Kompiti oħra

1. L-Awtorità tista', fuq talba mill-Parlament Ewropew, mill-Kunsill, mill-Kummissjoni jew fuq inizzjattiva tagħha stess, tipprovdi opinjonijiet lill-Parlament Ewropew, lill-Kunsill u lill-Kummissjoni dwar kull kwistjoni marbuta mal-qasam ta' kompetenza tagħha.
2. Fir-rigward tal-valutazzjonijiet prudenzjali ta' fużjonijiet u akkwizzizzjonijiet li jaqgħu taħt it-termini tad-Direttiva 2007/44/KE, l-Awtorità tista', fuq inizzjattiva tagħha stess jew fuq applikazzjoni ta' xi awtoritajiet kompetenti, toħroġ u tippubblika opinjoni dwar valutazzjoni prudenzjali li għandha titwettaq minn xi awtorità ta' Stat Membru. Għandu japplika l-Artikolu 20.

Artikolu 20
Ġbir ta' informazzjoni

1. Meta jintalbu mill-Awtorità, l-awtoritajiet kompetenti u awtoritajiet pubbliċi oħrajn tal-Istati Membri għandhom jipprovdu lill-Awtorità bl-informazzjoni kollha neċessarja sabiex twettaq il-kompiti assenjati lilha b'dan ir-Regolament.

L-Awtorità tista' titlob ukoll sabiex l-informazzjoni tiġi pprovduta f'intervalli rikorrenti.

2. Meta l-informazzjoni ma tkunx disponibbli jew ma tingħatax fil-hin mill-awtoritajiet kompetenti u minn awtoritajiet pubbliċi oħra tal-Istati Membri, l-Awtorità tista' tindirizza talba motivata direttament lill-partecipanti fis-swieq finanzjarji rilevanti u lil partijiet oħrajn. Hija għandha tinforma lill-awtoritajiet kompetenti rilevanti b'tali talbiet.

Fuq talba tal-Awtorità, l-awtoritajiet kompetenti u awtoritajiet pubbliċi oħrajn tal-Istati Membri għandhom jassistu lill-Awtorità fil-ġbir ta' din l-informazzjoni.

3. L-Awtorità tista' tuża l-informazzjoni kunfidenzjali li tircievi mingħand l-awtoritajiet kompetenti u awtoritajiet pubbliċi oħrajn jew mingħand l-partecipanti fis-swieq finanzjarji u partijiet oħra għall-finijiet biss li twettaq il-kompiti assenjati lilha b'dan ir-Regolament.

Artikolu 21
Relazzjoni mal-BERS

1. L-Awtorità Ewropea tat-Titoli u s-Swieq għandha tikkoopera mal-BERS.
2. L-Awtorità għandha tikkoopera mill-qrib mal-BERS. Hija għandha tipprovdi lill-BERS b'informazzjoni regolari u aġġornata li hija meħtieġa biex twettaq il-kompiti tagħha. Kwalunkwe informazzjoni neċessarja għall-ilhuq tal-kompiti tagħha, li ma tkunx f'format fil-qosor jew kollettiv, għandha tiġi pprovduta mingħajr dewmien lill-BERS wara talba motivata, kif speċifikat fl-Artikolu [15] tar-Regolament (KE) Nru [BERS].

3. B'konformità mal-paragrafi 4 u 5, l-Awtorità għandha tiżgura segwitu xieraq għat-twissijiet u r-rakkomandazzjonijiet tal-BERS imsemmija fl-Artikolu [16] tar-Regolament (KE) Nru .../... [BERS].
4. Malli tasal twissija jew rakkomandazzjoni mill-BERS indirizzata lill-Awtorità, hija għandha ssejjaħ laqgħa tal-Bord tas-Supervizuri mingħajr dewmien u tivvaluta l-implikazzjonijiet ta' tali twissija jew rakkomandazzjoni għat-twettiq tal-kompiti tagħha.

Hija għandha tiddeċiedi, permezz tal-proċedura rilevanti għat-teħid tad-deċiżjonijiet, dwar l-azzjonijiet li għandhom jittieħdu skont is-setgħat mogħtija lilha b'dan ir-Regolament, biex jiġu indirizzati l-kwistjonijiet identifikati fit-twissijiet u r-rakkomandazzjonijiet.

Jekk l-Awtorità ma taġixxix ulterjorment fuq rakkomandazzjoni, hija għandha tispjega lill-BERS ir-raġunijiet tagħha għaliex ma għamlitx dan.
5. Mal-irċevuta ta' twissija jew rakkomandazzjoni mill-BERS indirizzata lil awtorità superviżorja nazzjonali kompetenti, l-Awtorità għandha, fejn ikun rilevanti, tuża s-setgħat ikkonferiti lilha b'dan ir-Regolament sabiex tiżgura segwitu f'waqtu.

Meta d-destinatarju ma jkunx bihsiebu jsegwi r-rakkomandazzjoni tal-BERS, hu għandu jinforma u jiddiskuti mal-Bord tas-Supervizuri r-raġunijiet tiegħu għannuqqas ta' azzjoni.

L-awtorità kompetenti għandha tagħti l-konsiderazzjoni dovuta għall-opinjoni tal-Bord tas-Supervizuri meta tinforma lill-BERS skont l-Artikolu [17] tar-Regolament (KE) Nru .../... [BERS].
6. Fit-twettiq tal-kompiti tagħha stipulati f'dan ir-Regolament, l-Awtorità għandha tagħti l-akbar konsiderazzjoni għat-twissijiet u r-rakkomandazzjonijiet tal-BERS.

Artikolu 22

Grupp ta' Partijiet Interessati tat-Titoli u s-Swieq

1. Għall-fini ta' konsultazzjoni mal-partijiet interessati f'oqsma rilevanti għall-kompiti tal-Awtorità, għandu jitwaqqaf Grupp tal-Partijiet Interessati tat-Titoli u s-Swieq.
2. Il-Grupp tal-Partijiet Interessati tat-Titoli u s-Swieq għandu jkun magħmul minn 30 membru, li jirrappreżentaw b'mod proporzjonat tal-partecipanti Komunitarji fis-swieq finanzjarji, l-impjegati tagħhom kif ukoll il-konsumaturi, investituri u utenti tas-servizzi finanzjarji.

Il-Grupp tal-Partijiet Interessati tat-Titoli u s-Swieq għandu jiltaqa' mill-anqas darbtejn fis-sena.
3. Il-membri tal-Grupp tal-Partijiet Interessati tat-Titoli u s-Swieq għandhom jinhatru mill-Bord tas-Supervizuri tal-Awtorità, wara proposti mill-partijiet interessati rilevanti.

Fit-teħid tad-deċiżjoni tiegħu, il-Bord tas-Supervizuri għandu, safejn ikun possibbli, jiżgura bilanċ u rappreżentanza ġeografika xierqa tal-partijiet interessati madwar il-Komunità kollha.

L-Awtorità għandha tiżgura appoġġ segretarjali adegwat għall-Grupp tal-Partijiet Interessati tat-Titoli u s-Swieq.

4. Il-membri tal-Grupp tal-Partijiet Interessati tat-Titoli u s-Swieq għandhom iservu għal perjodu ta' sentejn u nofs, li warajh issir proċedura ġdida tal-ġhażla.

Il-membri jistgħu jservu żewġ termini wara xulxin.

5. Il-Grupp tal-Partijiet Interessati tat-Titoli u s-Swieq jista' jissottometti opinjonijiet u pariri lill-Awtorità dwar kwalunkwe kwistjoni relatata mal-kompiti tal-Awtorità speċifikati fl-Artikoli 7 u 8.
6. Il-Grupp tal-Partijiet Interessati tat-Titoli u s-Swieq għandu jadotta r-regoli proċedurali tiegħu.
7. L-Awtorità għandha tippubblika l-opinjonijiet u l-pariri tal-Grupp tal-Partijiet Interessati tat-Titoli u s-Swieq u r-riżultati tal-konsultazzjonijiet tiegħu.

Artikolu 23 Salvagwardji

1. L-Awtorità għandha tiżgura li l-ebda deċiżjoni adottata skont l-Artikoli 10 jew 11 bl-ebda mod ma taffettwa r-responsabbiltajiet fiskali tal-Istati Membri.
2. Fejn Stat Membru jhoss li deċiżjoni meħuda skont l-Artikolu 11 taffettwa r-responsabbiltajiet fiskali tiegħu, huwa jista' jinnotifika lill-Awtorità u lill-Kummissjoni sa xahar wara n-notifika tad-deċiżjoni tal-Awtorità lill-awtorità kompetenti li d-deċiżjoni mhijiex ser tiġi implimentata mill-awtorità kompetenti.

Fin-notifika tiegħu, l-Istat Membru għandu jispjega għaliex u għandu juri b'mod ċar kif id-deċiżjoni taffettwa r-responsabbiltajiet fiskali tiegħu.

F'dak il-każ, id-deċiżjoni tal-Awtorità għandha tiġi sospiża.

Fi żmien xahar minn-notifika mill-Istat Membru, l-Awtorità għandha tinforma lill-Istat Membru jekk tkunx sejra żżomm id-deċiżjoni tagħha jew tkunx sejra temendaha jew tirrevokaha.

Fejn l-Awtorità żżomm id-deċiżjoni tagħha, il-Kunsill, li jaġixxi b'maġġoranza kwalifikata kif iddefinit fl-Artikolu 205 tat-Trattat, għandu, fi żmien xahrejn, jiddeċiedi jekk id-deċiżjoni tal-Awtorità tinzammx jew tiġix irrevokata.

Fejn il-Kunsill jiddeċiedi li jżomm id-deċiżjoni tal-Awtorità, jew fejn ma jihux deċiżjoni fi żmien xahrejn, is-sospensjoni ta' dik id-deċiżjoni għandha tintemm b'mod immedjat.

3. Fejn Stat Membru jhoss li deċiżjoni meħuda skont l-Artikolu 10(2) taffettwa ir-responsabbiltajiet fiskali tiegħu, huwa jista' jinnotifika lill-Awtorità, lill-

Kummissjoni u lill-Kunsill fi żmien tlett ijiem tax-xogħol wara n-notifika tad-deċiżjoni tal-Awtorità lill-awtorità kompetenti, li d-deċiżjoni ma tkunx sejra tigi implimentata mill-awtorità kompetenti.

Fin-notifika tiegħu, l-Istat Membru għandu jispjega għaliex u għandu juri b'mod ċar kif id-deċiżjoni taffettwa r-responsabbiltajiet fiskali tiegħu.

Il-Kunsill, li jaġixxi b'maġġoranza kwalifikata kif iddefinit fl-Artikolu 205 tat-Trattat, għandu, fi żmien għaxart ijiem xogħol, jiddeċiedi jekk tinzammx jew tigi rrevokata d-deċiżjoni tal-Awtorità.

Fejn il-Kunsill ma jhux deċiżjoni fi żmien għaxart ijiem tax-xogħol, id-deċiżjoni tal-Awtorità għandha titqies li tkun inżammet.

Artikolu 24 *Proċeduri għat-teħid tad-deċiżjonijiet*

1. Qabel tiegħu d-deċiżjonijiet previsti fl-Artikolu 9(6), fl-Artikolu 10(2) u (3) u fl-Artikolu 11(3) u (4), l-Awtorità għandha tinforma lid-destinatarju bl-intenzjoni tagħha li tadotta d-deċiżjoni, filwaqt li tistabbilixxi limitu taż-żmien li fih id-destinatarju jista' jesprimi l-opinjoni tiegħu dwar il-kwistjoni, b'kunsiderazzjoni shiha tal-urgenza tal-kwistjoni.
2. Id-deċiżjonijiet tal-Awtorità għandhom jiddikjaraw ir-raġunijiet li fuqhom ikunu bbażati.
3. Id-destinatarji tad-deċiżjonijiet tal-Awtorità għandhom jigu infurmati bir-rimedji legali disponibbli skont dan ir-Regolament.
4. Fejn l-Awtorità tkun ħadet deċiżjoni skont l-Artikolu 10(2) jew (3), hija għandha tirrevedi dik id-deċiżjoni f'intervalli xierqa.
5. Id-deċiżjonijiet li l-Awtorità tiegħu skont l-Artikoli 9, 10 u 11 għandhom isiru pubbliċi u hija għandha tiddikjara l-identità tal-awtorità kompetenti jew tal-partecipant fis-swieq finanzjarja konċernat u l-kontenut prinċipali tad-deċiżjoni, filwaqt li jitqies l-interess legittimi tal-partecipanti fis-swieq finanzjarji fil-protezzjoni tas-sigriet tan-negozju tagħhom.

KAPITOLU III **ORGANIZZAZZJONI**

TAQSIMA 1 **BORD TAS-SUPERVIŻURI**

Artikolu 25 *Kompożizzjoni*

1. Il-Bord tas-Supervizuri għandu jkun magħmul minn:

- (a) il-President, li ma jkollux vot;
 - (b) il-Kap tal-awtorità kompetenti rilevanti f'kull Stat Membru. Jekk ikun hemm aktar minn awtorità kompetenti waħda fi Stat Membru, l-awtoritajiet għandhom jaqblu dwar wiehed mill-Kapijiet biex ikun ir-rappreżentant fuq il-Bord tas-Supervizuri;
 - (c) rappreżentant wiehed tal-Kummissjoni li ma jkollux vot;
 - (d) rappreżentant wiehed tal-BERS li ma jkollux vot;
 - (f) rappreżentant wiehed ta' kull waħda miż-żewġ Awtoritajiet Supervizzorji Ewropej l-oħra li ma jkollhomx vot.
2. Kull awtorità kompetenti, u jekk ikun hemm aktar minn awtorità kompetenti waħda, daww l-awtoritajiet flimkien, għandhom ikunu responsabbli biex jinnominaw sostitut ta' livell għoli mill-awtorità jew l-awtoritajiet tagħha, li jista' jissostitwixxi lill-membri tal-Bord tas-Supervizuri msemmi fil-paragrafu 1(b), f'każ li din il-persuna ma tkunx tista' tattendi.
 3. Għall-fini li jaġixxi fl-ambitu tad-Direttiva 97/9/KE, il-membri tal-Bord tas-Supervizuri msemmi fil-paragrafu 1(b), fejn xieraq, għandu jkun akkumpanjat minn rappreżentant mill-entitajiet rilevanti li jamministraw l-iskemi ta' kumpens għall-investituri f'kull Stat Membru, li ma jkollux vot.
 4. Il-Bord tas-Supervizuri jista' jiddeċiedi li jdaħħal osservaturi.
- Id-Direttur Eżekuttiv jista' jipparteċipa fil-laqgħat tal-Bord tas-Supervizuri mingħajr id-dritt li jivvota.

Artikolu 26 *Kumitati interni u Panils*

1. Il-Bord tas-Supervizuri jista' jistabbilixxi kumitati interni jew panils għal kompiti speċifiċi attribwiti lill-Bord tas-Supervizuri, u jista' jipprovdi għad-delega ta' ċerti kompiti u deċiżjonijiet iddefiniti b'mod ċar lil kumitati jew panils interni, lill-Bord Maniġerjali jew lill-President.
2. Għall-finijiet tal-Artikolu 11, il-Bord tas-Supervizuri għandu jsejjaħ panil sabiex jiffaċilita r-risoluzzjoni ta' nuqqas ta' qbil, li jkun iffurmat mill-President u tnejn mill-membri tiegħu, li ma jkunux rappreżentanti tal-awtoritajiet kompetenti li jkunu partijiet fin-nuqqas ta' qbil.
3. Il-Bord tas-Supervizuri għandu jadotta Deċiżjoni skont l-Artikolu 11 fuq proposta mill-panil.

Artikolu 27 *Indipendenza*

Fit-tweġġ tal-kompiti kkonferiti lilu b'dan ir-Regolament, il-President u l-membri votanti tal-Bord tas-Supervizuri għandhom jaġixxu b'mod indipendenti u oġġettiv fl-interess tal-

Komunità u ma għandhomx ifittxu jew jieħdu struzzjonijiet minn istituzzjonijiet jew entitajiet Komunitarji, minn Gvern ta' xi Stat Membru jew minn xi entità pubblika jew privata oħra.

Artikolu 28

Kompiti

1. Il-Bord tas-Supervizuri għandu jagħti gwida lill-hidma tal-Awtorità u għandu jkun responsabbli għat-tehid tad-deċiżjonijiet imsemmija fil-Kapitolu II.
2. Il-Bord tas-Supervizuri għandu jadotta l-opinjoni, ir-rakkomandazzjonijiet, u d-deċiżjonijiet, u joħroġ il-pariri msemmija fil-Kapitolu II.
3. Il-Bord tas-Supervizuri għandu jahtar lill-President.
4. Il-Bord tas-Supervizuri għandu jadotta, qabel it-30 ta' Settembru ta' kull sena, abbażi ta' proposta mill-Bord Maniġerjali, il-programm ta' hidma tal-Awtorità għas-sena sussegwenti, u għandu jittrażmetti għall-informazzjoni lill-Parlament Ewropew, lill-Kunsill u lill-Kummissjoni.

Il-programm ta' hidma għandu jiġi adottat bla ħsara għall-proċedura baġitarja annwali u għandu jsir pubbliku.

5. Il-Bord tas-Supervizuri għandu jodotta l-programm ta' hidma multiannwali tal-Awtorità, u għandu jgħaddih għall-informazzjoni lill-Parlament Ewropew, lill-Kunsill u lill-Kummissjoni.

Il-programm ta' hidma multiannwali għandu jiġi adottat bla ħsara għall-proċedura baġitarja annwali u għandu jsir pubbliku.

6. Il-Bord tas-Supervizuri għandu japprova l-abbozz ta' baġit skont l-Artikolu 49.
7. Il-Bord tas-Supervizuri għandu jeżerċita awtorità dixxiplinarja fuq il-President u d-Direttur Eżekuttiv u jista' jneħħihom mill-kariga skont l-Artikolu 33(5) jew l-Artikolu 36(5) rispettivament.

Artikolu 29

Tehid ta' deċiżjonijiet

1. Il-Bord tas-Supervizuri għandu jaġixxi fuq il-bażi ta' maġġoranza kwalifikata tal-membri tiegħu, kif iddefinit fl-Artikolu 205 tat-Trattat, għall-atti speċifikati fl-Artikoli 7, 8 u l-miżuri u d-deċiżjonijiet kollha adottati skont il-Kapitolu VI.

Id-deċiżjonijiet l-oħrajn kollha tal-Bord tas-Supervizuri għandhom jittieħdu b'maġġoranza sempliċi tal-membri.

2. Il-laqgħat tal-Bord tas-Supervizuri għandhom jissejnu mill-President fuq l-inizjattiva personali jew fuq talba minn terz tal-membri tiegħu, u għandhom jitmexxew mill-President.
3. Il-Bord tas-Supervizuri għandu jadotta u jippubblika r-regoli proċedurali tiegħu.

4. Ir-regoli proċedurali għandhom jistabbilixxu fid-dettall l-arrangamenti li jirregolaw il-votazzjoni, inkluż, fejn ikun xieraq, ir-regoli li jirregolaw il-kwורים. Il-membri mhux votanti u l-osservaturi, bl-eċċezzjoni tal-President u d-Direttur Eżekuttiv, ma għandhom jattendu ebda diskussjoni fi hdan il-Bord tas-Supervizuri dwar parteċipanti individwali fis-swieq finanzjarji, sakemm ma jkunx ipprovdut mod ieħor fl-Artikolu 61 jew fil-leġislazzjoni msemmija fl-Artikolu 1(2).

TAQSIMA 2

BORD MANIĠERJALI

Artikolu 30 *Kompożizzjoni*

1. Il-Bord Maniġerjali għandu jkun magħmul mill-President, rappreżentant tal-Kummissjoni, u minn erba' membri eletti mill-Bord tas-Supervizuri minn fost il-membri tiegħu.

Kull membru hliet il-President għandu jkollu sostitut, li jista' jissostitwixxi lill-membru tal-Bord Maniġerjali jekk dik il-persuna ma tkunx tista' tattendi.

Il-mandat tal-membri eletti mill-Bord tas-Supervizuri għandu jkun ta' sentejn u nofs. Dan jista' jiġi estiż darba.

2. Id-deċiżjonijiet mill-Bord Maniġerjali għandhom jiġu adottati fuq il-bażi ta' maġġoranza tal-membri preżenti. Kull membru għandu jkollu vot wieħed.

Id-Direttur Eżekuttiv għandu jipparteċipa fil-laqgħat tal-Bord Maniġerjali mingħajr id-dritt li jivvota.

Il-Bord Maniġerjali għandu jadotta u jippubblika r-regoli proċedurali tiegħu.

3. Il-laqgħat tal-Bord Maniġerjali għandhom jissejhu mill-President fuq inizzjattiva tiegħu stess jew fuq talba ta' mill-inqas terz tal-membri tiegħu, u għandhom jitmexxew mill-President.

Huwa għandu jiltaqa' mill-inqas darbtejn fis-sena f'sessjoni ordinarja.

4. Bla ħsara għar-regoli proċedurali, il-membri tal-Bord Maniġerjali jistgħu jkunu meġġunin minn konsulenti jew minn esperti.

Artikolu 31 *Indipendenza*

Il-membri tal-Bord Maniġerjali għandhom jaġixxu b'mod indipendenti u oġġettiv fl-interess tal-Komunità, mingħajr ma jfittxu jew jieħdu struzzjonijiet minn istituzzjonijiet jew minn entitajiet Komunitarji, jew minn xi gvern ta' Stat Membru jew minn xi entità pubblika jew privata oħra.

Artikolu 32

Kompiti

1. Il-Bord Maniġerjali għandu jiżgura li l-Awtorità taqdi l-missjoni tagħha u twettaq il-kompiti assenjati lilha skont dan ir-Regolament.
2. Il-Bord Maniġerjali għandu jipproponi, għall-adozzjoni mill-Bord tas-Supervizuri, programm ta' hidma annwali u multiannwali.
3. Il-Bord Maniġerjali għandu jeżerċita s-setgħat baġitarji tiegħu skont l-Artikoli 49 u 50.
4. Il-Bord Maniġerjali għandu jadotta l-pjan politiku tal-Awtorità dwar il-persunal u, skont l-Artikolu 54(2), il-miżuri implimentattivi meħtieġa tar-Regolamenti dwar il-Persunal tal-Uffiċjali tal-Komunitajiet Ewropej (minn hawn 'il quddiem 'ir-Regolamenti dwar il-Persunal').
5. Il-Bord Maniġerjali għandu jadotta d-dispożizzjonijiet speċjali dwar id-dritt tal-aċċess għad-dokumenti tal-Awtorità, skont l-Artikolu 58.
6. Il-Bord Maniġerjali, wara konsultazzjoni mal-Bord tas-Supervizuri, għandu jadotta r-rapport annwali dwar l-attivitajiet tal-Awtorità fuq il-bażi tal-abbozz ta' rapport imsemmi fl-Artikolu 38(7) u għandu jgħaddi dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri, u lill-Kumitat Ekonomiku u Soċjali Ewropew sal-15 ta' Ġunju. Ir-rapport għandu jsir pubbliku.
7. Il-Bord Maniġerjali għandu jadotta u jippubblika r-regoli proċedurali tiegħu.
8. Il-Bord Maniġerjali għandu jahtar u jnehhi l-membri tal-Bord tal-Appell skont l-Artikolu 44(3) u 44(5).

TAQSIMA 3

IL-PRESIDENT

Artikolu 33

Ħatra u kompiti

1. L-Awtorità għandha tkun irrappreżentata minn President, li għandu jkun professjonist indipendenti b'impjieg sħiħ.

Il-President għandu jkun responsabbli sabiex ihejji x-xogħol tal-Bord tas-Supervizuri u għandu jmexxi l-laqgħat tal-Bord tas-Supervizuri u tal-Bord Maniġerjali.
2. Il-President għandu jinhatar mill-Bord tas-Supervizuri fuq il-bażi tal-mertu, il-hiliet, l-għarfien tal-partecipanti fis-swieq finanzjarji u s-swieq, u l-esperjenza rilevanti għas-supervizjoni u r-regolazzjoni finanzjarja, wara proċedura miftuħa tal-għażla.

Qabel jinhatar, il-kandidat magħżul mill-Bord tas-Supervizuri għandu jkun soġġett għal konferma mill-Parlament Ewropew.

Il-Bord tas-Superviżuri għandu jeleggi wkoll sostitut minn fost il-membri tiegħu li għandu jwettaq il-funzjonijiet tal-President fin-nuqqas tiegħu.

3. Il-mandat tal-President għandu jkun ta' hames snin u jista' jiġi estiż darba.
4. Matul id-disa' xhur li jippreċedu t-tmiem tal-mandat ta' hames snin tal-President, il-Bord tas-Superviżuri għandu jivvaluta:

- (a) ir-riżultati miksuba fl-ewwel mandat u kif inkisbu;
- (b) id-dmirijiet u l-htigijiet tal-Awtorità fis-snin ta' wara.

Fid-dawl tal-valutazzjoni, il-Bord tas-Superviżuri jista' jestendi għal darba l-mandat tal-President, soġġett għal konferma mill-Parlament Ewropew.

5. Il-President jista' jitneħħa mill-kariga biss b'Deċizzjoni tal-Bord tas-Superviżuri soġġetta għal konferma mill-Parlament Ewropew.

Il-President ma jistax jimpedixxi lill-Bord tas-Superviżuri milli jiddiskuti kwistjonijiet relatati mal-President, b'mod partikolari l-htieġa għat-tneħħija tiegħu u ma għandux ikun involut f'deliberazzjonijiet dwar tali kwistjoni.

Artikolu 34 *Indipendenza*

Bla ħsara għar-rwol tal-Bord tas-Superviżuri fir-rigward tal-kompiti tal-President, il-President la għandu jfittex u lanqas jieħu struzzjonijiet mingħand istituzzjonijiet jew entitajiet Komunitarji, minn xi gvern ta' Stat Membru jew mingħand xi entità pubblika jew privata oħra.

Artikolu 35 *Rapport*

1. Il-Parlament Ewropew jista' jitlob lill-President jew lis-sostitut tiegħu, filwaqt li jirrispetta b'mod sħiħ l-indipendenza tiegħu, biex jagħmel dikjarazzjoni b'mod regolari quddiem il-kumitat kompetenti tiegħu u jwieġeb mistoqsijiet imressqa minn membri ta' dak il-kumitat.
2. Il-Parlament Ewropew jista' jitlob ukoll lill-President sabiex jissottometti rapport dwar it-twettiq tad-dmirijiet tiegħu.

TAQSIMA 4 **ID-DIRETTUR EŻEKUTTIV**

Artikolu 36 *Ħatra*

1. L-Awtorità għandha titmexxa mid-Direttur Eżekuttiv, li għandu jkun professjonista indipendenti b'impjieġ sħiħ.

2. Id-Direttur Eżekuttiv għandu jinhatar mill-Bord tas-Supervizuri fuq il-bażi tal-mertu, il-hiliet, l-għarfien tal-partecipanti fis-swieq finanzjarji u s-swieq, u l-esperjenza rilevanti għas-supervizjoni u r-regolazzjoni finanzjarja u l-esperjenza manigerjali, wara proċedura miftuħa tal-għażla.
3. Il-mandat tad-Direttur Eżekuttiv għandu jkun ta' hames snin u jista' jiġi estiż darba.
4. Matul id-disa' xhur li jippreċedu t-tmiem tal-mandat ta' hames snin tad-Direttur Eżekuttiv, il-Bord tas-Supervizuri għandu jwettaq evalwazzjoni.
F'dik l-evalwazzjoni, il-Bord tas-Supervizuri għandu jivvaluta b'mod partikolari:
 - (a) ir-riżultati miksuba fl-ewwel mandat u kif inkisbu;
 - (b) id-dmirijiet u l-htigijiet tal-Awtorità fis-snin ta' wara.
 Fid-dawl ta' dik l-evalwazzjoni, il-Bord tas-Supervizuri jista' jestendi għal darba l-mandat tad-Direttur Eżekuttiv.
5. Id-Direttur Eżekuttiv jista' jitneħħa mill-kariga biss b'Deċiżjoni tal-Bord tas-Supervizuri.

Artikolu 37 Indipendenza

Bla ħsara għar-rwoli rispettivi tal-Bord Manigerjali u tal-Bord tas-Supervizuri fir-rigward tal-kompiti tad-Direttur Eżekuttiv, id-Direttur Eżekuttiv ma għandu jfittex jew jieħu struzzjonijiet mingħand l-ebda gvern, awtorità, organizzazzjoni jew persuna barra l-Awtorità.

Artikolu 38 Kompiti

1. Id-Direttur Eżekuttiv għandu jkun responsabbli mit-tmexxija tal-Awtorità u għandu jipprepara x-xogħol tal-Bord Manigerjali.
2. Id-Direttur Eżekuttiv għandu jkun responsabbli biex jimplimenta l-programm ta' hidma annwali tal-Awtorità taħt il-gwida tal-Bord tas-Supervizuri u taħt il-kontroll tal-Bord Manigerjali.
3. Id-Direttur Eżekuttiv għandu jieħu l-mizuri neċessarji, b'mod partikolari l-adozzjoni ta' struzzjonijiet amministrattivi interni u l-pubblikazzjoni ta' avvizi, sabiex jiżgura l-operat tal-Awtorità, skont dan ir-Regolament.
4. Id-Direttur Eżekuttiv għandu jhejji programm ta' hidma multiannwali, kif imsemmi l-Artikolu 32(2).
5. Kull sena sat-30 ta' Ġunju, id-Direttur Eżekuttiv għandu jhejji programm ta' hidma multiannwali, kif imsemmi l-Artikolu 32(2).
6. Id-Direttur Eżekuttiv għandu jfassal abbozz ta' baġit preliminari tal-Awtorità skont l-Artikolu 49 u għandu jimplimenta l-baġit tal-Awtorità skont l-Artikolu 50.

7. Kull sena, id-Direttur Eżekuttiv għandu jhejji abbozz ta' rapport annwali b'taqsimha dwar l-attivitajiet regolatorji u superviżorji tal-Awtorità u taqsimha dwar il-kwistjonijiet finanzjarji u amministrattivi.
8. Id-Direttur Eżekuttiv għandu jeżerċita s-setgħat stipulati fl-Artikolu 54 fir-rigward tal-persunal tal-Awtorità u jimmaniġġja l-affarijiet tal-persunal.

KAPITOLU IV

SISTEMA EWROPEA TAS-SUPERVIŻURI FINANZJARJI

TAQSIMA 1

DISPOŻIZZJONIJET ĠENERALI

Artikolu 39

Kompożizzjoni

1. L-Awtorità għandha tiffurma parti mis-SESF, li għandha taħdem bħala netwerk tas-Superviżuri.
2. Is-SEFS għandha tinkludi dawn li ġejjin:
 - (a) l-awtoritajiet fl-Istati Membri, kif speċifikat fl-Artikolu 1(2) ta' dan ir-Regolament, Artikolu 1(2) tar-Regolament (KE) Nru .../2009 [AEAPX] u l-Artikolu 1(2) tar-Regolament (KE) Nru .../... [ABE];
 - (b) l-Awtorità;
 - (c) l-Awtorità Ewropea tal-Assigurazzjoni u tal-Pensjonijiet tax-Xogħol stabbilita skont l-Artikolu 1 tar-Regolament (KE) Nru .../...[AEAPX];
 - (d) l-Awtorità Bankarja Ewropea stabbilita skont l-Artikolu 1 tar-Regolament (KE) Nru .../... [ABE];
 - (e) il-Kumitat Kongunt tal-Awtoritajiet Superviżorji Ewropej previsti fl-Artikolu 40;
 - (f) il-Kummissjoni għall-għanijiet tat-twettieq tal-kompiti msemmija fl-Artikoli 7, 9 u 10.
3. L-Awtorità għandha tikkoopera b'mod regolari u mill-qrib, tiżgura l-konsistenza transsettorjali tax-xogħol u tasal għal pożizzjonijiet kongunti fil-qasam tas-superviżjoni tal-konglomerati finanzjarji u fuq kwistjonijiet fis-setturi kollha oħrajn mal-Awtorità Ewropea tal-Assigurazzjoni u tal-Pensjonijiet tax-Xogħol u mal-Awtorità Bankarja Ewropea permezz tal-Kumitat Kongunt tal-Awtoritajiet Superviżorji Ewropej stabbilit fl-Artikolu 40.

TAQSIMA 2

KUMITAT KONGUNT TAL-AWTORITAJIET SUPERVIŻORJI EWROPEJ

Artikolu 40 *Stabbiliment*

1. Kumitat Kongunt tal-Awtoritajiet Superviżorji Ewropej huwa bil-preżenti stabbilit.
2. Il-Kumitat Kongunt għandu jservi bħala forum li fih, l-Awtorità għandha tikkooopera regolarment u mill-qrib u għandha tiżgura konsistenza transsettorjali mal-Awtorità Ewropea tal-Assigurazzjoni u tal-Pensjonijiet tax-Xogħol u mal-Awtorità Bankarja Ewropea.
3. L-Awtorità għandha tikkontribwixxi riżorsi adegwati għall-appoġġ amministrattiv tal-Kumitat Kongunt tal-Awtoritajiet Superviżorji Ewropej. Dan jinkludi spejjeż fuq il-persunal, amministrattivi, infrastrutturali u operazzjonali.

Artikolu 41 *Kompożizzjoni*

1. Il-Kumitat Kongunt għandu jkun magħmul mill-President u mill-Presidenti tal-Awtorità Ewropea tal-Assigurazzjoni u tal-Pensjonijiet tax-Xogħol u tal-Awtorità Bankarja Ewropea, u, fejn applikabbli, mill-President ta' Sottokumitat stabbilit skont l-Artikolu 43.
2. Id-Direttur Eżekuttiv, il-Kummissjoni u l-BERS għandhom jiġu mistiedna għall-laqgħat tal-Kumitat Kongunt tal-Awtoritajiet Superviżorji Ewropej kif ukoll għas-Sottokumitati msemmija fl-Artikolu 43 bħala osservaturi.
3. Il-President tal-Kumitat Kongunt tal-Awtoritajiet Superviżorji Ewropej għandu jinhatar fuq bażi ta' rotazzjoni annwali minn fost il-Presidenti tal-Awtorità Bankarja Ewropea, l-Awtorità Ewropea tal-Assigurazzjoni u tal-Pensjonijiet tax-Xogħol u l-Awtorità Ewropea tat-Titoli u tas-Swieq.
4. Il-Kumitat Kongunt tal-Awtoritajiet Superviżorji Ewropej għandu jadotta u jippubblika r-regoli proċedurali tiegħu stess. Ir-regoli jistgħu jispeċifikaw aktar parteċipanti tal-laqgħat tal-Kumitat Kongunt.

Il-Kumitat Kongunt tal-Awtoritajiet Superviżorji Ewropej għandu jiltaqa' għallinqas darba kull xahrejn.

Artikolu 42 *Pożizzjonijiet kongunti u atti komuni*

Fi hdan l-ambitu tal-kompiti tagħha fil-Kapitolu II, u b'mod partikolari fir-rigward tal-implimentazzjoni tad-Direttiva 2002/87/KE, fejn rilevanti, l-Awtorità għandha tasal għal pożizzjonijiet kongunti mal-Awtorità Ewropea tal-Assigurazzjoni u tal-Pensjonijiet tax-Xogħol u mal-Awtorità Bankarja Ewropea kif xieraq.

Atti skont l-Artikoli 7, 9, 10, jew 11 ta' dan ir-Regolament fir-rigward tal-applikazzjoni tad-Direttiva 2002/87/KE u ta' kwalunkwe leġislazzjoni oħra msemmija fl-Artikolu 1(2) li taqa' wkoll fi ħdan il-qasam ta' kompetenza tal-Awtorità Ewropea tal-Assigurazzjoni u tal-Pensjonijiet tax-Xogħol jew tal-Awtorità Bankarja Ewropea għandhom jiġu adottati mill-Awtorità, l-Awtorità Ewropea tal-Assigurazzjoni u tal-Pensjonijiet tax-Xogħol, u mill-Awtorità Bankarja Ewropea, kif xieraq, b'mod parallel.

Artikolu 43 *Sottokumitati*

Għall-finijiet tal-Artikolu 42, għandu jiġi stabbilit Sottokumitat fuq il-Konglomerati Finanzjarji għall-Kumitat Kongunt tal-Awtoritajiet Superviżorji Ewropej.

Dak is-Sottokumitat għandu jkun magħmul mill-individwi msemmija fl-Artikolu 41(1), u minn rappreżentant wiehed ta' livell għoli mill-persunal attwali tal-awtorità kompetenti rilevanti minn kull Stat Membru.

Is-Sottokumitat għandu jeleggi President minn fost il-membri tiegħu, li għandu jkun membru wkoll tal-Kumitat Kongunt of Awtoritajiet Superviżorji Ewropej.

Il-Kumitat Kongunt jista' jistabbilixxi aktar Sottokumitati.

TAQSIMA 3 **BORD TAL-APPELL**

Artikolu 44 *Kompożizzjoni*

1. Il-Bord tal-Appell għandu jkun entità kongunta tal-Awtorità Bankarja Ewropea, l-Awtorità Ewropea tal-Assigurazzjoni u tal-Pensjonijiet tax-Xogħol, u l-Awtorità Ewropea tat-Titoli u tas-Swieq.
2. Il-Bord tal-Appell għandu jkun magħmul minn sitt membri u minn sitt sostituti, li għandhom ikunu individwi b'għarfien u b'esperjenza rilevanti, għajr persunal attwali tal-awtoritajiet kompetenti jew istituzzjonijiet nazzjonali jew Komunitarji oħrajn involuti fl-attivitajiet tal-Awtorità.

Il-Bord tal-Appell jahtar il-President tiegħu.

Id-deċiżjonijiet tal-Bord tal-Appell għandhom jiġu adottati fuq il-bażi ta' maġġoranza ta' mill-inqas erbgħa mis-sitt membri tiegħu.

Il-Bord tal-Appell għandu jitlaqqa' mill-President tiegħu meta jkun hemm bżonn.

3. Żewġ membri tal-Bord tal-Appell u żewġ sostituti għandhom jinhatru mill-Bord Maniġerjali tal-Awtorità minn lista mqassra proposta mill-Kummissjoni, wara sejha pubblika għal turija ta' interess ippubblikata f'*Il-Gurnal Uffiċjali tal-Unjoni Ewropea*, u wara konsultazzjoni tal-Bord tas-Superviżuri.

Il-Membri l-oħra għandhom jinhatru skont ir-Regolament (KE) Nru .../... [AEAPX] u r-Regolament (KE) Nru .../...[ABE].

4. Il-mandat tal-membri tal-Bord tal-Appell għandu jkun ta' hames snin. Dan il-mandat jista' jiġi estiż darba.
5. Membru tal-Bord tal-Appell, li jkun inħatar mill-Bord Maniġerjali tal-Awtorità, ma jistax jitneħħa matul il-mandat tiegħu, sakemm ma jkunx instab hati ta' kondotta hażina serja, u l-Bord Maniġerjali jiehu deċiżjoni għal dak il-għan wara li jkun ikkonsulta mal-Bord tas-Supervizuti.
6. L-Awtorità, l-Awtorità Bankarja Ewropea u l-Awtorità Ewropea tal-Assigurazzjoni u l-Pensjonijiet tax-Xogħol għandhom jiżguraw appoġġ operazzjonali u segretarjali adegwat għall-Bord tal-Appell.

Artikolu 45

Indipendenza u imparzjalità

1. Il-membri tal-Bord tal-Appell għandhom ikunu indipendenti fit-tehid tad-deċiżjonijiet tagħhom. Ma għandhom ikunu marbutin b'ebda struzzjoni. Ma jistgħu jwettqu ebda dmir ieħor fl-Awtorità, fil-Bord Maniġerjali tagħha jew fil-Bord ta' Supervizuri tagħha.
2. Membri tal-Bord tal-Appell ma jistgħu jieħdu sehem f'ebda proċedura ta' appell jekk ikollhom xi interess personali fiha, jew jekk qabel kienu involuti bħala rappreżentanti ta' wahda mill-partijiet fil-proċedura, jew jekk kienu pparteċipaw fid-deċiżjoni taht appell.
3. Jekk, għal wahda mir-raġunijiet imsemmija fil-paragrafu 1 u 2 jew għal xi raġuni oħra, membru tal-Bord tal-Appell iqis li membru sieheb ma għandux jiehu sehem f'xi proċedura ta' appell, il-membri għandu jinforma lill-Bord tal-Appell b'dan.
4. Kwalunkwe parti fil-proċeduri tal-appell tista' togġezzjona għall-parteeċipazzjoni ta' membru tal-Bord tal-Appell għal kwalunkwe raġuni minn dawk imsemmija fil-paragrafu 1 u 2, jew jekk tkun suspettata b'favoreġġamenti.

Ogġezzjoni ma tistax tkun ibbażata fuq in-nazzjonalità tal-membri u lanqas ma għandha tkun ammissibbli jekk, filwaqt li tkun konxja ta' raġuni għall-ogġezzjoni, il-parti fil-proċeduri tal-appell tkun xorta wahda hadet pass proċedurali għajr dak li togġezzjona għall-kompożizzjoni tal-Bord tal-Appell.

5. Il-Bord tal-Appell għandu jiddeċiedi fuq l-azzjoni li għandha tittiehed fil-każijiet speċifikati fil-paragrafi 1 u 2 mingħajr il-parteeċipazzjoni tal-membri konċernat.

Għall-għanijiet li tittiehed dik id-deċiżjoni, il-membri konċernat għandu jiġi sostitwit fuq il-Bord tal-Appell mis-sostitut tiegħu, sakemm s-sostitut innifsu ma jsibx ruhu f'sitwazzjoni simili. Jekk dan ikun il-każ, il-President għandu jahtar sostitut minn fost s-sostituti disponibbli.

6. Il-membri tal-Bord tal-Appell għandhom jimpenjaw ruhhom li jaġixxu b'mod indipendenti u fl-interess pubbliku.

Għal dak il-ghan, għandhom jagħmlu dikjarazzjoni tal-impenji u dikjarazzjoni tal-interessi fejn jindikaw jew in-nuqqas ta' kwalunkwe interess li jista' jitqies bħala preġudizzjali għall-indipendenza tagħhom jew ta' interess dirett jew indirett li jista' jitqies bħala preġudizzjali għall-indipendenza tagħhom.

Dawk id-dikjarazzjonijiet għandhom isiru pubbliċi, annwalment u bil-miktub.

KAPITOLU V

RIMEDJI

Artikolu 46

Appelli

1. Kwalunkwe persuna naturali jew legali, inkluż awtoritajiet kompetenti, tista' tappella kontra deċiżjoni tal-Awtorità msemmija fl-Artikoli 9, 10 u 11 jew kontra kwalunkwe deċiżjoni oħra meħuda mill-Awtorità skont il-leġiżlazzjoni msemmija fl-Artikolu 1(2) li tkun indirizzata lil dik il-persuna, jew kontra deċiżjoni li, għalkemm fil-forma ta' deċiżjoni indirizzata lil persuna oħra, tirrigwarda direttament u individwalment lil dik il-persuna.
2. L-appell, flimkien mad-dikjarazzjoni tar-raġunijiet tiegħu, għandu jiġi pprezentat bil-miktub lill-Awtorità fi żmien xahrejn mid-data tan-notifikazzjoni tad-deċiżjoni lill-persuna konċernata, jew, fin-nuqqas tagħha, mill-jum li fih l-Awtorità tkun ippubblikat id-deċiżjoni tagħha.

Il-Bord tal-Appell għandu jiddeċiedi fuq l-appell fi żmien xahrejn minn meta l-appell ikun gie pprezentat.
3. Appell li jiġi pprezentat skont il-paragrafu 1 ma għandux ikollu effett suspensiv.

Madankollu, il-Bord tal-Appell jista', jekk iquis li ċ-ċirkustanzi jeħtiegu dan, jissospendi l-applikazzjoni tad-deċiżjoni kkontestata.
4. Jekk l-appell ikun wieħed ammissibbli, il-Bord tal-Appell għandu jeżamina jekk dan ikollux bażi tajba. Għandu jistieden spiss skont kemm ikun meħtieġ lill-partijiet fil-proċeduri tal-appell sabiex jipprezentaw osservazzjonijiet dwar notifikazzjonijiet mahruġa minnu stess jew dwar komunikazzjonijiet mill-partijiet l-oħrajn fil-proċeduri tal-appell, fi hdan il-limiti taż-żmien speċifikati. Il-partijiet fil-proċeduri tal-appell għandhom ikunu intitolati jagħmlu preżentazzjoni orali.
5. Il-Bord tal-Appell jista', fi hdan id-dispożizzjonijiet ta' dan l-Artikolu, jeżerċita kwalunkwe setgħa li taqa' fi hdan il-kompetenza tal-Awtorità, jew jista' jirreferi l-każ lill-entità kompetenti tal-Awtorità. Dik l-entità għandha tkun marbuta bid-deċiżjoni tal-Bord tal-Appell.
6. Il-Bord tal-Appell għandu jadotta r-regoli proċedurali tiegħu u jagħmilhom pubbliċi.
7. Id-deċiżjonijiet meħudin mill-Bord tal-Appell għandhom ikunu motivati u magħmulin pubbliċi mill-Awtorità.

Artikolu 47

Azzjonijiet quddiem il-Qorti tal-Prim Istanza u l-Qorti tal-Ġustizzja

1. Azzjoni tista' titressaq quddiem il-Qorti tal-Prim Istanza jew il-Qorti tal-Ġustizzja, skont l-Artikolu 230 tat-Trattat, biex tikkontesta deċiżjoni mehuda mill-Bord tal-Appell jew, f'każijiet fejn ma jkun hemm ebda dritt tal-appell quddiem il-Bord tal-Appell, mill-Awtorità.
2. Fil-każ li l-Awtorità jkollha obbligu li taġixxi u tonqos milli tiehu deċiżjoni, il-proċeduri għan-nuqqas ta' azzjoni jistgħu jingiebu quddiem il-Qorti tal-Prim Istanza jew il-Qorti tal-Ġustizzja skont l-Artikolu 232 tat-Trattat.
3. L-Awtorità għandha tkun meħtieġa li tiehu d-deċiżjonijiet neċessarji biex tikkonforma mas-sentenza tal-Qorti tal-Prim Istanza jew il-Qorti tal-Ġustizzja.

KAPITOLU VI DISPOŻIZZJONIJIET FINANZJARJI

Artikolu 48

Baġit tal-Awtorità

1. Id-dhul tal-Awtorità għandu jkun jikkonsisti, b'mod partikolari, minn:
 - (a) kontribuzzjonijiet obligatorji mill-awtorità jew awtoritajiet supervizzorji kompetenti nazzjonali;
 - (b) sussidju mill-Komunità, imdahhal fil-Baġit Ġenerali tal-Unjoni Ewropea (Taqsimat tal-Kummissjoni);
 - (c) kwalunkwe tariffa mħallsa lill-Awtorità fil-każijiet speċifikati fl-istrumenti rilevanti tal-liġi Komunitarja.
2. In-nefqa tal-Awtorità għandha tinkludi, għallinqas, spejjeż fuq il-persunal, remunerazzjoni, spejjeż amministrattivi, infrastrutturali u operazzjonali.
3. Id-dhul u n-nefqa għandhom jibbilanċjaw.
4. L-istimi tad-dhul u n-nefqa kollha tal-Awtorità għandhom jithejjew għal kull sena finanzjarja, li tikkorrespondi għas-sena kalendarja, u għandhom jiġu pprezentati fil-baġit tal-Awtorità.

Artikolu 49

Stabbiliment tal-baġit

1. Sal-15 ta' Frar ta' kull sena, id-Direttur Eżekuttiv għandu jhejji abbozz ta' dikjarazzjoni tal-istimi tad-dhul u n-nefqa għas-sena finanzjarja ta' wara, u għandu jgħaddi dan l-abbozz tal-baġit preliminari lill-Bord Maniġerjali flimkien mal-pjan ta' stabbiliment. Kull sena, il-Bord Maniġerjali għandu, fuq il-bażi tal-abbozz preliminari mfassal mid-Direttur Eżekuttiv, jipproduċi dikjarazzjoni tal-istimi tad-

dħul u n-nefqa tal-Awtorità għas-sena finanzjarja ta' wara. Dik id-dikjarazzjoni tal-istimi, inkluż pjan ta' stabbiliment, għandha tiġi ppreżentata mill-Bord Maniġerjali lill-Kummissjoni sal-31 ta' Marzu. Qabel l-adozzjoni tad-dikjarazzjoni tal-estimi, l-abbozz imhejji mid-Direttur Eżekuttiv għandu jiġi approvat mill-Bord tas-Supervizuri.

2. Id-dikjarazzjoni tal-estimi għandha tiġi ppreżentata mill-Kummissjoni lill-Parlament Ewropew u lill-Kunsill (minn hawn 'il quddiem imsejha bħala l-'awtorità baġitarja'), flimkien mal-abbozz preliminari tal-Baġit Ġenerali tal-Unjoni Ewropea.
3. Fuq il-bażi tad-dikjarazzjoni tal-estimi, il-Kummissjoni għandha ddahhal fl-abbozz preliminari tal-Baġit Ġenerali tal-Unjoni Ewropea, l-estimi li tqis li jkun hemm bżonn fir-rigward tal-pjan ta' stabbiliment u l-ammont ta' sussidju li għandu jithallas lill-baġit ġenerali tal-Unjoni Ewropea skont l-Artikolu 272 tat-Trattat.
4. L-awtorità baġitarja għandha tadotta l-pjan ta' stabbiliment għall-Awtorità. L-awtorità baġitarja għandha tawtorizza l-appropriazzjonijiet għas-sussidju lill-Awtorità.
5. Il-baġit tal-Awtorità għandu jiġi adottat mill-Bord Maniġerjali. Għandu jsir finali wara l-adozzjoni finali tal-baġit ġenerali tal-Unjoni Ewropea. Fejn ikun hemm bżonn, dan għandu jiġi aġġustat skont dan.
6. Il-Bord Maniġerjali għandu, mingħajr telf ta' żmien, jinnotifika lill-awtorità baġitarja bl-intenzjoni tiegħu li jimplimenta kwalunkwe proġett li jista' jkollu implikazzjonijiet finanzjarji sinifikanti għall-iffinanzjar tal-baġit tiegħu, b'mod partikolari kwalunkwe proġett li jkollu x'jaqsam ma' proprjetà bħall-kiri jew xiri ta' bini. Għandu jinforma lill-Kummissjoni b'dan. Jekk xi fergħa jew oħra tal-awtorità baġitarja jkollha l-ħsieb li tohroġ opinjoni, hija għandha, fi żmien ġimagħtejn minn meta tirċievi l-informazzjoni dwar il-proġett, tinnotifika lill-Awtorità bl-intenzjoni tagħha li tohroġ opinjoni bħal din. Fin-nuqqas ta' twegiba, l-Awtorità tista' tipproċedi bl-operazzjoni ppjanata.

Artikolu 50

Implimentazzjoni u kontroll tal-baġit

1. Id-Direttur Eżekuttiv għandu jaġixxi bħala uffiċjal awtorizzanti u għandu jimplimenta l-baġit tal-Awtorità.
2. Sal-1 ta' Marzu wara li tintemm kull sena finanzjarja, l-uffiċjal tal-kontijiet tal-Awtorità għandu jippreżenta lill-uffiċjal tal-kontijiet tal-Kummissjoni u lill-Qorti tal-Awdituri, il-kontijiet provviżorji, akkompanjati mir-rapport dwar l-immaniġġjar baġitarju u finanzjarju matul is-sena finanzjarja. L-uffiċjal tal-kontijiet tal-Awtorità għandu jibgħat ukoll ir-rapport dwar l-immaniġġjar baġitarju u finanzjarju lill-membri tal-Bord ta' Supervizuri, lill-Parlament Ewropew u lill-Kunsill sa mhux aktar tard mill-31 ta' Marzu tas-sena ta' wara.

Imbagħad, l-uffiċjal tal-kontijiet tal-Kummissjoni għandu jikkonsolida l-kontijiet provviżorji tal-istituzzjonijiet u tal-entitajiet decentralizzati skont l-Artikolu 128 tar-

Regolament tal-Kunsill (KE, Euratom) Nru 1605/2002³⁸, (minn hawn 'il quddiem ir-Regolament Finanzjarju').

3. Wara li jirċievi l-osservazzjonijiet tal-Qorti tal-Awdituri dwar il-kontijiet provviżorji tal-Awtorità skont id-dispożizzjonijiet tal-Artikolu 129 tar-Regolament Finanzjarju, id-Direttur Eżekuttiv, huwa u jaġixxi fil-kapaċità tiegħu, għandu jfassal il-kontijiet finali tal-Awtorità u jibgħathom, għal opinjoni, lill-Bord Maniġerjali.
4. Il-Bord Maniġerjali għandu jagħti opinjoni dwar il-kontijiet finali tal-Awtorità.
5. Id-Direttur Eżekuttiv għandu jibgħat daww il-kontijiet finali, flimkien mal-opinjoni tal-Bord Maniġerjali, sal-1 ta' Lulju wara li tintemm is-sena finanzjarja, lill-Membri tal-Bord ta' Superviżuri, lill-Parlament Ewropew, lill-Kunsill, lill-Kummissjoni u lill-Qorti tal-Awdituri.
6. Il-kontijiet finali għandhom ikunu ppubblikati.
7. Id-Direttur Eżekuttiv għandu jibgħat twegiba lill-Qorti tal-Awdituri għall-osservazzjonijiet ta' dan tal-aħħar sat-30 ta' Settembru. Huwa għandu jibgħat wkoll kopja ta' din it-twegiba lill-Bord Maniġerjali u lill-Kummissjoni.
8. Id-Direttur Eżekuttiv għandu jibgħat lill-Parlament Ewropew, fuq talba ta' dan tal-aħħar u hekk kif hemm provdut fl-Artikolu 146(3) tar-Regolament Finanzjarju, kwalunkwe informazzjoni li tkun meħtieġa għall-applikazzjoni bla intoppi tal-proċedura ta' kwittanza għas-sena finanzjarja msemmija.
9. Il-Parlament Ewropew, wara rakkomandazzjoni mill-Kunsill li jaġixxi b'maġġoranza kwalifikata, għandu, qabel il-15 ta' Mejju tas-sena N + 2, jagħti l-kwittanza lill-Awtorità sabiex timplimenta l-baġit għas-sena finanzjarja N.

Artikolu 51 *Regoli finanzjarji*

Ir-regoli finanzjarji applikabbli għall-Awtorità għandhom jiġu adottati mill-Bord Maniġerjali wara li l-Kummissjoni tkun giet ikkonsultata. Daww ir-regoli ma jistgħux ivarjaw mir-Regolament tal-Kummissjoni (KE, Euratom) Nru 2343/2002³⁹ sakemm il-ħtiġijiet operazzjonali speċifiċi għall-funzjonament tal-Awtorità ma jkunux jirrikjedu dan bil-kunsens minn qabel tal-Kummissjoni.

Artikolu 52 *Miżuri kontra l-frodi*

1. Bil-għan li jiġu miġġielda l-frodi, l-korruzzjoni u kwalunkwe attività illegali oħra, id-dispożizzjonijiet tar-Regolament (KE) Nru 1073/1999 għandhom japplikaw għall-Awtorità mingħajr ebda restrizzjoni.

³⁸ ĠU L 248, 16.9.2002, p. 1.

³⁹ ĠU L 357, 31.12.2002, p. 72.

2. L-Awtorità għandha taderixxi mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej dwar investigazzjonijiet interni mill-Uffiċċju Ewropew ta' Kontra l-Frodi (OLAF)⁴⁰ u għandha tadotta minnufih dispożizzjonijiet xierqa għall-persunal tal-Awtorità.
3. Id-deċizzjonijiet dwar l-iffinanzjar u l-ftehimiet u l-istrumenti implimentattivi li jirriżultaw minnhom, għandhom jistipulaw b'mod esplicitu li l-Qorti tal-Awdituri u l-OLAF jistgħu, jekk ikun hemm il-bżonn, iwettqu kontrolli fuq il-post fuq il-benefiċjarji ta' flus li jintnefqu mill-Awtorità kif ukoll fuq il-persunal responsabbli għall-allokazzjoni ta' dawn il-flus.

KAPITOLU VII ***DISPOŻIZZJONIJET ĠENERALI***

Artikolu 53 *Privileġġi u immunitajiet*

Il-Protokoll dwar il-Privileġġi u l-Immunitajiet tal-Komunitajiet Ewropej għandu japplika għall-Awtorità u għall-persunal tagħha.

Artikolu 54 *Persunal*

1. Ir-Regolamenti dwar il-Persunal, il-Kundizzjonijiet tal-impjiegi ta' impjegati oħrajn u r-regoli adottati b'mod kongunt mill-istituzzjonijiet tal-Komunità Ewropea għall-fini li dawn jiġu applikati, għandhom japplikaw għall-persunal tal-Awtorità, inkluż għad-Direttur Eżekuttiv tagħha.
2. Il-Bord Maniġerjali, bi qbil mal-Kummissjoni, għandu jadotta l-miżuri implimentattivi meħtieġa, skont l-arrangamenti previsti fl-Artikolu 110 tar-Regolamenti dwar il-Persunal.
3. Fir-rigward tal-persunal tagħha, l-Awtorità għandha teżerċita s-setgħat ikkonferiti fuq l-awtorità tal-hatra mir-Regolamenti dwar il-Persunal u fuq l-awtorità intitolata sabiex tikkonkludi kuntratti skont il-Kundizzjonijiet tal-impjiegi ta' persunal ieħor.
4. Il-Bord Maniġerjali għandu jadotta dispożizzjonijiet sabiex jippermetti li esperti nazzjonali minn Stati Membri jiġu ssekondati lill-Awtorità.

Artikolu 55 *Responsabbiltà tal-Awtorità*

1. Fil-każ ta' responsabbiltà mhux kuntrattwali, l-Awtorità għandha, skont il-prinċipji generali komuni tal-ligijiet tal-Istati Membri, tagħmel tajjeb għal kwalunkwe ħsara li

⁴⁰ ĠU L 136, 31.5.1999, p. 15.

tigi kkawżata minnha jew mill-persunal tagħha fit-twettiq ta' dmirijietu. Il-Qorti tal-Ġustizzja għandu jkollha l-guriżdizzjoni fi kwalunkwe tilwima fuq ir-rimedju ta' hsara bhal din.

2. Ir-responsabbiltà finanzjarja personali u r-responsabbiltà dixxiplinarja tal-persunal tal-Awtorità lejn l-Awtorità għandhom ikunu rregolati mid-dispożizzjonijiet rilevanti li japplikaw għall-persunal tal-Awtorità.

Artikolu 56

Obbligu tas-Sigriet Professjonali

1. Membri tal-Bord tas-Supervizuri u l-Bord Maniġerjali, id-Direttur Eżekuttiv, u membri tal-persunal tal-Awtorità inkluż uffiċjali li jiġu ssekondati mill-Istati Membri fuq bażi temporanja għandhom ikunu soġġetti għar-rekwiżiti tas-sigriet professjonali skont l-Artikolu 287 tat-Trattat u d-dispożizzjonijiet rilevanti fil-leġislazzjoni Komunitarja rilevanti, anki wara li jkunu ntemmu dmirijiethom.
2. Bla hsara għall-każijiet koperti mil-liġi kriminali, kwalunkwe informazzjoni kunfidenzjali li tasal għand persuni msemmija fil-paragrafu 1 waqt il-qadi ta' dmirijiethom, ma tistax tigi żvelata lil xi persuna jew awtorità oħra tkun xi tkun, għajr f'forma mqassra jew migbura, b'tali mod li l-partecipanti fis-swieq finanzjarji individwali ma jkunux jistgħu jiġu identifikati.

Barra minn hekk, l-obbligu skont il-paragrafu 1 u l-ewwel subparagrafu ta' dan il-paragrafu ma għandux jimpedixxi lill-Awtorità u lill-awtoritajiet supervizorji nazzjonali milli jagħmlu użu mill-informazzjoni għall-infurzar tal-leġislazzjoni msemmija fl-Artikolu 1(2), u b'mod partikolari għal proċeduri legali għall-adozzjoni tad-deċizzjonijiet.

3. Il-paragrafi 1 u 2 ma għandhomx jimpedixxu lill-Awtorità milli tiskambja informazzjoni mal-awtoritajiet supervizorji nazzjonali skont dan ir-Regolament u skont leġislazzjoni Komunitarja oħra applikabbli għall-partecipanti fis-swieq finanzjarji.

Dik l-informazzjoni għandha tkun soġġetta għall-kundizzjonijiet tas-segretezza professjonali indikati fil-paragrafi 1 u 2. L-Awtorità għandha tistabbilixxi fir-regoli proċedurali interni tagħha, l-arrangamenti prattiċi għall-implimentazzjoni tar-regoli ta' kunfidenzjalità msemmija fil-paragrafi 1 u 2.

4. L-Awtorità għandha tapplika d-Deċizzjoni tal-Kummissjoni 2001/844/KE, KEFA, Euratom⁴¹.

Artikolu 57

Protezzjoni tad-dejta

Dan ir-regolament għandu jkun bla hsara għall-obbligi tal-Istati Membri relatati mal-ipproċessar tad-dejta personali tagħhom skont id-Direttiva 95/46/KE jew l-obbligi tal-

⁴¹ ĠU L 317, 3.12.2001, p.1.

Awtorità relatati mal-ipproċessar tad-dejta personali tagħha skont ir-Regolament (KE) Nru 45/2001 waqt il-qadi tar-responsabbiltajiet tagħha.

Artikolu 58 *Aċċess għad-dokumenti*

1. Ir-Regolament (KE) Nru 1049/2001 għandu japplika għad-dokumenti miżmuma mill-Awtorità.
2. Il-Bord Maniġerjali għandu jadotta miżuri prattiċi għall-applikazzjoni tar-Regolament (KE) Nru 1049/2001 sal-31 ta' Mejju 2011.
3. Id-Deciżjonijiet meħudin mill-Awtorità skont l-Artikolu 8 tar-Regolament (KE) Nru 1049/2001 jistgħu jkunu s-suġġett ta' ilment lill-Ombudsman jew ta' proċeduri quddiem il-Qorti tal-Ġustizzja, wara appell lill-Bord tal-Appell, kif xieraq, skont il-kundizzjonijiet stabbiliti fl-Artikoli 195 and 230 tat-Trattat rispettivament.

Artikolu 59 *Arrangamenti lingwistiċi*

1. Id-dispożizzjonijiet tar-Regolament tal-Kunsill Nru 1⁴² għandhom japplikaw għall-Awtorità.
2. Il-Bord Maniġerjali għandu jiddeċiedi fuq l-arrangamenti lingwistiċi interni għall-Awtorità.
3. Is-servizzi tat-traduzzjoni meħtieġa għall-iffunzjonar tal-Awtorità għandhom jiġu pprovduti miċ-Ċentru tat-Traduzzjonijiet għall-Korpi tal-Unjoni Ewropea.

Artikolu 60 *Ftehim dwar il-Kwartieri Ġenerali*

L-arrangamenti meħtieġa dwar l-akkomodazzjoni li għandhom jiġu pprovduti għall-Awtorità fl-Istat Membru fejn tkun tinsab is-sede tagħha u l-faċilitajiet li għandhom ikunu disponibbli minn dak l-Istat Membru, kif ukoll ir-regoli speċifiċi applikabbli f'dak l-Istat Membru għad-Direttur Eżekuttiv, għall-membri tal-Bord Maniġerjali, għall-persunal tal-Awtorità u għall-membri tal-familji tagħhom għandhom jiġu stabbiliti fi Ftehim dwar il-Kwartieri Ġenerali bejn l-Awtorità u dak l-Istat Membru konkluz wara li tkun inkisbet l-approvazzjoni tal-Bord Maniġerjali.

Dak l-Istat Membru għandu jipprovdi l-aqwa kundizzjonijiet possibbli sabiex jiżgura l-funzjonament xieraq tal-Awtorità, inkluż skola multilingwi, b'orjentazzjoni Ewropea u l-konnessjonijiet xierqa tat-trasport.

⁴² ĠU 17, 6.10.1958, p. 385/58.

Artikolu 61
Parteċipazzjoni ta' pajjiżi terzi

Il-parteċipazzjoni fix-xogħol tal-Awtorità għandha tkun miftuħa għal pajjiżi li mhumiex membri tal-Unjoni Ewropea u li jkunu kkonkludew ftehimiet mal-Komunità li permezz tagħhom, huma adottaw u qegħdin japplikaw il-liġi Komunitarja fil-qasam ta' kompetenza tal-Awtorità kif hemm referenza għal dan fl-Artikolu 1(2).

Skont id-dispożizzjonijiet rilevanti ta' dawn il-ftehimiet, għandhom isiru arrangements li jispeċifikaw, b'mod partikolari, in-natura, l-iskop u l-aspetti proċedurali tal-involvement ta' dawn il-pajjiżi fix-xogħol tal-Awtorità, inkluż dispożizzjonijiet relatati mal-kontribuzzjonijiet finanzjarji u mal-persunal. Jistgħu jipprevedu rappreżentanza, bħala osservatur, fuq il-Bord tas-Supervizuri, iżda għandhom jiżguraw li dawn il-pajjiżi ma jattendux għal xi diskussjonijiet relatati mal-parteċipanti fis-swieq finanzjarji individwali, għajr fejn ikun hemm interess dirett.

KAPITOLU VIII
DISPOŻIZZJONIJIET TRANSITORJI U FINALI

Artikolu 62
Azzjonijiet preparatorji

1. Il-Kummissjoni għandha tkun responsabbli għall-istabbiliment amministrattiv u għall-operat amministrattiv inizjali tal-Awtorità sakemm l-Awtorità jkollha l-kapaċità operazzjonali sabiex timplimenta l-baġit tagħha stess.

Għal dak il-ghan, sakemm id-Direttur Eżekuttiv jassumi d-doveri tiegħu wara l-hatra tiegħu mill-Bord tas-Supervizuri skont l-Artikolu 36, il-Kummissjoni tista' tassenja uffiċjal wiehed fuq bażi interim sabiex iwettaq il-funzjonijiet tad-Diretturi Eżekuttivi.

2. Id-Direttur Eżekuttiv interim jista' jawtorizza l-pagamenti kollha koperti bi krediti pprovduti fil-baġit tal-Awtorità, ladarba jiġu approvati mill-Bord Maniġerjali u jista' jikkonkludi kuntratti, inkluż kuntratti tal-persunal wara l-adozzjoni tal-pjan ta' stabbiliment tal-Awtorità.
3. Il-paragrafi 1 u 2 huma bla ħsara għas-setgħat tal-Bord tas-Supervizuri u tal-Bord Maniġerjali.

Artikolu 63
Dispożizzjonijiet transitorji dwar il-Persunal

1. Permezz ta' deroga mill-Artikolu 54, il-kuntratti ta' impjieg kollha konkluzi mill-Kumitat tar-Regolaturi Ewropej tat-Titoli jew is-Segretarjat tiegħu u fis-sehħ fid-data tal-applikazzjoni ta' dan ir-Regolament għandhom jiġu onorati sad-data ta' skadenza tagħhom. Ma jistgħux jiġu estiżi.
2. Il-membri kollha tal-persunal taht kuntratti msemija fil-paragrafu 1 għandhom jiġu offruti l-possibbiltà li jikkonkludu kuntratti ta' agenti temporanji skont l-

Artikolu 2(a) tal-Kundizzjonijiet ta' Impjieg ta' Impjegati Ohrajn fil-grad varji, hekk kif stabbilit fil-pjan ta' stabbiliment tal-Awtorità.

Ghandha ssir għażla interna limitata għal persunal li għandu kuntratti mal-Kumitat tar-Regolaturi Ewropej tat-Titoli jew mas-Segretarjat tiegħu wara d-dhul fis-sehh ta' dan ir-Regolament mill-awtorità awtorizzata sabiex tikkonkludi kuntratti sabiex tiġi ċċekkjata l-abbiltà, l-effiċjenza u l-integrità ta' dawk li jkunu sejrjn jiġu reklutati.

- 3 Skont it-tip u l-livell ta' funzjonijiet li għandhom jitwettqu, l-applikanti li jintgħazlu jiġu offruti kuntratti ta' aġenti temporanji applikabbli għal tul ta' żmien li għallinqas jikkorrespondu għaż-żmien li jkun għad baqa' skont il-kuntratt preċedenti.
4. Il-liġi nazzjonali rilevanti relatata mal-kuntratti tax-xogħol u ma' strumenti rilevanti ohrajn għandha tkompli tapplika għal membri tal-persunal b'kuntratti preċedenti li jagħzlu li ma japplikawx għal kuntratti ta' aġenti temporanji jew li ma jiġux offruti kuntratti ta' aġenti temporanji skont il-paragrafu 2.

Artikolu 64 *Emendi*

Id-Deciżjoni tal-Kunsill u tal-Parlament Nru ... ta' ... li tistabbilixxi programm tal-Komunità biex jappoġġja attivitajiet speċifiċi fil-qasam tas-servizzi finanzjarji, rapportar u awditjar finanzjarju, hija bil-preżenti emendata billi l-Kumitat tar-Regolaturi Ewropej tat-Titoli qiegħed jitneħħa mil-lista ta' benefiċjarji stabbilita fit-Taqsima B tal-Anness għal dik id-Deciżjoni.

Artikolu 65 *Revoka*

Id-Deciżjoni tal-Kummissjoni 2009/77/KE, li tistabbilixxi l-Kumitat tar-Regolaturi Ewropej tat-Titoli, qed bil-preżenti titħassar.

Artikolu 66 *Evalwazzjoni*

1. Fi żmien tliet snin mid-data stabbilita fit-tieni paragrafu tal-Artikolu 67 u kull tliet snin minn hemm 'il quddiem, il-Kummissjoni għandha tippubblika rapport ġenerali dwar l-esperjenza miksuba bħala riżultat tal-operat tal-Awtorità u l-proċeduri stabbiliti f'dan ir-Regolament.

Dak ir-rapport għandu jevalwa wkoll il-progress miksub lejn konvergenza regolatorja u superviżorja fl-oqsma tal-immaniġġjar u r-risoluzzjoni ta' kriżijiet fil-Komunità. L-evalwazzjoni għandha tkun ibbażata fuq konsultazzjoni estensiva, inkluż mal-Grupp tal-Partijiet Interessati tat-Titoli u s-Swieq.

2. Ir-rapport u kwalunkwe proposta li takkumpanjah, għandhom jiġu ppreżentati lill-Parlament Ewropew u lill-Kunsill.

Artikolu 67
Dhul fis-sehh

Dan ir-Regolament għandu jidhol fis-sehh fil-jum ta' wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2011.

Dan ir-Regolament għandu jorbot fl-intier tiegħu u huwa applikabbli direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

Dan id-dokument huwa maħsub sabiex jakkompanja u jikkumplementa l-Memorandum ta' Spjegazzjoni. Fi ftit kliem, meta tkun qiegħda timtela din id-Dikjarazzjoni Finanzjarja Leġiżlattiva, u bla ħsara għal-leġibbiltà tagħha, għandu jsir tentattiv biex tkun evitata r-ripetizzjoni ta' informazzjoni li tinsab fil-Memorandum ta' Spjegazzjoni. Qabel tibda timla din il-formola, jekk jogħġbok irreferi għal-Linji gwida speċifiċi li ġew abbozzati sabiex jipprovdu gwida u kjarifika għall-punti ta' hawn taħt.

1. ISEM IL-PROPOSTA:

Regolament (KE) Nru xxx tal-Parlament Ewropew u tal-Kunsill li jistabbilixxi Awtorità Ewropea tat-Titoli u s-Swieq

2. QAFAS ABM / ABB

Qasam Politiku/Oqsma Poliċi konċernat(i) u Attività/ajiet assoċjata/i:

Suq intern – Swieq finanzjarji

3. LINJI BAĠITARJI

3.1. Linji baġitarji (linji operazzjonali u linji ta' assistenza teknika u amministrattiva relatati (ex linji B..A) inkluż intestaturi:

Jehtieg li jinholqu linji ġodda (l-ismijiet u n-numri huma biss indikattivi):

Intestaturi:

12 Suq Intern

12.04 Swieq Finanzjarji

12.0404 Awtorità Ewropea tat-Titoli u s-Swieq

Linji baġitarji:

12.0404.01 AETS – Sussidju skont it-Titoli 1 u 2 (Infiq fuq il-Persunal u Amministrattiv)

12.0404.02 AETS – Sussidju skont it-Titolu 3 (Infiq operazzjonali)

3.2. Tul tal-azzjoni u l-impatt finanzjarju:

Indeterminat

3.3. Karatteristiċi baġitarji (fejn mehtieg žid ir-ringieli):

Linja baġitarja	Tip ta' nefqa		Ġdid	Kontribuzzjoni tal-EFTA	Kontribuzzjonijiet minn pajjiżi applikanti	Intestatura f'perspettiva finanzjarja
120401 0101	Mhux komp	Diff ⁴³	IVA	IVA	LE	Nru 1a
120401 0102	Mhux komp	Diff	IVA	IVA	LE	Nru 1a

4. SOMMARJU TAR-RIŻORSI

4.1. Riżorsi finanzjarji

4.1.1. Sommarju tal-appropriazzjonijiet ta' impenn (AI) u appropriazzjonijiet ta' pagament (AP)

EUR miljun (sa 3 postijiet deċimali)

Tip ta' nefqa	Taqsim a Nru		2011	2012	2013	Total			
---------------	--------------	--	------	------	------	-------	--	--	--

Nefqa operazzjonali⁴⁴

Appropriazzjonijiet ta' Impenn (AI)	8.1	a	5, 465	7, 202	8, 491	21, 158			
Appropriazzjonijiet ta' Pagament (AP)		b	5, 465	7, 202	8, 491	21, 158			

Nefqa amministrattiva fi hdan l-ammont ta' referenza⁴⁵

Għajnuna teknika amministrattiva (NDA)	8.2.4	c	--	--	--	--			
--	-------	---	----	----	----	----	--	--	--

AMMONT TOTALI TA' REFERENZA

Appropriazzjonijiet ta' Impenn		a+c	5, 465	7, 202	8, 491	21, 158			
Appropriazzjonijiet ta' Pagament		b+c	5, 465	7, 202	8, 491	21, 158			

⁴³ Appropriazzjonijiet differenzjati.

⁴⁴ Nefqa li ma taqax fi hdan il-Kapitolu 12 01 tat-Titolu 12 konċernat.

⁴⁵ Nefqa fi hdan l-Artikolu 12 01 04 tat-Titolu 12.

Riżorsi umani u nefqa assoċjata (NDA)	8.2.5	d	--	--	--	--			
Kostijiet amministrattivi, għajr riżorsi umani u kostijiet assoċjati, mhux inklużi fl-ammont ta' referenza (NDA)	8.2.6	e	--	--	--	--			

Kost finanzjarju indikattiv totali tal-intervent

AI TOTALI inkluż il-kost tar-Riżorsi Umani		a+c +d +e	5, 465	7, 202	8, 491	21, 158			
AP TOTALI inkluż il-kost tar-Riżorsi Umani		b+c +d +e	5, 465	7, 202	8, 491	21, 158			

Dettalji ta' kofinanzjament

EUR miljun (sa 3 postijiet deċimali)

Entità ta' kofinanzjament:		2011	2012	2013	Total
Stati Membri (awtoritajiet superviżorji nazzjonali jew ministeri tal-finanzi)	f	8, 197	10, 803	12, 737	31, 737
AI TOTALI inkluż kofinanzjament	a+c+d +e+f	13, 662	18, 005	21, 228	52, 895

4.1.2. Kompatibbiltà mal-Ipprogrammar Finanzjarju

- ☐ Il-proposta hija kompatibbli mal-ipprogrammar finanzjarju eżistenti.
- × Il-proposta sejra tinvolvi pprogrammar mill-ġdid tal-intestatura rilevanti fil-perspettiva finanzjarja.
- × Il-proposta tista' tehtieg applikazzjoni tad-dispożizzjonijiet tal-Ftehim Interistituzzjonali⁴⁶ (jiġifieri strument ta' flessibbiltà jew reviżjoni tal-perspettiva finanzjarja).
- ☐ Il-proposta sejra tinvolvi pprogrammar mill-ġdid tal-intestatura rilevanti fil-perspettiva finanzjarja.
- ☐ Il-proposta tista' tehtieg applikazzjoni tad-dispożizzjonijiet tal-Ftehim Interistituzzjonali⁴⁷ (jiġifieri strument ta' flessibbiltà jew reviżjoni tal-perspettiva finanzjarja).

4.1.3. Impatt finanzjarju fuq id-Dhul

- × Il-proposta ma għandha ebda implikazzjoni finanzjarja fuq id-dhul.

⁴⁶ Ara l-punti 19 u 24 tal-Ftehim Interistituzzjonali.

⁴⁷ Ara l-punti 19 u 24 tal-Ftehim Interistituzzjonali.

4.2. Riżorsi Umani FTE (inkluż uffiċjali, persunal temporanju u estern) – ara d-dettall taht punt 8.2.1.

Rekwiżiti annwali	2011	2012	2013	n + 3	n + 4	n + 5 u wara
Għadd totali ta' riżorsi umani	2,4	2,4	2,4			

5. KARATTERISTIĊI U GHANIJET

5.1. Li jehtieġu jiġu ssodisfati fuq perijodu ta' żmien qasir jew fit-tul

Fuq perijodu ta' żmien qasir, tinholoq l-Awtorità Ewropea tat-Titoli u s-Swieq bħala parti mis-Sistema Ewropea tas-Supervizuri Finanzjarji l-ġdida, magħmula minn netwerk ta' awtoritajiet supervizorji Ewropej u nazzjonali u li timmira li tilhaq organizzazzjoni aktar effiċjenti u effikaċi ta' superviżjoni finanzjarja fl-UE. Fuq perijodu ta' żmien itwal, l-AETS għandha ttejjeb il-koordinazzjoni tas-superviżjoni tas-settur tat-titoli tal-UE u tikkontribwixxi għal żvilupp ta' dimensjoni Ewropea ta' superviżjoni finanzjarja sabiex jiġi kkompletat suq uniku għas-servizzi finanzjarji tal-UE.

5.2. Valur miżjud tal-involvement tal-Komunità u tal-koerenza tal-proposta ma' strumenti finanzjarji ohrajn u sinerġija possibbli

Il-kriżi finanzjarja enfasizzat bosta dgħufijiet sostanzjali tal-qafas tal-UE attwali għas-superviżjoni finanzjarja. Gew identifikati l-problemi li ġejjin, li jenfasizzaw il-htieġa tal-involvement tal-Komunità:

- Ma hemm ebda mekkaniżmu li jiżgura li s-supervizuri nazzjonali jaslu għall-aqwa deċiżjonijiet supervizorji possibbli għall-istituzzjonijiet transkonfinali;
- Il-kooperazzjoni u l-iskambju ta' informazzjoni bejn awtoritajiet supervizorji nazzjonali mhumiex biżżejjed;
- Id-dettalji tekniċi kollha tar-regolament finanzjarju jkollhom jgħaddu minn proċeduri dewwiema u iebsa;
- Azzjoni kongunta mill-awtoritajiet nazzjonali jkollha tqis il-frammentazzjoni tar-rekwiżiti regolatroji u supervizorji;
- Soluzzjonijiet nazzjonali biss huma disponibbli u jistgħu jiġu implimentati quddiem problemi pan-Ewropej.

Il-Kumitati tas-Superviżuri tal-UE attwali⁴⁸ għandhom setghat limitati biex jindirizzaw kwistjonijiet bħal dawn.

5.3. **Għanijiet, riżultati mistennija u indikaturi relatati tal-proposta fil-kuntest tal-qafas ABM**

L-għanijiet ġenerali li ġejjin ġew identifikati għas-Sistema Ewropea tas-Superviżuri Finanzjarji, u b'mod partikolari għall-Awtorità Ewropea tat-Titoli u s-Swieq:

1. Bilanċ bejn l-interessi tas-superviżur tad-domicilju u ospitanti, jiġifieri, rinforzar tal-proċess u tal-prattiċi għall-kontestazzjoni tad-deċiżjonijiet ta' superviżuri nazzjonali fuq bażi transkonfinali;
2. Żgurar ta' kundizzjonijiet ugwali għal parteċipanti fis-swieq finanzjarji li joperaw fi Stati Membri varji;
3. Titjib tal-prevenzjoni ta' kriżi u ta' mmaniġġjar ta' kriżi fuq l-iskala Ewropea, u
4. Titjib tal-kosteffiċjenza u tal-effikaċja tas-superviżjoni għal kumpaniji supervizzati.

Mill-għanijiet ġenerali ġew identifikati għadd ta' kompiti speċifiċi għas-SESF:

1. Il-kompiti attwali kollha tal-Kumitati attwali tal-UE tas-Superviżuri;
2. L-iżvilupp ta' standards tekniċi sabiex jinbena ktieb tar-regoli waħdieni fl-UE
3. L-iżgurar ta' applikazzjoni konsistenti tar-regoli tal-UE u medjazzjoni u risolvazzjoni ta' nuqqas ta' ftehim bejn superviżuri nazzjonali;
4. L-iżgurar ta' teħid ta' deċiżjonijiet koordinat f'emergenzi;
5. Is-superviżjoni ta' ċerti entitajiet b'ambitu pan-Ewropew
6. L-iżgurar ta' kultura superviżorja komuni.

It-tabella li ġejja tippreżenta l-għanijiet speċifiċi tal-Awtorità Ewropea tat-Titoli u s-Swieq u tqabbilhom mal-indikaturi relatati:

Għan	Indikatur propost
------	-------------------

⁴⁸ Kumitat tas-Superviżuri Bankarji Ewropej, Kumitat tas-Superviżuri Ewropej tal-Assigurazzjoni u tal-Pensjonijiet tax-Xogħol u l-Kumitat tar-Regolaturi Ewropej tat-Titoli.

L-iżvilupp ta' standards tekniċi sabiex jinbena ktieb tar-regoli waħdieni fl-UE	- Għadd ta' standards tekniċi adottati relattivi ma' daww meħtieġa sabiex jiġu żviluppati - Għadd ta' standards proposti mill-AETS u rifjutati mill-Kummissjoni - Għadd ta' rakkomandazzjonijiet mhux vinkolanti adottati
Żgurar tal-applikazzjoni konsistenti tar-regoli tal-UE	- Għadd ta' medjazzjonijiet ta' suċċess mingħajr risoluzzjoni vinkolanti - Għadd ta' twissijiet dwar ksur ċar tal-liġi Komunitarja
Żgurar ta' kultura superviżorja komuni: parteċipazzjoni fil-kulleġġi tas-superviżuri	- Għadd ta' kulleġġi b'parteċipazzjoni tal-ABE - Għadd medju ta' laqgħat għal kull kulleġġ b'attendenza mir-rappreżentanti tal-ABE
Żgurar ta' kultura superviżorja komuni: attivitajiet oħrajn	- Għadd ta' sığħat ta' taħriġ għas-Superviżuri - Għadd ta' persunal li jipparteċipa f' skambji / sekondamenti - Għadd ta' evalwazzjonijiet orizzontali mwettqa - Għadd ta' ostakoli għall-konverġenza identifikati u mneħħija - Għodod u strumenti prattiċi għodda biex jippromwovu l-konverġenza
Twettiq ta' superviżjoni diretta ta' parteċipanti fis-swieq finanzjarji pan-Ewropej	- Għadd ta' spezzjonijiet fuq il-post - Għadd ta' ilmenti/appelli mill-kumpaniji supervizzati
Żgurar ta' teħid ta' deċiżjonijiet koordinat f'emergenzi	- Għadd ta' medjazzjonijiet f'sitwazzjonijiet ta' krizi - Għadd ta' notifiki lill-Bord Ewropew dwar ir-Riskji Sistemici⁴⁹ dwar sitwazzjonijiet ta' emergenza
Żgurar ta' kultura superviżorja komuni: Ġbir u mmaniġġjar ta' informazzjoni mikroprudenzjali	- Progress fl-iżvilupp tad-databases ċentrali: shuħija u pronteza tal-informazzjoni - Għadd ta' talbiet diretti lil kumpaniji individwali biex jipprovdu infomazzjoni superviżorja lill-AETS

⁴⁹ Entità għida inkarigata bis-superviżjoni makroprudenzjali, li ser jopera taħt l-awspiċi tal-Bank Ċentrali Ewropew.

5.4. Metodu ta' Implimentazzjoni (indikattiv)

- ☐ ***Immanigġjar Ċentralizzat***
 - ☐ direttament mill-Kummissjoni
 - ☐ indirettament b'delega lil:
 - ☐ Aġenziji eżekuttivi
 - × (entitajiet stabbiliti mill-Komunitajiet skont l-Artikolu 185 tar-Regolament Finanzjarju
 - ☐ entitajiet tas-settur pubbliku nazzjonali / entitajiet b'missjoni tas-servizz pubbliku
- ☐ ***Immanigġjar kondiviż jew deċentralizzat***
 - ☐ ma' Stati Membri
 - ☐ ma' Pajjiżi Terzi
- ☐ ***Immanigġjar kongunt ma' organizzazzjonijiet internazzjonali (jekk joghġbok speċifika)***

Kummenti rilevanti:

6. MONITORAĠĠ U EVALWAZZJONI

6.1. Sistema ta' monitoraġġ

Ir-Regolament li jistabbilixxi l-Awtorità Ewropea tat-Titoli u s-Swieq jipprevedi l-evalwazzjoni tal-esperjenza miksuba b'riżultat tal-operat tal-Awtorità u l-proċeduri stabbiliti f'dan ir-Regolament kull tliet snin mill-bidu effettiv tal-operat tagħha. Għal dan il-għan, il-Kummissjoni għandha tippubblika rapport ġenerali, li sejjer jevalwa wkoll il-progress milhuq lejn il-konvergenza regolatorja u supervizorja. Ir-rapport u kwalunkwe proposta li takkumpanjah għandhom jiġu ppreżentati lill-Parlament Ewropew u lill-Kunsill.

6.2. Evalwazzjoni

6.2.1. Evalwazzjoni ex-ante

Twettqu żewġ valutazzjonijiet tal-impatt (VI) għall-proposta tar-riforma fis-sistema ta' supervizjoni finanzjarja fl-UE:

(1) L-ewwel valutazzjoni tal-impatt ġenerali (SEC(2009) 715) akkumpanjat il-Komunikazzjoni 'Supervizjoni finanzjarja Ewropea' tas-27 ta' Mejju (COM(2009) 252). L-analiżi f'dak ir-rapport wasslet għall-għażla tal-ħolqien tas-Sistema Ewropea tas-Supervizuri Finanzjarji bħala l-aqwa għażla għar-riforma ta' qafas ta' supervizjoni mikroprudenzjali fl-UE.

(2) It-tieni, valutazzjoni tal-impatt aktar speċifika twettqet sabiex takkompanja l-abbozzi tar-Regolamenti li jistabbilixxu l-Awtorità Bankarja Ewropea, l-Awtorità Ewropea tal-Assigurazzjoni u tal-Pensjonijiet tax-Xogħol u l-Awtorità Ewropea tat-Titoli u s-Swieq. F'din il-VI, ġew ikkunsidrati għadd ta' alternattivi għal kompiti partikolari u aspetti ta' governanza tal-Awtoritajiet il-ġodda. Tinkludi wkoll stimi baġitarji li ntużaw f'din id-Dikjarazzjoni Finanzjarja Legiżlattiva.

6.2.2. *Miżuri meħudin wara evalwazzjoni intermedja/ex-post (lezzjonijiet mitgħallma minn esperjenzi simili fil-passat)*

Mhux applikabbli.

6.2.3. *Termini u frekwenza ta' evalwazzjoni futura*

Sejra tittiehed deċizzjoni fuq is-sett ta' indikaturi finali sabiex tiġi vvalutata l-prestazzjoni tal-Awtorità Ewropea tat-Titoli u s-Swieq mill-Kummissjoni fiż-żmien meta tkun sejra ssir l-ewwel evalwazzjoni meħtieġa. Għall-valutazzjoni finali, l-indikaturi kwantitattivi sejrini ikunu importanti daqs l-evidenza kwalitattiva migbura fil-konsultazzjonijiet, inkluż il-kontribut mill-grupp ta' partijiet interessati dwar is-swieq tat-titoli mahluq speċifikament. L-evalwazzjoni ser issir kull tliet snin.

7. **MIŻURI KONTRA L-FRODI**

Għall-finijiet tal-ġlieda kontra l-frodi, il-korruzzjoni u kwalunkwe attività illegali oħra, id-dispożizzjonijiet tar-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxija mill-Uffiċċju Ewropew ta' Kontra l-Frodi (OLAF) għandhom japplikaw minghajr ebda restrizzjoni għall-Awtorità.

L-Awtorità għandha taderixxi mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej dwar investigazzjonijiet interni mill-Uffiċċju Ewropew ta' Kontra l-Frodi (OLAF) u għandha tadotta minnufih dispożizzjonijiet xierqa għall-persunal tal-Awtorità.

Id-deċizzjonijiet dwar l-iffinanzjar u l-ftehimiet u l-istrumenti implimentattivi li jirriżultaw minnhom, għandhom jistipulaw b'mod esplicitu li l-Qorti tal-Awdituri u l-OLAF jistgħu, jekk ikun hemm il-bżonn, iwettqu kontrolli fuq il-post fuq il-benefiċjarji ta' flus li jintnefqu mill-Awtorità kif ukoll fuq il-persunal responsabbli għall-allokazzjoni ta' dawn il-flus.

8. DETTALJI TAR-RIŻORSI

8.1. L-ghanijiet tal-proposta f'termini tal-kost finanzjarju tagħhom

Jekk jogħġbok irreferi għall-Anness 1 għal analizi dettaljata tal-kostijiet tal-Awtorità u għall-Anness 2 għas-suppożizzjonijiet bażi prinċipali, u għall-Anness 3 għal pjan ta' stabbiliment dettaljat.

8.2. Nefqa Amministrattiva

8.2.1. Ghadd u tip ta' riżorsi umani

Tipi ta' karigi		Persunal li għandu jiġi assenjat għall-immaniġġjar tal-azzjoni billi jintużaw ir-riżorsi eżistenti u/jew addizzjonali (ghadd ta' karigi/FTEs)					
		2011	2012	2013	Sena n+3	Sena n+4	Sena n+5
Uffiċjali jew persunal temporanju ⁵⁰ (XX 01 01)	A*/AD	1,2	1,2	1,2			
	B*, C*/AST --	1,2	1,2	1,2			
Persunal iġġenjar ⁵¹ mill-art. XX 01 02		--	--	--			
Persunal iehor ⁵² iġġenjar mill-art. XX 01 04/05		--	--	--			
TOTAL		2,4	2,4	2,4			

8.2.2. Deskrizzjoni tal-kompiti li jirriżultaw mill-azzjoni

- Immaniġġjar operazzjonali tar-relazzjonijiet tal-Kummissjoni mal-Awtorità (ekwivalenti għall-hin ta' AD wiehed f'unità operazzjonali)
- Immaniġġjar finanzjarju tas-sussidju mill-baġit tal-Komunità lill-Awtorità (ekwivalenti għall-hin ta' AST wiehed f'unità operazzjonali u għal 20% tal-hin ta' AST wiehed fl-unità finanzjarja)
- Monitoraġġ u awditjar (20% tal-hin ta' AD wiehed fil-Kapaċità tal-Verifika Interna tad-DĠ Markt)

8.2.3. Sorsi ta' riżorsi umani (statutorji)

- × Karigi li għandhom jimplaw mill-ġdid billi jintużaw riżorsi eżistenti fi hdan is-servizz tal-immaniġġjar (trasferimenti intern)

12-il kariga diġà ntalbu fid-Dikjarazzjoni Finanzjarja Legiżlattiva annessa għall-abbozz tad-deċiżjoni li tistabbilixxi programm tal-Komunità għall-appoġġ ta' attivitajiet speċifiċi fil-qasam tas-servizzi finanzjarji, rapportar u awditjar finanzjarju (COM(2009)14 finali). B'kollox, madwar **8** minn dawk il-karigi sejin jimplaw karigi fi hdan id-DĠ MARKT

⁵⁰ Il-kost tiegħu MHUWIEX kopert bl-ammont ta' referenza.

⁵¹ Il-kost tiegħu MHUWIEX kopert bl-ammont ta' referenza.

⁵² Il-kost tiegħu huwa inkluz fl-ammont ta' referenza.

sabiex jindirizzaw l-Awtoritajiet Supervizorji Ewropej il-godda (b'impjeg shih jew parzjali): 6 funitajiet operazzjonali; 1 fl-unità finanzjarja u 1 fl-IAC.

8.2.4. *Nefqa Amministrattiva oħra inkluża fl-ammont ta' referenza (XX 01 04/05 – Nefqa fuq immanigġjar amministrattiv)*

Mhux applikabbli

8.2.5. *Kost finanzjarju fuq ir-riżorsi umani u kostijiet assoċjati mhux inklużi fl-ammont ta' referenza*

EUR miljun (sa 3 postijiet deċimali)

Tip ta' riżorsi umani	2011	2012	2013	Sena n+3	Sena n+4	Sena n+5 u wara
Uffiċjali u persunal temporanju (XX 01 01)	0,293	0,293	0,293			
Persunal iffinanzjat mill-Art XX 01 02 (awżiljarju, END, persunal kuntrattwali, eċċ.) (speċifika l-linja baġitarja)	0	0	0			
Kost totali tar-Riżorsi Umani u l-kostijiet assoċjati (MHUX fl-ammont ta' referenza)	0,293	0,293	0,293			

Kalkolazzjoni– *Uffiċjali u Aġenti temporanji*

2 uffiċjali fl-unità operazzjonali

0,2 tal-hin ta' uffiċjal wiehed fl-unità finanzjarja

0,2 tal-hin ta' uffiċjal wiehed fil-Kapaċità ta' Verifika Interna ta' DĠ Markt

$2,4 \times 0,122 = 0,293$ Kalkolazzjoni– Persunal iffinanzjat skont l-Art.

Kalkolazzjoni– *Persunal iffinanzjat skont l-art. XX 01 02*

Mhux applikabbli

--

8.2.6. *Nefqa amministrattiva ohra mhux inkluża fl-ammont ta' referenza*

EUR miljun (sa 3 postijiet deċimali)

	Sena n	Sena n+1	Sena n+2	Sena n+3	Sena n+4	Sena n+5 u wara	TOTAL
XX 01 02 11 01 – Missjonijiet							
XX 01 02 11 02 – Laqgħat u konferenzi							
XX 01 02 11 03 – Kumitati ⁵³							
XX 01 02 11 04 – Studji u konsultazzjonijiet							
XX 01 02 11 05 – Sistemi tal-informazzjoni							
2 Total ta' Nefqa Maniġerjali Ohra (XX 01 02 11)							
3 Nefqa ohra ta' natura amministrattiva (speċifika inkluża referenza għal-linja tal-baġit)							
Nefqa amministrattiva totali, għajr ir- rizorsi umani u l-kosti assoċjati (MHUX inkluża fl-ammont ta' referenza)							

Kalkolazzjoni - *Nefqa amministrattiva ohra mhux inkluża fl-ammont ta' referenza*

Mhux applikabbli

ANNEX 1

Abbozz ta' baġit għall-Awtorità Ewropea tat-Titoli u s-Swieq

F'eluf ta' EUR

⁵³ Speċifika t-tip ta' kumitat u mil-liema grupp jagħmel parti.

	2011	2012	2013	2014	2015	2016
Titolu 1 – Kostijiet tal-persunal	7 455	10 162	12 706	14 788	14 757	14 757
Maniġment	1 751	2 002	2 252	2 502	2 502	2 502
Persunal anzjan / espert:						
Aġenti temporanji	3 556	5 334	6 985	8 128	8 128	8 128
Esperti nazzjonali sekondati	0	0	0	0	0	0
Persunal amministrattiv u persunal ta' appoġġ iehor:						
Aġenti temporanji	1 016	1 270	1 524	1 905	1 905	1 905
Aġenti kuntrattwali	0	0	0	0	0	0
Benefiċċji tal-persunal	948	1 291	1 614	1 880	1 880	1 880
Tahriġ għall-persunal: ġenerali	26	36	46	53	53	53
Tahriġ għall-persunal: titjib tal-hiliet supervizorji	126	189	248	288	288	288
Nefqa relatata mar- reklutaġġ tal-persunal	31	41	38	31	0	0
Titolu 2 – Nefqa fuq il- bini, l-apparat u l- amministrazzjoni	1 876	3 013	3 391	3 697	3 698	3 698
Kiri ta' bini u kostijiet assoċjati	860	1 595	1 595	1 595	1 595	1 595
Teknoloġija tal- informazzjoni u tal- komunikazzjoni	264	368	466	546	546	546
Proprietà mobbli u kostijiet assoċjati	58	81	102	120	120	120
Nefqa amministrattiva kurrenti	57	79	100	117	117	117

Posta Telekomunikazzjonijiet /	136	190	241	282	282	282
Spejjeż fuq laqgħat u spejjeż tal-ivjaġġar	502	700	887	1 038	1 038	1 038
Titolu 3 - Operazzjonijiet	4 331	4 831	5 131	5 331	5 331	5 331
Setgħat						
Konsultazzjonijiet: grupp tal-partijiet interessi	216	216	216	216	216	216
Kultura superviżorja komuni: parteċipazzjoni fil-kulleġġi tas- superviżuri	0	0	0	0	0	0
Kultura superviżorja komuni: taħriġ għas- superviżuri nazzjonali u skambji u ssekondar tal- persunal	500	1 000	1 300	1 500	1 500	1 500
Ġbir ta' informazzjoni: żvilupp u żamma ta' database Ewropea ċentrali	3 000	3 000	3 000	3 000	3 000	3 000
Relazzjonijiet internazzjonali: osservaturi fil-kumitati superviżorji internazzjonali	50	50	50	50	50	50
Relazzjonijiet internazzjonali: kooperazzjoni ma' pajjiżi terzi fuq deċiżjonijiet ta' ekwivalenza	60	60	60	60	60	60
Superviżjoni ta' entitajiet pan-Ewropej	300	300	300	300	300	300
Governanza						
Bord ta' Superviżuri	83	83	83	83	83	83
Bord Maniġerjali	26	26	26	26	26	26
Kumitat Kongunt ta' Tmexxija	10	10	10	10	10	10

Bord tal-Appell	86	86	86	86	86	86
TOTAL	13 662	18 005	21 228	23 816	23 785	23 785
Li minnu, kontribuzzjoni Komunitarja	5 465	7 202	8 491	9 526	9 514	9 514
Li minnu, kontribuzzjoni tal-Istati Membri (awtoritajiet superviżorji nazzjonali jew ministeri tal-finanzi)	8 197	10 803	12 737	14 289	14 271	14 271

Sors: Stimmi u kalkolazzjonijiet tal-Kummissjoni u l-Kumitat L3.

ANNEX 2

Metodoloġija applikata u s-suppożizzjonijiet prinċipali bażi għall-mudell finanzjarju tal-Awtorità

Il-kost biex tiġi stabbilita Awtorità Ewropea tat-Titoli u s-Swieq ġie stmat skont tliet kategoriji ta' kostijiet: il-kostijiet fuq il-persunal, il-kostijiet fuq l-infrastruttura u l-kostijiet operazzjonali, b'konformità mal-klassifikazzjoni ġenerali tal-kost użata fil-kontabbiltà tal-aġenziji regolatorji tal-UE eżistenti. Il-kostijiet totali għall-holqien tal-AETS ġew stmati li jlaħhqu madwar 13,662 miljun Euro fl-ewwel sena tal-operazzjonijiet (2011), u li mbagħad jitilghu għal 21,228 miljun Euro wara sentejn (2013) – ara l-Anness 1.

Qed jiġi propost li l-baġit tal-Komunità jiffinanzja 40% tal-kostijiet u l-Istati Membri jiffinanzjaw 60%. Ir-raġunijiet għal din il-proposta huma dawn li ġejjin:

- iffinanzjar ibbilanċjat tajjeb u mhallat huwa l-aqwa mod kif jiġi żgurat li l-Awtoritajiet jaġixxu (u huma ipperċeputi li qegħdin jaġhmlu dan) indipendentament mill-Istati Membri u mill-istituzzjonijiet tal-Komunità. Li kieku sors partikolari ta' fondi kellu jsir dominanti żzejjed, dan jista' jixhet dubbji fuq il-kredibbiltà tad-deċiżjonijiet meħudin mill-Awtoritajiet u b'hekk idgħajjed il-qafas il-ġdid propost għall-harsien tal-istabbiltà finanzjarja;
- fid-dawl li s-supervizuri nazzjonali se jkun iktar ikompli, f'dan il-qafas il-ġdid, iwettqu l-parti l-kbira tal-attivitajiet supervizorji fil-prattika, jidher xieraq li dan jiġi rifless f'kontribuzzjoni kemmxejn oghla mill-Istati Membri. B'hekk, inkunu qegħdin nippermettu wkoll evoluzzjoni bla intoppi mis-sitwazzjoni attwali fejn il-kumitati ta' livell 3 huma ffinanzjati kważi esklussivament mill-Istati Membri;
- madankollu, huwa essenzjali li parti sinifikanti tal-fondi tiġi mill-baġit tal-Komunità. Tabilhaqq, l-Awtoritajiet il-godda se jkun jaqdu għanijiet li għandhom dimensjoni Komunitarja ċara: iż-żamma tal-istabbiltà finanzjarja fis-Suq Intern kif ukoll tkabbir sostennibbli fl-UE. Barra minn hekk, wiehed mill-kompiti u mis-setgħat ewlenin tal-Awtoritajiet huwa dak li jiżguraw applikazzjoni konsistenti, effiċjenti u effikaċi tar-regoli tal-Komunità fis-settur. Dan jiġġustifika, tal-anqas, finanzjament ta' 40% mill-baġit Komunitarju (minhabba li bosta minn dawn l-entitajiet normalment ikunu ffinanzjati bis-sħiħ mill-baġit Komunitarju). Barra minn hekk, hemm dubju kemm l-Istati Membri kollha jkunu jistgħu jlaħhqu maż-żieda qawwija fil-kontribuzzjonijiet li jkollhom iħallu taħt il-qafas il-ġdid, haġa li tiġi tiswa ferm iktar mill-arrangamenti attwalit al-livell 3.
- il-htieġa għal iffinanzjar Komunitarju hija partikolarment importanti wkoll sabiex tiżgura li l-Awtoritajiet ikunu tabilhaqq indipendenti mill-Istati Membri. L-għażla saret, sabiex tillimita kemm jista' jkun interferenzi fix-xogħol tekniku tas-supervizuri, sabiex tillimita l-parteeċipazzjoni tal-Kummissjoni għall-minimu fil-bordijiet supervizorji (b'membri wiehed li ma jivvutax) u fil-bordijiet manigerjali (b'membri

wiehed jivvota) tal-Awtoritajiet. Li kieku barra minn hekk kellu jkun hemm dipendenza eċċessiva fuq il-kontribuzzjonijiet tal-Istati Membri, il-kredibbiltà tal-indipendenza tal-Awtoritajiet tiġi ppreġudikata serjament. Hemm bżonn ta' kontribuzzjoni sinifikanti tal-Komunità sabiex tagħmel tajjeb għar-rwol limitat li qiegħed jingħata lill-Kummissjoni fl-entitajiet ta' teħid tad-deċiżjonijiet tal-Awtoritajiet;

- dan l-approċċ huwa dak li l-iktar iwassal għal iffinanzjar stabbli, mingħajr dipendenza eċċessiva fuq sors wiehed jew fuq kontribuzzjonijiet minn Stati Membri kbar li jistgħu jippreġudikaw l-operat kontinwu tal-Awtoritajiet billi jtemmu l-kontribuzzjonijiet finanzjarji tagħhom. Finalment, dan l-approċċ huwa wkoll aktar ġust minn iffinanzjar shih jew kbir hafna minn Stati Membri: superviżuri nazzjonali jużaw firxa ta' mudelli ta' ffinanzjar fuq livell nazzjonali – uħud minn tassazzjoni ġenerali, uħud minn taxxi fuq l-industrija. Kieku l-Awtorità kellha tiġi ffinanzjata b'mod predominanti mill-Istati Membri, ikun hemm ir-riskju ta' kundizzjonijiet mhux ugwali madwar l-UE.

L-istimi tal-kostijiet fuq il-persunal huma bbażati fuq is-suppożizzjoni li l-AETS sejra timmira li tirdoppja l-persunal tagħha meta mqabbel mal-ghadd ta' persunal fil-Kumitati ta' Livell 3 eżistenti fl-ewwel sena tal-operat tagħha. Dan ifisser zieda minn bejn 20 u 40. Gie preżunt ukoll li l-ghadd tal-persunal sejjer jiżdied relattivament malajr fil-faži tal-bidu. Bħala medja, l-Awtorità sejra tirrekluta 15-il impjegat ġdid fis-sena. Tilhaq in-normalità tagħha b'madwar 90 impjegat.

Il-htieġa għal għadd ikbar ta' persunal tirrifletti l-ghadd sinifikanti ta' kompiti godda li l-Awtorità jkollha tassumi apparti r-responsabbiltajiet preċedenti tagħha. Dawn il-kompiti l-godda huma deskritti fid-dettall fil-memorandum ta' spjegazzjoni li jakkompanja r-regolamenti proposti. Fost l-oħrajn, l-iżvilupp ta' standards tekniċi godda f'ghadd ta' oqsma ta' leġiżlazzjoni tas-servizzi finanzjarji, l-iżgurar ta' applikazzjoni konsistenti tar-regoli tal-Komunità, ir-risoluzzjoni ta' nuqqas ta' qbil bejn awtoritajiet kompetenti nazzjonali, l-attenzenza għal kulleġġi tas-superviżuri u l-iffaċilitar ta' evalwazzjonijiet orizzontali. Kull waħda minn dawn l-attivitajiet teħtieġ riżorsi godda sinifikanti. L-analizi dettaljata tal-ghadd stmat ta' persunal skont il-kategoriji varji hija ppreżentata fl-Anness 3.

Suppożizzjoni oħra adottata għall-istima tal-kostijiet tal-persunal hija li r-Regolament tal-Persunal tal-istituzzjonijiet tal-UE jiġi applikat għall-Awtoritajiet kollha. Dan huwa rifless - b'xi modifikazzjonijiet - fir-rati per capita użati taħt l-Titolu 1 (ara l-Anness 1 għal aktar dettalji). L-impatt tal-postazzjonijiet tal-Kumitati L3 tqies ukoll (permezz ta' multiplikaturi tal-gholi tal-hajja).

Iċ-ċifri taħt l-Titolu 2 relatati mal-kost tal-infrastruttura kienu bbażati fuq il-kontribut mill-Kumitati ta' Livell 3 eżistenti. Il-KRET ipprovda stimi tal-kostijiet f'din il-kategorija, ibbażati fuq l-estrapolazzjoni tal-ispejjeż reali tagħhom relatati mat-thaddim tal-uffiċċji u mal-amministrazzjoni fil-post attwali tagħhom. Billi li Parigi huwa ċentru finanzjarju u fost l-aktar postijiet kummerċjali għoljin fid-dinja, naturalment, l-istima tal-kostijiet qabżet il-livelli medji għall-aġenziji regolatorji tal-UE.

Il-kostijiet tal-operat huma speċifiċi għall-kompetenzi u għall-mudell ta' governanza tal-Awtoritajiet Superviżorji Ewropej. Rigward is-setgħat, ġew ikkunsidrati tipi varji ta' attivitajiet għas-SESF f'termini ta' generazzjoni ta' kostijiet operazzjonali addizzjonali apparti l-kostijiet ġenerali fuq il-persunal. Kien possibbli li dawn il-kostijiet jiġu attribwiti għal għadd ta' attivitajiet, eż. l-operat tal-grupp tal-partijiet interessati, l-iżvilupp ta' databases superviżorji Ewropej, il-partecipazzjoni fil-kulleġġi tas-superviżuri, l-organizzazzjoni ta' taħriġ għas-superviżuri mill-Istati Membri jew it-tweġġ ta' spezzjonijiet fuq il-post ta' kumpaniji supervizzati direttament. Il-kostijiet speċifiċi għal dawn l-operazzjonijiet huma spiss marbuta mal-missjonijiet u mal-laqgħat, iżda jistgħu jinkludu wkoll spiża sostanzjali fuq is-servizzi li jiġu esternalizzati, eż. il-holqien u ż-żamma ta' database jew l-organizzazzjoni tat-taħriġ.

Min-naħa l-oħra, tqies li bosta mill-attivitajiet tas-SESF mhumieq marbutin ma' kostijiet operazzjonali addizzjonali u huma riflessi bis-shiħ fil-kostijiet ġenerali tal-persunal. Dawn huma pereżempju l-iżvilupp ta' standards tekniċi, linji gwida u rakkomandazzjonijiet, li jiżguraw applikazzjoni konsistenti tal-liġi tal-Komunità jew il-koordinazzjoni f'sitwazzjoni ta' kriżi.

Fir-rigward tal-governanza, il-kostijiet operazzjonali joriginaw minn attivitajiet ta' diversi entitajiet previsti sabiex jiżguraw il-funzjoni kif suppost tas-Sistema Ewropea tas-Superviżuri Finanzjarji b'mod ġenerali u l-Awtoritajiet partikolarment: il-Bord tas-Superviżuri, il-Bord Maniġerjali, il-Kumitat Kongunt ta' Tmexxija u l-Bordijiet tal-Appell.

Il-metodi għall-kalkolazzjoni tal-baġit tal-AETS huma ppreżentati fit-Tabella 1.

Tabella 1. Stima tal-baġit tal-AETS fl-ewwel sena tal-operat (2011)

F'eluf ta' EUR

Titolu 1 – Kostijiet tal-persunal			5 709
Persunal totali:	43	Kost annwali medju <i>per capita</i> (ibbażat fuq il-linji gwida ta' DĠ BUDG u l-parir ta' 3L3)	
multiplikatur għall-gholi tal-hajja	Parigi	1,27	
Maniġment	7	250,2	1 751
Persunal anzjan / espert:			-
Aġenti temporanji	28	127,0	3 556

Esperti nazzjonali sekondati		127,0	-
Persunal amministrattiv u persunal ta' appoġġ ieħor:			-
Aġenti temporanji	8	127,0	1 016
Aġenti kuntrattwali		53,3	-
Benefiċċji tal-persunal	15% tal-kostijiet totali tal-persunal		948
Taħriġ għall-persunal: generali	Ammont medju għal kull persuna (dejta tal-COM)	0,6	26
Taħriġ għall-persunal: titjib tal-hiliet superviżorji	Parir mill-3L3	4,5	126
Nefqa relatata mar-reklutaġġ tal-persunal	Medja ta' 3 kandidati intervistati għal kull kariga	0,8	31
Titolu 2 – Nefqa fuq il-bini, l-apparat u l-amministrazzjoni			1 876
Kiri ta' bini u kostijiet assoċjati	Dejta u stimi tal-KRET		860
Teknoloġija tal-informazzjoni u tal-komunikazzjoni	Dejta u stimi tal-KRET		264
Proprijetà mobbli u kostijiet assoċjati	Dejta u stimi tal-KRET		58
Nefqa amministrattiva kurrenti	Dejta u stimi tal-KRET		57
Posta / Telekomunikazzjonijiet	Dejta u stimi tal-KRET		136
Spejjeż fuq vjaġġi u laqgħat	Dejta u stimi tal-KRET		502
Titolu 3 - Operazzjonijiet		-	4 331

Setghat	Attività pprezzata	Suppożizzjonijiet	Kost totali
Konsultazzjonijiet	Grupp ta' Partijiet Interessati tas-Servizzi Finanzjarji	GPISE wiehed għal kull ASE. 30 membru li jiltaqgħu 4 darbiet fis-sena. Remunerazzjoni annwali ta' EUR 6000 kull persuna. Ir-rappreżentanti tal-industrija jiġu rimborżati għall-vjaġġi iżda mhux remunerati.	216
Kultura superviżorja komuni	Parteċipazzjoni f'kullegġi ta' superviżuri		0
Kultura superviżorja komuni	Tahriġ komuni għas-superviżuri u skambji u sekondamenti tal-persunal	Ibbażat fuq l-ammont previst għall-ghotjiet għall-azzjoni lill-KL3 għall-2010-2015	500
Ġbir ta' informazzjoni	Żvilupp u mmanigġjar tad-database ċentrali Ewropej	Stima tal-KRET	3 000
Relazzjonijiet internazzjonali	Kuntatti ma' awtoritajiet ta' pajjiżi terzi u ma' entitajiet internazzjonali oħrajn, eż. għal parir ta' ekwivalenza	11-il missjoni barra mill-UE kull sena għal 2 persuni.	110
Superviżjoni ta' entitajiet pan-Ewropej	Spezzjonijiet fuq il-post	Stima tal-KRET	300
Governanza	Attività pprezzata	Suppożizzjonijiet	Kost totali
Bord ta' Superviżuri	Tehid ta' deċiżjonijiet	Iridu jiġu rimborżati 26 membru - 4 laqgħat fis-sena.	83
Bord Maniġerjali	Maniġment	6 membri inkluż 4 rappreżentanti tas-superviżuri nazzjonali. Laqgħa kull xahar, li, meta possibbli, tkun tmiss mal-laqgħat tal-Bord tas-Superviżuri.	26
Kumitat Kongunt ta' Tmexxija	Kooperazzjoni transsettorjali	Laqgħat perjodiċi għal-President minn kull ASE	10
Bord tal-Appell	Appelli	6 membri, jekk wiehed iqs 8 laqgħat fis-sena, u remunerazzjoni annwali ta' EUR 8000 kull persuna	86

TOTAL			13 662
--------------	--	--	---------------

Sors: Stimi u kalkolazzjonijiet tal-Kummissjoni u tal-Kumitati L3

ANNEX 3

Pjan ta' Stabbiliment (preliminari)

Grupp u grad tal-kariga	Karigi (temporanti)			
	2011	2012	2013	2014
AD 16				
AD 15	1			1
AD 14	1			2
AD 13	1			2
AD 12	3			7
AD 11	7			16
AD 10	11			24
AD 9	5			12
AD 8	2			4
AD 7	3			6
AD 6				
AD 5				
Total AD	35	50	64	74
AST 11				
AST 10	1			2
AST 9	1			2
AST 8	3			6
AST 7	1			2
AST 6	1			1
AST 5	1			2
AST 4				

AST 3				
AST 2				
AST 1				
Total AST	8	10	12	15
Total	43	60	76	89

Sors: Il-Kummissjoni